

www.urduchannel.in

مرزا غزالب

شخصیت اور فن

پروفیسر ابوالکلام قاسمی

اردو چینل

www.urduchannel.in

موسوی مراد

Monograph
Mirza Ghalib
By
Abul Klam Qasmi
Pub. by
URDU ACADEMY, DELHI
Print
2008
Rs.30/-

مرزا غلب

شخصیت اور شاعری

ابوالكلام قاسمی

ضایعہ

سن اشاعت

۲۰۰۸ء

تمیز روپے

اصیلاً آفیٹ پرنس، کلکاتا مگر، دریائے سمنج، دہلی۔ ۱۱۰۰۰۲
اردو اکادمی، دہلی، ہی۔ ہی۔ او۔ بلڈنگ، شیری گیر، دہلی۔ ۱۱۰۰۰۶

ISBN: 81-7121-165-8



ارڈواکادمی دہلی

حروف آغاز

فہرست

دلی بیش بندوستان کے دل کی درختوں کا محور و مرکز رہی ہے۔ اسی لیے "عالم میں انتخاب" اس شہر بے نظیر کی تاریخی تہذیب، علم و فن اور زبان و ادب کو پورے ملک کی نمائندگی کا شرف حاصل ہے۔ آزاد بندوستان کی پیتار تھی راجہدھانی جیا طور پر اردو زبان و ادب کی راجہدھانی بھی کمی جا سکتی ہے۔ اسی کے گرد اور اسی میں کمزی بولی کے بہن سے زبان و لہوی یا اردو نے ختم لایا جو اپنی حریتی کی سیاسی، سماجی، تہذیبی اور معاشرتی ضرورتوں کے نزدیک سائنس و فنون پر کراس ٹیکسٹ چندیب کی توجہان ہیں گئی تھے، ہم کہا گئی تہذیب کا ہام دستی ہیں اور جو ہماری زندہ دن تا بندہ تاریخی و راثت ہے۔

دلی کے ساتھ اردو زبان اور اردو ثقافت کے اسی قدیم اور انوت رشتے کے قوش نظر ۱۹۸۱ء میں دہلی اکادمی کا قیام گل میں آیا اور ایک چھٹے سے دفتر سے اکادمی نے اپنی سرگرمیوں کا آغاز کیا۔ آج دہلی اردو اکادمی کا شمار اردو کے فعال ترین اداروں میں ہوتا ہے۔ اردو زبان و ادب اور اردو ثقافت کو فروع دینے کے لیے اکادمی مسئلہ جو کوششی کر رہی ہے، اُسیں نہ صرف دہلی ملک پرے ملک بخوبی و فی مالک کے اردو ملتوں میں بھی کافی سرہا گیا ہے۔

اکادمی کے دستور اہمیل کی رو سے دہلی کے لیڈنگ گورنر پبلے اکادمی کے چیئرمن ہوتے ہے، دہلی میں منتخب حکومت کے قیام کے بعد اکادمی کے چیئرمن دہلی کے وزیر اعلیٰ ہو گئے ہیں جو دو سال کے لیے اکادمی کے اداکب کو ہماجرد کرتے ہیں۔ اداکب کا انتخاب دہلی کے ممتاز ادبیوں، شاعروں، مخالفوں اور اساتذہ میں سے کیا جاتا ہے جن کے مخوروں کی روشنی میں چیئرمن کی مختاری سے اکادمی مختلف کاموں کے منصوبے ہائل اور اُسیں رو

۰۵	حروف آغاز سکریفری	۰
۰۷	پیش لفظ و اس چیئرمن	۰
۱۱	پہ چھتے ہیں وہ کہ غائب کون ہے؟	۰
۲۳	امراز انگلکو کیا ہے	۰
۲۴	مشق سے طبیعت نے زیست کا ہزارا	۰
۵۳	جیبی، معنی کا علم	۰
۵۹	غائب کی ایک نمائندہ غزل (مع تجوید)	۰
۶۳	شمروں کے انتخاب نے (غائب کی منتخب نہیں).....	۰
۷۷	شیرازہ نیال ابھی فرد فرد تھا (متفرق اشعار).....	۰
۱۲۱	قصیدہ (منتخب میں)	۰
۱۲۵	مشنوی (آموں کی تعریف میں)	۰
۱۲۸	رباعیات	۰

•

پیش لفظ

ادب عالیہ (کلائیک) کیا ہے؟ اس کا شخص کن اوصاف و معاصر سے ہوتا ہو سکتا ہے؟ ادب عالیہ، رومانوی ادب یا جدید ادب کے درمیان کوئی ایسی حدفاصلہ نہ یا ہو سکتی ہے جو ان کی آزاد اور علاحدہ شناخت قائم کر سکے؟ ان سوالات پر خاصی بحث ہو چکی ہے۔ لیں ایسیں ایسیٹ نے شاید اسی زمان کے حوالے سے لکھا ہے کہ یہ اصطلاحیں (کلائیک)۔ (رومانٹک) ادب کی سیاست سے تعلق رکھتی ہیں اور ایسے جذبات کو احمداتی ہیں جسیں ہوا کا دفعہ اپنی زندگی میں رکھے تو مناسب ہو گا۔

یہ دراصل بر طابوی نوآبادیاتی تکنیک جس کے تحت ہم نے اپنے پھر اور ادب کے مظاہر کو ایسے نام دیے ہوں جو انگریزی کی مستعار لغات میں مستعمل تھے اور ان سے وہی معنی و مفہوم اخذ کرنے کی کوشش کی جوان لغات میں درج تھے۔ ان میں ایک اصطلاح کلائیک تھی جس کا ترجمہ ادب عالیہ زیادہ پسندیدہ سمجھا گیا۔ حالانکہ ادب کے طلباء اس سے جو مرادی وہ تھی اقتدا کا تکلیف کر دو وہ ادب جو پہلی غن اور بیالیاتی لطف و انبساط کے ساتھ دو ایسی اوصاف کا حال ہو۔ جو ایک زندہ روایت کا درج حاصل کر کے آئے وہی یہ مجموعوں کو تجاوز کر سکے۔ ہر چند، جس کی تقدیر و قیمت اور معنویت کو از سرفرازیاں کرے۔ اور پھر جس کے کئی سایے تسلی نئے تجھیقی پورے ٹوپیا کر برگ و بارلا کیں۔ جزوی فرق کے ساتھ قم، میں ادب عالیہ کا یہی مفہوم اردو میں رانگ رہا ہے۔

یہ موقع نہیں ہے کہ ان ادبی اصطلاحوں کی سیاست یا اس بحث کی موقوفیتوں میں ابحاجائے۔ اپنے مقصود کے لیے بہتر ہو گا کہ ہم ادب عالیہ کے اسی تصور کو ہم میں رکھیں اور اس کی خلاصہ تعمیر میں تھوڑی ہی پہلے کوئی گوارا کریں۔

بھی باہمی مشورت اور تعادون قائم رکھی ہے۔

اردو اکادمی، دلی اپنی جن گونہ گون سرگرمیوں کی وجہ سے پرے ملک میں اپنی واضح پیشان قائم کر رکھی ہے، ان میں ایک اہم سرگرمی اکادمی کی طرف سے ایک معیاری ادبی رسالے باہنسہ "ایج ان اردو" اور "نیو گان باہنسہ اینگ" کی اشاعت کے ساتھ ساتھ انیں معیاری کلی اور ادبی کتابوں کی اشاعت بھی ہے۔

زیر نظر مذکور گراف اس سلسلے کی ایک کڑی ہے جس میں اردو اکادمی نے ادب عالیہ کے حوالے سے کلاسیک ادب اور شعرا اور مختصر حالات زندگی اور ان کی منتخب تحریریوں کو شائع کرنے کا فیصلہ کیا ہے تا کہ تین نسل ہمارے مٹاہیر کے حیات اور کارناموں سے واقع ہو سکے۔ اکادمی کے وہیں جیائز میں پرہ فیض قریبیں ٹھہریے کے سبق ہیں کہ انہوں نے اکادمی کے اشاعتی شنیدہ دل کو پانچی ترجیحات میں شامل کیا اور ان نو جوان قلم کاروں کو مذکور گراف چیز کرنے کی ذمہ داری سونپی جو ادب کے میدان میں اپنی شناخت قائم کر سکے ہیں۔ میں اس کتاب کے مصنف کا بھی ٹھہریے ادا کرنا چاہتا ہوں کہ انہوں نے بڑی محنت ملن اور دل بھی کے ساتھ مام کو مکمل کیا۔ ان کی اس محنت نے اکادمی کے اشاعتی ذخیرے میں بیش قیمت اضافہ کیا ہے۔

ہم اردو اکادمی دلی کی جیائز پر منحصر میلادی کاشت کے منون ہیں جس کی سرپرستی اکادمی کی کارکردگی میں معاون ہوتی ہے۔ اکادمی کے دیگر ممبر ان کے سرگرم مقادن اور ضمیمہ مشورے ہمارے لیے رہنمائی کا کام کرتے ہیں جس کا امدادی ضروری ہے۔

بھیں بیکن ہے کہ زیر نظر کتاب وقت کی ایک اہم ضرورت پوری کرنے کے ساتھ ساتھ عامہ رائمن کی دلپڑی کا ہامہ بھی ہو گی۔

مرغوب حیدر عابدی
سکریٹری

Aurang Zeb Qasmi

subject specialist

GHSS Qasmi Mardan.

sklibrary.WordPress.com

مدونگراف پر مشتمل ہو۔ یعنی صحف یا شامخ کی زندگی کے مستند حالات، تصاویر اور تصنیفی زندگی کے محركات۔ اس کی نہاد رشت کی نہایاں اور منفرد تصوریات اور دوسری اہم معلومات مدونگراف کا حصہ ہوں۔ اس کے بعد ایک تہائی یا اس سے کچھ کم صفات میں اس کی تحقیقات کا ایک جامع انتساب شامل ہو۔

یہ بات ایک حد تک طبیعت کا باعث ہے کہ جن ہاتھیں نے مدونگراف لکھنے کی ذمہ داری قبول کی انہوں نے اشاعتی کمپنی کی ہدایات کو امکانی حد تک مانا اور پھر ان پر عمل کرنے کی کوشش کی۔ البتہ دلیل کے چند ممتاز ادیبوں نے خوبی سخت یا کسی دوسری مجبوری کے باعث محدود کر لی۔

اگر یہ سلسلہ پسند کیا گی اور اس کی افادہ یہ کوئی آگئی صرف اسے جاری رکھا جائے گا بلکہ اسے زیادہ بہتر و پیداہ زیب اور مذکور ہیا جائے گا۔

پروفیسر قمر نجم
واکس جیائز میں، اردو اکاری، دہلی

مدونگراف تیار کرنے کی حریک کیوں کر ہوئی؟ اور اس کتابی سلسلہ کا مدعا کیا ہے؟ اس حقیقت سے اہل نظر آشنا ہیں کہ ادب عالیہ ہی نہیں، معاصر ادب کے مطالعہ کا ذوق و شوق بھی اب نایبہ ہوتا جا رہا ہے۔ عام و ہلکہ نہیں بلکہ سرکاری ادارے بھی جو اعلیٰ معیار کی کتب شائع کرتے ہیں ان کی قیمت اتنی زیادہ ہوئی ہے کہ اردو کا عام قاری ان کو خرچ پر نہ کی سمجھ سکتا۔ اگر وہ کلاسکی ادب کے شاہکاروں سے لطف انداز ہونا چاہتا ہے تو اسے اکٹھنیم ویاؤں یا نہیں کتب کی خاک چھاننا پڑتی ہے۔ آج کے صرف انسان کے پاس اتنی فراغت اب کہاں ہے کہ وہ خیتم و نہیں پڑتے۔ تو یہی حال طلب کی ضرورتوں اور نصابی کتب کی دشواریوں کا ہے۔ باشور اور خوش ذوقی طبع ادب عالیہ کے مطالعہ کا شوق اور جذبہ ضرور رکھتے ہیں لیکن وہ بھی خیتم اور جیتنی کتابوں سے استفادہ کی سمجھ سکتا ہے۔ اُسیں معیاری، مستند اور ارزش اس کتابوں کی طلب ہوتی ہے۔ اس لیے اردو اکادمی کی اشاعتی کمپنی نے حال ہی میں ہر پبلو سے غور کر کے یہ طے کیا کہ قدمیم عہد کے ادب عالیہ کے نمائندہ ادیبوں اور شاعروں پر علمی انداز کے مدونگراف تیار کرائے جائیں۔ دلی میں ایسے ناقدرین اور کلاسکی ادب کے ماہرین کی ایک بڑی تعداد موجود ہے جو حسن و خوبی کے ساتھ یہ کام انجام دے سکتے ہیں۔ اشاعتی کمپنی کی سفارش پر ہم نے ایسے عالموں کی ایک فہرست مرجب کر لی ہے۔ اس کے ساتھ ہی کمپنی نے ان اکابر قلم کاروں کی ایک فہرست بھی تیار کی ہے جن کے بارے میں پہلے دور میں مدونگراف تیار کیے جا رہے ہیں۔ وہ جسٹیل ہیں:

شعراء: فائز دہلوی، میر آقی، میرزا محمد رفیع سودا، خواجہ سر درد، میر سوز، قائم چاند پوری، شیخ ابراء نجم ذوق، میر ارش، میرزا غالب، موسیٰ خاں موسیٰ، شیخ الدین مبارک آبرو، شیخ ظہیر الدین حاتم، بجا درشاہ، ظفر، داغ و بلوی۔

شنیثار: شاد عالم ہاتمی، میر ام، میرزا غالب، میر احمد، محمد سین آزاد، خواجہ الطاف سینیں حالی، مولوی ذکا اللہ، میرناصر علی دہلوی، علامہ راشد الحیری۔

یہ فہرست جسمی پاکمل نہیں ہے۔ اشاعتی کمپنی اس میں ترجمہ و تصحیح کرنی رہے گی۔
ہم نے اہل قلم دھرات سے گزارش کی ہے کہ وہ سادہ و شفافہ اسلوب میں مدونگراف

پوچھتے ہیں وہ کہ غالب کون ہے؟

مرزا غالب نے اپنے اپہادا کا ذکر کرتے ہوئے ایک خط میں لکھا ہے کہ ”میرا سلسلہ نسب اہن فریدون سے ہتا ہے۔“ مرزا غالب کے والد کا نام فرقان بیگ خاں تھا۔ مرزا نے خود کو جس اہن فریدون کے سلسلہ نسب کا ایک فرد بتایا ہے، فرقان بیگ براہ راست ان کے اخلاف میں سے تھے۔ ان کا اصل ولین سرقد خار فرقان بیگ اپنے والد سے خدا ہو کر شاہ عالم کے عہد میں سرقدن سے ہندوستان پہنچے تھے۔ اس وقت وہ صرف ترکی زبان بولتے تھے، ہندوستان آ کر پہلے دولا ہور میں قیام پڑ ہوئے اور پھر دہلی آگئے تھے۔ دہلی سے نوابِ ذوالقدر الدولہ کے دیلے سے شاہ عالم کی بارگاہ میں باعزت طریقے سے ملازم ہوئے۔ ان کے چار بیٹوں میں سے ایک کا نام میرزا عبداللہ بیگ تھا۔ مرزا غالب، عبداللہ بیگ کے صاحبِزادے تھے۔ میرزا عبداللہ بیگ کی ولادت دہلی میں ہوئی تھی۔ اس وقت ان کے والد میرزا فرقان بیگ خاں بیتیدہ حیات تھے۔ انھیں روزگار کی چند اگزرنے ہوئی، مگر ان کے انتقال کے بعد جب باقتدار حکمرانوں کی حیثیت کردار پذیر نہ ہو گئی اور سلطنت مغلیہ کا حال دگر گوں ہونے لگا تو انہوں نے کچھ کھانے کرنے کی لگری۔ انہوں نے لکھنؤ اور جیہر آباد میں وققی مازنگیں حاصل کیں مگر ان جگہوں پر احتجام نہ ملا تو بعد میں راجستhan میں ”الوز جاکر زیدہ“ نامور سکھی کی فوج میں ملازمت حاصل کی اور وہیں ایک لڑائی میں مارے گئے۔

میرزا عبداللہ بیگ خاں کی شادی آگرہ میں خواہب میرزا نلام جسین خاں کی میان کی صاحبِزادہ ہوئے اتسابیگم سے ہوئی تھی۔ آگرہ میں ہی خانہ داماڈ کی حیثیت سے انہوں نے سکونت بھی اختیار کر لی تھی۔

مرزا اسد اللہ خاں غالب، اردو کے ان ممتاز ترین شاعروں میں سے ایک ہیں جن کو غیر معمولی اور عظیم شاعر کا نام بھی دیا جائے تو کوئی مظہرات نہ ہوگی۔ مرزا غالب نے اردو میں بھی شاعری کی اور فارسی میں بھی، مگر ان کے انتقال کے ڈی ۲۵ سال گزر جانے کے ہاں جو دو، ان کی فارسی شاعری کو اس قدر قابلِ انتشار قرار نہیں دیا جاسکا جس مقدار ان کی اردو شاعری کی عظمت، ہر کیری اور لفڑی وغیری جدت اور تنوع کا اعتراف کیا گیا۔ ۱۹۶۹ء میں غالب کی وفات کو سال پورے ہوئے تو ہندوپاک میں پا چھوٹیں اور ساری دنیا میں بالخصوص صدی تقریبات کا اہتمام کیا گیا، رسائل نکالے گئے اور بعض بنیادی توجیہت کے تحقیق و تجیدی مصنوبوں پر عمل درآمد کی طرف توجہ صرف کی گئی۔ اس سکتے کی طرف کم لوگوں نے توجہ صرف کی جب کہ غالب کے انتقال کے بعد سال کے عرصے میں غالب بھی اور غالبات کے مختلف گوشوں تک رسائی حاصل کرنے کی اتنی کوششیں نہیں کیں جس مقدار غالب صدی تقریبات کے تقریباً چالیس سال کے عرصے میں غالب پر تحقیق، تدوین و تجید کا ذخیرہ جمع ہو گیا ہے۔ اسی عرصے میں غالب کی شاعری کی عظمت کا اعتراف عالمی پیمانے پر کیا گیا اور اسی زمانے میں غالب کو شخص اردو کا نہیں، شخص ہندوستان کا نہیں بلکہ ممتاز ترین عالمی زبانوں کے نمائندہ ترین شاعروں میں شامل کیا جانے لگا ہے۔ مرزا غالب کا صحیح استحقاق بھی تھا جس کو صرف یہ کہ بجا طور پر تسلیم کیا گیا ہے بلکہ بعض داش و دوس کا خیال تو یہ ہے کہ امداد و دفت کے ساتھ غالب کی مقبولیت اور معنویت کا مزید اعتراف کیا جانا ایک باتی ہے۔

امدازہ لکایا ہے غالب و ان میں سے ایسی حادثی واقعیت ہی، اور ابتدائی زمانے میں ہی ان کو رواجی علوم سے آشنا کر دیا گیا تھا۔ مالک رام کے اس امدازے اور سورجمن کے قیامت کے سلسلے میں ظاہری شاہد کم ملتے ہیں، لیکن اس بات کا احساس ضرور ہوتا ہے کہ مرزا نے کچھ تو اپنے ابتدائی اساتذہ سے اور کچھ اپنے مزانج کے جو شیخ کے باعث ان علوم کی مہادیات سے اچھی ناسی واقعیت بھر پہنچائی تھی۔

و یہے مرزا غالب نے بالکل ابتدائی تعلیم مولوی معظوم سے حاصل کی تھی۔ ابتدائی فارسی بھی ان ہی سے چڑھی تھی۔ بعد میں ایران کے ایک عالم ملا عبد الصمد نے ان کو فارسی زبان و ادب میں علم کامل سے آشنا کر دیا تھا۔ یوسف نقشبندی عبد الدودونے ملا عبد الصمد کے وجود سے ہی انکار کیا ہے اور لکھا ہے کہ ملا عبد الصمد کی شاگردی کا محاذ بھی غالب کی ہٹھی اختراق ہے۔ مگر اکثر سورجمن کا اس بات پر اتفاق ہے کہ وہ شخصیت ملا عبد الصمد کی تھی جس نے غالب کی فارسی رانی میں چار چاند لگادی ہے۔ مرزا غالب کی عربی رانی کے سلسلے میں بھی اختلاف رائے پایا جاتا ہے۔ بعض لوگوں کا ذیال ہے کہ غالب کی تحریروں میں عربی خوارات وغیرہ کے استعمال میں جو غلطیاں ہتی ہیں وہ اس بات کا ثبوت فرمائی ہیں کہ ان کی عربی سے بس واحدی ہی ہی واقعیت تھی۔ جب کہ بعض کا کہنا ہے کہ غالب، فارسی زبان کی نزاکتوں میں اتنے منہج، جیتے کہ انہوں نے عربی الفاظ و حکایات کی طرف بھی خاطر خواہ تو یہی نہیں ہے۔ بعض ماہرین غالب ہے کہ غالب نے ظیحی اکبر آبادی سے بھی ان کے کتب جاگر شروع میں تعلیم حاصل کی تھی۔ مگر ظیحی سے ان کی شاگردی کی تصدیق کی ممکنہ ہوائے نہیں ہوتی۔ غالب کے لذکپن میں آگرہ، فارسی و انوں کا مرزا بھیجا گا تھا۔ شرعاً میں فارسی گولی کا درخان عام تھا اور جو شاہزاد تھے وہ بھی فارسی

اسدالله بیگ خاں رکھا گیا تھا، لیکن ہوش و حواس سنبھالنے کے بعد جب شمرگوئی میں اپنی قدرت اور نیزت کا مظاہرہ کرنے لگے تو عام طور پر لوگ ان کو اسدالله خاں غالب کے نام سے جانتے ہیں۔ غالب کے والد میرزا عبد اللہ بیگ کی عرفیت میرزا دلبختی، اس میانت سے غالب کی عرفیت مرزا نوشت قرار پائی۔ مرزا کی ایک بہن تھی اور ایک بھائی۔ بھائی کا نام مرزا یوسف بیگ خاں تھا۔ ان کے والد کی وفات ان کے بھین میں ہو گئی تھی۔ چنانچہ ان کے بچوں کی گلبداشت کی ذمہ داری ان کے چھوٹے بھائی یعنی غالب کے پیچا مرزا صفر اللہ بیگ خاں نے بھائی۔ ان کے چھوٹے بھی مرزا کو ان کے والد کی کامیابی کا احساس نہیں ہونے دیا۔ شاید اس کی ایک نسبیتی وجہ بھی تھی، وہ یہ کہ مرزا صفر اللہ بیگ کے کوئی اولاد نہ تھی۔ اس لیے انہوں نے اپنے بھائی کی اولادوں کو اپنی اولاد سمجھا۔ یہ سلسلہ جملی رہا تھا کہ جب مرزا غالب آنحضرت کے ہو گئے تو پیچا بھی ایک میر کے میں لازتے ہوئے مارے گئے۔ تاہم پیچا کی وفات کے بعد غالب اور ان کے گھر کے افراد کے لیے پیش کا انتقام ضرور ہو گیا۔

لیتا ہوں مکب فلم دل میں سبق ہنوز

مرزا غالب کی ابتدائی تعلیم بالکل ری امداز سے ہوئی تھی۔ اس وقت مدارس کے رائج نسباب تعلیم کی بنیاد کے طور پر اردو کے ساتھ عربی اور فارسی زبان و ادب سے واقعیت ضروری بھی جاتی تھی۔ اس لیے مذہبی اور سماجی بنیادوں کے ساتھ عربی اور فارسی کی نظریات، مصادر اور صرف و نحو سے واقعیت ضرور کراویا جاتا تھا۔ مالک رام نے بالکل درست لکھا ہے کہ بچوں کے غالب کی تحریروں میں علم نہ جنم، بیت، منظہن، فلسفہ، طب اور موسمی کے ملاد و تصوف کی اصطلاحات کثیرت سے

استعمال ہوئی ہیں، اس لیے سورخین نے بالعموم اور الظاف حسین حالی نے بالخصوص اندازہ لگایا ہے کہ غالب کو ان علوم سے اچھی خاصی واقفیت تھی، اور ابتدائی زمانے میں ہی ان کو رواجی علوم سے آشنا کر دیا گیا تھا۔ مالک رام کے اس اندازے اور سورخین کے قیاسات کے سلسلے میں ظاہری شواہد کم ملتے ہیں، لیکن اس بات کا احساس ضرور ہوتا ہے کہ مرزا نے کچھ تو اپنے ابتدائی اساتذہ سے اور کچھ اپنے مزاج کے تجسس کے باعث ان علوم کی مبادیات سے اچھی خاصی واقفیت بھم پہنچائی تھی۔

ویسے مرزا غالب نے بالکل ابتدائی تعلیم مولوی معظم سے حاصل کی تھی۔

ابتدائیں فارسی بھی ان ہی سے پڑھی تھی۔ بعد میں ایران کے ایک عالم ملا عبد الصمد نے ان کو فارسی زبان و ادب میں علم کامل سے آشنا کر دیا تھا۔ یوں تو قاضی عبد الورود نے ملا عبد الصمد کے وجود سے تی انکار کیا ہے اور لکھا ہے کہ ملا عبد الصمد کی شاگردی کا معاملہ محض غالب کی ذہنی اختراق ہے۔ مگر اکثر سورخین کا اس بات پر اتفاق ہے کہ وہ شخصیت ملا عبد الصمد کی ہی تھی جس نے غالب کی فارسی دانی میں چار چاند لگا دیے۔

مرزا غالب کی عربی دانی کے سلسلے میں بھی اختلاف رائے پایا جاتا ہے۔ بعض لوگوں کا خیال ہے کہ غالب کی تحریروں میں عربی محاورات وغیرہ کے استعمال میں جو غلطیاں ملتی ہیں وہ اس بات کا ثبوت فراہم کرتی ہیں کہ ان کی عربی سے بس واجہی ہی سی واقفیت تھی۔ جب کہ بعض کا کہنا ہے کہ غالب، فارسی زبان کی نزاکتوں میں اتنے منہمک رہتے تھے کہ انہوں نے عربی الفاظ و محاورات کی طرف بھی خاطر خواہ توجہ ہی نہیں ہی۔ بعض ماہرین غالب کا خیال ہے کہ غالب نے نظریہ اکبر آبادی سے بھی ان کے ماتب جا کر شروع میں تعلیم حاصل کی تھی۔ تجزی نظریہ سے ان کی شاگردی کی تصدیق کسی معتبر جو ایسے نہیں ہوئی۔ غالب کے لذکپن میں آگرہ، فارسی دانوں کا مرکز سمجھا جاتا تھا۔ شعراء میں فارسی گولی کا رجحان عام تھا اور جوش اعزت تھے وہ بھی فارسی

زبان کی بارگیوں میں الجھے رہا کرتے تھے۔ شاید اسی صورت حال کا نتیجہ تھا کہ آگرہ کے اس ماحول میں غالب کی فارسی دانی میں ابتدائے عمر میں ہی خاص انکوار پیدا ہو گیا تھا۔

آغاز شاعری:

مرزا غالب نے شعر گولی کا سلسلہ بہت کم عمری میں شروع کر دیا تھا، جب وہ مولوی محمد معظم کے کتب میں زیر تعلیم تھے اسی زمانے میں ان کی مشق خن کا آغاز ہو گیا تھا۔ بعض لوگوں نے ان کی ایک فارسی غزل کی نشان دہی کرتے ہوئے لکھا ہے کہ یہ ابتدائی مشق خن کا نمونہ ہے۔ مگر زیادہ تر مورخین نے اس بات پر اتفاق کیا ہے کہ غالب نے شعر گولی کا آغاز اردو غزلوں سے کیا تھا۔ البتہ یہ ضرور تھا کہ وہ کبھی کبھی فارسی کے بھی دو چار اشعار موزوں کر لیا کرتے تھے۔ کہتے ہیں کہ میر کے بڑھاپے میں جب کم عمر غالب کے بعض اشعار ان کے پاس پہنچے تو انہوں نے وہ مشہور جملہ کہا تھا کہ ”اگر اس لڑکے کو کوئی کامل استاذ مل گیا اور اس نے اس کو سیدھے راستے پر ڈال دیا تو لا جواب شاعر بن جائے گا ورنہ بھمل بکھے لگے گا۔“ — پتہ نہیں غالب کو کوئی کامل استاذ ملایا نہیں تاہم یہ بات قابل توبہ ہے کہ غالب نے اپنی افراط و تفریط میں توازن خود اپنی عقل سلیم کی مدد سے اپنے آپ کی۔ جب مرزا غالب انداز آپندرہ برس کے ہو گئے تو ان کی ملاقات اس زمانے کے مشہور علم مولانا نفضل حق خیر آبادی سے ہو گئی۔ مولانا عالم دین ہونے کے ساتھ اسلام اور اسلامی تاریخ کا بھی حکر اعلم رکھتے تھے۔ عام رائے یہ ہے کہ غالب کی انتہا پسند یوں کو متوازن کرنے میں اہم اور کلیدی کردار مولانا نفضل حق خیر آبادی کا بھی تھا۔

لیے جاتی ہے کہیں ایک توقع غالب

مرزا غالب نے چھوٹے چھوٹے بعض اسنار تو کیے تھے مگر ۱۸۲۶ء میں انہیں اپنی پیش کے معاملے میں کلکتہ کا طویل سفر کرنا پڑا۔ مسافت بھی خاصی تھی اور

مختلف جگہوں پر قیام کرتے ہوئے مرزا کو کلکتہ کا سفر طے کرنا تھا، اس لیے اس سفر کو غالب کی زندگی میں تجربے اور علمی مباحثت کے اعتبار سے بھی بڑی اہمیت حاصل ہے۔ اس سفر میں پہلے وہ کانپور میں رُکے تھے، جہاں ان کی خوب خاطر بدارات ہوئی۔ اس کے بعد وہ لکھنؤ گئے جہاں کے قیام کا ثبوت ان کے ان روشنروں میں ملتا ہے۔

لکھنؤ آنے کا باعث نہیں کھلا یعنی
ہوس سیر و تماشا، سو وہ کم ہے ہم کو
لیے جاتی ہے کہیں ایک موقع غالب
جادہ رہ کشش کاف کرم ہے ہم کو

مرزا لکھنؤ میں تقریباً پانچ مہینے ٹھہرے رہے۔ وہاں سے وہ بیماری، پنڈ اور مرشد آباد ہوتے ہوئے فروری ۱۸۲۸ء میں کلکتہ پہنچے۔ ان کا یہ سفر زیادہ تر گھوڑے پر ہوا۔ بعض مقامات پر یہ ذکر بھی ملتا ہے کہ گھوڑے کی سواری کے علاوہ گھوڑا گاڑی اور کشتی کے ذریعہ بھی انہوں نے بعض مسافتیں طے کیں۔ کلکتہ کے سفر کا مقصد پیش کے معاملے میں اپنا اتحاق ثابت کرنا تھا۔ کلکتہ میں انگریز افروں سے ان کی ملاقات عموماً خوش گوار رہی، اس لیے وہ پر امید ہو گئے تھے کہ ان کے وظیفے کا فیصلہ ان کے حق میں ہو جائے گا۔ اسی امید پر تقریباً ڈیہ سال تک وہ وہاں رُکے رہے۔ مگر کلکتہ کے سفر کے مقاصد کے پورے ہونے کا معاملہ تو تواء میں رہا ہی، بعض ادبی مباحثت اور منافقتوں نے ان کا ناطقہ بندسا کر دیا۔

تھی خبر گرم کہ غالب کے اڑیں گے پُر زے

بِ قَوْلِ مَا لَكَ رَامِ مَرْزاً غَالِبَ
کِي زَنْدَگِي مِيں دَوَا هَمِ اوَبِي مَعْرِكَه پِيشِ آئَيَ -
اِيكَ الَّهَ آبَادَ مِيں اوَرَ دَوَرَ اَكْلَكَتَه مِيں - الَّهَ آبَادَ کَه اوَبِي مَعْرِكَه کِي زِيَادَه تَفصِيلَ نَهِيَنَ

ملتی۔ لیکن کلکتہ کے ادبی معاصر کے متعلق خود ان کی اپنی تحریروں میں بھی تفصیل مل جاتی ہے اور دوسرے مذکروں میں بھی۔ چوں کہ تفصیل میں جانے کی گنجائش نہیں اس لیے اتنا بتا دینا کافی ہے کہ اس معاصر کے متعلق فارسی الفاظ اور تراکیب کی صحت یا عدم صحت اور ان کے استعمال سے تھا۔ چوں کہ غالب کے معترضین نے قتل کے حوالے سے ان پر اعتراض کیا تھا، اس لیے غالب، قتیل اور ان کے اجماع کرنے والوں کے خلاف ہو گئے تھے۔ قیام کلکتہ میں اپنے مقصد میں کامیابی بھی نہیں ملی اور زبان و بیان کے جھگڑے نے ان کو مسلسل افیت میں بٹلار کھا۔ غرض مجموعی طور پر کلکتہ کا سفران کے لیے منحود یکھنا تو پڑھی رہا تھا، ادبی معاصر کے معااملے میں ان کو طرح طرح سے ناکامی کا منحدر یکھنا تو پڑھی رہا تھا، ادبی معاصر کے میں بھی وہ معترضین کے زخمی میں رہے۔

مرزا غالب کو تقریباً چھپیں برس کی عمر میں دہلی کالج کے استاذ کی حیثیت سے وہاں تعلیم دینے کی پیش کش کی گئی تھی مگر ایک تو اپنے مزاج کی تیزی کی وجہ سے ان کو اس ملازمت کو قبول کرنے میں یوں بھی تکلف تھا، اور جب وہ بادل ناخواستہ وہاں پہنچے بھی تو بلا تاثیر واپس آگئے، بہانہ یہ تھا کہ وہاں کوئی شخص ان کے استقبال کے لیے موجود نہیں تھا۔ حالاں کہ اس زمانے میں مرزا کے گھر بیوی حالات اچھے نہیں تھے اور زندگی خاصی عسرت سے گزر رہی تھی، تاہم یہ صورت حال تو مرزا کو گوارہ تھی مگر اپنی عزت نفس کی قیمت پر نہیں۔ کلکتہ سے واپسی کے بعد معاشری تنگ دستی کا یہ عالم ہو گیا تھا کہ وہ کسی ریاست کی ملازمت تک کرنے کے لیے تیار ہو گئے تھے۔ اس زمانے میں پیش کے محض ساز ہے باسٹھرو پے مہینے پر گزارہ چلتا تھا۔ نانہال سے جو آمدی کسی نہ کسی صورت میں ہوتی رہتی تھی اس کا سلسلہ بھی تقریباً بند سا ہو گیا تھا۔ متعدد دوستوں کا مشورہ تھا کہ وہ قلعہ مغلی سے واپسی اختیار کر لیں، مگر ان سے پہلے سے استاذ ذوق بہادر شاہ ظفر کی استاذی پر مامور تھے، اس لیے کسی دوسرے کے لیے

اس منصب کا حاصل کر لینا ناممکن ساتھا۔ تاہم اس بات کا احتمال تو تھا ہی کہ مرزا کو کسی اور حیثیت سے دربار سے وابستہ کرا دیا جائے۔ چنانچہ کاملے صاحب اور حکیم احسن اللہ خاں کی سفارش سے غالب کا علمی رابطہ بہادر شاہ ظفر سے قائم ہو گیا اور ان کی آمد و رفت، دربار میں شروع ہو گئی۔ تقریب یہ نکالی گئی کہ شہنشاہ کی طرف سے غالب کو خاندان تیموری کی تاریخ فارسی زبان میں لکھنے کی ذمہ داری سونپ دی گئی۔ اسی ضمن میں جب مرزا غالب ۲۰ جولائی ۱۸۵۰ء کو بادشاہ کی خدمت میں حاضر ہوئے تو اس موقع پر بادشاہ نے انھیں نجم الدولہ، دیرالملک، نظام جنگ کہہ کر خطاب کیا اور رسی طور پر چھ بار چھ اور خلعت سے سرفراز کیا گیا۔ اس موقع پر پچاس روپے ماہانہ ان کا وظیفہ بھی مقرر کر دیا گیا۔ اس طرح غالب با قادھہ قلعہ کے ملازم مقرر کر دیے گئے۔ یہ سلسلہ کسی حد تک غالب کی اٹک شوئی کے لیے غیبت تھا۔ پھر یہ بھی ہوا کہ ۱۸۵۳ء میں ولی عہد سلطنت میرزا خدا دین عرف مرزا فخر و نے بھی ان سے اصلاح لینا شروع کر دی۔ اس خدمت کے عوض ان کی سرکار سے مرزا کے لیے چار سور و پے سالانہ تنخواہ مقرر کر دی گئی۔ یہ سلسلہ شروع ہی ہوا تھا کہ اسی سال نومبر میں استاذ ذوق کی وفات ہو گئی اور بادشاہ نے بھی مرزا سے اصلاح لینا شروع کر دی۔ مگر یہ سلسلہ زیادہ عمر سے تک نہیں چل سکا۔ ۱۸۵۷ء کی بغاوت نے سارا شیرازہ بکھیر گیا۔ بہادر شاہ ظفر گرفتار کر لیے گئے اور مرزا فخر و نے اسے کیا باری میں چل بے۔

پہلی جنگ آزادی یعنی ۱۸۵۷ء کی انقلابیں کے سبب مرزا غالب کی آمدی کے سارے وسائل بند ہو گئے تھے۔ حالات ایسے تھے کہ جنگ دستی اپنی جگہ اور شہر کی حالت ایسی کہ گھر میں بند ہو کر رہ جانے کے علاوہ اور صورت ہی باتی نہ رہی۔ اس زمانے میں ایک کار آمد بات یہ ہوئی کہ مرزا نے اپنا روز نامچہ "دتنبو" کے نام سے لکھنا شروع کر دیا۔ دتنبو کو ایک ایسا ذریعہ سمجھنا چاہیے کہ اس کے مطالعہ سے آج بھی

غالب پر پڑنے والی اتنا د کے ساتھ ساتھ، خوف و ہراس کے ماجول اور دہلي کے سیاکی اور سماجی صورت حال کا پورا نقشہ آنکھوں کے سامنے آ جاتا ہے۔ دستب، کا مطالعہ آج ذیز ہ سو سال کا عرصہ گزرنے کے بعد اس بات کا احساس ضرور دلاتا ہے کہ مرزا غالب نے ہندوستانیوں کو با غلی، خدار اور بے وفا سک کے ناموں سے یاد کیا ہے، جب کہ انگریزوں کو ہندوستان کا نجات دہنہ اور ہندوستانیوں کے مسائل کا مسیحہ ثابت کرنے کی کوشش کی ہے۔ مگر حقیقت یہ ہے کہ اس وقت حالات کے جبر کے ساتھ امن و عافیت کے ساتھ زندہ رہنے کی شرط ان روئیے کے علاوہ کچھ اور نہ تھی۔ مرزا غالب نے اس صورت حال میں کیسی بھی وقت شناسی کا ثبوت دیا ہو مگر اس سے ان کی تکمیلی اور پریشان حالت میں کوئی افادہ نہیں ہوا۔ تسلی اور عمرت کے اس دور میں خود غالب کے بقول مشی ہر گوپاں تفت، لالہ بھیش داس، مشی ہیر سنگھ درد اور پنڈت شیورام جی جیسے شاگردوں نے ان کی ہر طرح مدد کرنے کی کوشش کی تھی۔ ۱۸۵۷ء سے کچھ قبل حالاں کے غالب کے حالات میں بہتری کے کچھ آثار پیدا ہونے شروع ہوئے تھے مگر یہ سلسلہ زیادہ دراز نہ ہو سکا۔ اس ہنگامے سے کچھ ہی قبل نواب رام پور نواب یوسف علی خاں ناظم سے راہ درسم کا آغاز ہوا تھا۔ جب غالب نے نواب صاحب کی خدمت میں اپنا ایک قصیدہ بھیجا تھا تو انھوں نے نہ صرف یہ کہ اس کو پسند فرمایا تھا بلکہ ان کے پاس اپنے چند اشعار بھی بـ غرضِ اصلاح بھیجے تھے۔ یہ راہ درسم استوار ہوئی تو نواب صاحب نے کچھ نہ کچھ نہ رانہ بھیجنے کا سلسلہ بھی شروع کر دیا تھا۔ اس زمانے میں نواب رام پور، مرزا غالب کو رام پور آنے کی بار بار دعوت بھی دیتے رہے۔ غالب نے بار بار اس دعوت کو نالا اور اسی دوران چلی جگ آزادی کا ہنگامہ پہا ہو گیا۔ البتہ یہ ضرور ہوا کہ جب اس ہنگامے کی گرد جتنا شروع ہوئی تو ۱۸۶۰ء میں مرزا غالب دہلی کے پرانے اور نئے اقتدار سے پوری طرح مایوس ہوا۔

رام پور پہنچ گئے۔ ان کا ارادہ تو یہ تھا کہ وہاں کچھ عرصے تک قیام کریں مگر مدد وہ وہاں دو ماہ سے زیادہ قیام نہ کر سکے، اور دہلی واپس آگئے۔ اس کے بعد غالب نے ۱۸۶۵ء میں دوسری بار رام پور کا سفر اس وقت کیا جب نواب یوسف علی خاں ناظم کے انتقال کے بعد ان کی جگہ ان کے فرزند نواب کلب علی خاں مند نشیں ہوئے تھے۔ مرزا غالب کے اس سفر کا مقصد نواب یوسف علی خاں کی وفات کی تعزیت بھی تھی اور نے نواب کلب علی خاں کی تہنیت بھی۔ اس بار رام پور سے دہلی آتے ہوئے جیسے ہی غالب کی پالکی رام گنگا کے عارضی پل کو پار کر کے کنارے لگی، پل نوٹ گیا۔ ملازم، تمام اسباب اور زادروہ اس پار رہ گئے۔ پہ مشکل تمام مراد آباد کی سرائے میں پہنچے اور ایک کمبل میں زمبر کے میینے کی رات گزاری۔ شدید سردی، بڑھاپا اور گزوری کے باعث یہاں پڑ گئے اور عالت کا یہ سلسلہ وفات تک چلتا ہی رہا۔ اس پوری صورت حال کا ذکر مرزا نے نواب کلب علی خاں، کے نام بعد میں لکھے ایک خط میں تفصیل سے کیا ہے جو کسی مزید وضاحت کا محتاج نہیں، اس خط کا حوالہ اس موقع پر دلچسپی سے خالی نہ ہوگا۔

بعد تسلیم معروض ہے۔ مراد آباد پہنچا۔ بعد پالکی کے اترانے کے پل کا نوٹ جانا، اسباب یہاں تک کہ رخت خواب کا مع آدمیوں کے اس زمہری کے میدان میں رہنا، بغیر جاڑے کے، کچھ نہ کھانا۔ خیران پر جو گذری وہ جانیں۔ میں مراد آباد کی سرا میں ایک چھوٹی سی حولی میں تھہرا۔ بھوکا پیاسا، کمبل اوڑھ کر پڑ رہا۔ یہ شعر اپنی پڑھ پڑھ کر صحیح کی۔

گرم فریاد رکھا شکل نہایی نے مجھے
تب اماں بھر میں دی بر دیایی نے مجھے

صحیح کو خستہ و رنجور اٹھا... اٹھا کر سعید الدین خاں کے ہاں لے گئے۔ صاحبزادہ صاحب نے وہ تعظیم و تکریم کی کہ میری ارزش سے زیادہ تھی۔ پانچ دن مولوی محمد حسن خاں کے گھر رہا۔ بھائی نواب مصطفیٰ خاں بہادر (شیفتہ) وہیں مجھ سے آکر ملے۔ دوسرے دن وہ رہ گرائے دارالسرور رام پور ہوئے اور میں چادہ نور و ستم آپا دہلی ہوا۔ حضور کے اقبال کی تائید تھی، ورنہ میں اور جیتا دہلی پہنچتا —

حقیقت بھی یہی تھی کہ رام پور سے والپی کے سفر کے دوران جو بخار، سردی اور کمزوری کا پے در پے حملہ ہوا اس نے مرزا کو بالکل کھوکھلا کر کے رکھ دیا۔ چوں کہ وہ پہلے ہی سے سلسلہ الیوال اور قبض کے ساتھ ساتھ قونٹخ کی شکایت میں جلا تھے، اس لیے قوت مدافعت پوری طرح ناکارہ ہو کر رہ گئی تھی اور آخری چند برسوں میں ایک ایک دن گزارنا مشکل ہو گیا تھا۔ قوئی پوری طرح مشتمل ہو چکے تھے اور عناصر میں اعتدال ختم ہو گیا تھا۔ ان کی صحت کا حال کسی تدریان کے اس خط کے اقتباس سے بھی معلوم ہوتا ہے جو انہوں نے ۱۸۶۲ء میں مولوی حبیب اللہ خاں ذکا کو لکھا تھا۔

میرے محبت، میرے محبوب تم کو میری خبر بھی ہے۔ آگے ناتوان تھا اب ختم جاں ہوں۔ آگے بہرا تھا، اب انداھا ہوا چاہتا ہوں۔ رام پور کے سفر کا رہ آورد ہے، رعش اور ضعف بصر۔ جہاں چار سطریں لکھیں، انگلیاں نیڑھی ہو گئیں۔ حروف سو جھنے سے رہ گئے۔ اکابر بر س جیا، بہت جیا۔ زندگی برسوں کی نہیں، مہینوں اور دنوں کی ہے۔

مرزا آخری چند برسوں میں تقریباً بالکل بہرے ہو گئے تھے۔ جی چاہتا تو بعض خطوں کے جواب لکھ دیتے۔ رات دن بستر پر لیٹے رہا کرتے تھے۔ چون کہ ہاتھ پر میں رعشہ بھی شروع ہو گیا تھا اس لیے شعروں پر اصلاح دینے سے بھی مغدرت چاہ لیتے تھے۔ موت سے چند روز پہلے سے متواتر غشی کی کیفیت، بلکہ دورے پڑنے لگے۔ اکثر اپنا یہ مصرع ان کی زبان پر رہنے لگا۔

ع اے مرگ ناگہاں تجھے کیا انتظار ہے

انتقال سے ایک دن پہلے بے ہوشی کی کیفیت طاری ہوئی تو دیر بیک ہوش نہیں آیا۔ حکما آئے تو بتایا کہ دماغ پر فانی گرا ہے۔ علاج کی تمام کوششیں بے سود ثابت ہو گئیں۔ بالآخر ۱۵ افروری ۱۸۶۹ء کو انھوں نے داعیِ اجل کو بیک کہا۔ (أَنَّا إِلَيْهِ رَاجِعُونَ) جنازے کی نمازوں اور وراثے کے باہر ہوئی اور بستی حضرت نظام الدین میں انھیں پر دخاک کیا گیا۔

مرزا غالب کی تصانیف:

فارسی کتب:

کلیات نثر فارسی۔ اس کلیات میں تین نثری کتب شامل ہیں۔

- ۱۔ خی آبیگ، ۲۔ مہر نہم روز اور ۳۔ دتنبو، ۴۔ قاطع برہان، ۵۔ درش کاویانی،
- ۶۔ کلیات نظم فارسی، ۷۔ سبد جیس، ۸۔ سبد باغ دودر، ۹۔ دعائے صباح (مشنوی)

اردو تصانیف:

- ۱۔ دیوان اردو، ۲۔ عود بندی، ۳۔ اردو نے معلی، ۴۔ مکاتیب غالب،
- ۵۔ نادرات غالب، ۶۔ نکات غالب و رقعت غالب، ۷۔ قادر نامہ، ۸۔ اختاب غالب۔



اندازِ گفتگو کیا ہے

مرزا غالب کی شاعری کی تعبیر اور قدر و قیمت کے تعین کی خاطر جن تنقیدی معیاروں کو روپہ عمل لایا گیا ہے ان میں غالب کے بالواسطہ طرزِ تناول کو بنیادی اہمیت حاصل رہی ہے۔ شاید یہی سبب ہے کہ ہمیشہ تنقید کے وہ پیمانے جو شاعری کی استعاراتی اور علامتی معنویت، کفایت لفظی اور معنوی امکانات کو زیادہ نمایاں کرتے ہیں وہ غالب فہمی کے عمل کو زیادہ راس آئے۔ اس بات کو دوسرے الفاظ میں اس طرح بھی کہا جاسکتا ہے کہ غالب کی استعارہ سازی کو ان کی معنی آفرینی کے سرچشمے کے طور پر دیکھنے کا رجحان عام رہا ہے۔ مگر اس تنقیدی طریق کارنے غالب کے شعری لمحے، اسلوب، اور انداز بیان کی طرف متوجہ ہونے کا موقع بہت کم دیا۔ اس ضمن میں زبانی روایت یا Oral tradition کے زیر اثر پروان چڑھنے والی شاعری کے لوازم سے بھی صرف نظر کیا گیا۔ جب کہ حقیقت یہ ہے کہ انہیں صدی کے اوآخر تک کی اردو شاعری کو اگر اس سیاق و سبق میں دیکھا جاتا تو شعری لمحے کے تشکیلی عناصر کے بارے میں بعض بنیادی باتیں سامنے آسکتی تھیں۔ زبانی روایت سے وابستہ شاعری میں سننے سانے کے عمل، الفاظ کو رموزِ اوقاف کی روایت سے ادا کرنے، صرف ونجو کی مناسبت سے حروف اور الفاظ پر زور دینے اور زبان کو لمحے اور آنکھ کے ساتھ ترسیلی سطح پر برتنے کی اہمیت کو نظر انداز نہیں کیا جاسکتا۔ اس نوع کی نزاکتوں کو نشان زد کرنے کی خاطر اگر کسی ایک اصطلاح کا سہارا لیا جائے تو اسے 'شعری لمحے' کا نام دیا جاسکتا ہے۔ اس لیے غالب کی تفہیم کا ایک تنقیدی طریق کاران کے شعری لمحے کی دریافت کو بھی بنایا جانا چاہیے۔

شاعری میں محاورہ اور روزمرہ کا خیال، زبان کو روایتی سلاست اور روانی کے ساتھ استعمال کرنا اور راجح لسانی ضابطوں کو غایت احتیاط کے ساتھ برتئے کی کوشش کرنا ایک بات ہے اور زبان میں اپنے مخصوص طرزِ ادا کے ذریعہ نئے معنی کا امکان پیدا کرنا اور لمحہ کے نشیب و فراز سے مفہوم میں کسی نئی جہت کی گنجائش پیدا کر دینا دوسرا۔ اول الذکر معااملے میں غالب کے متعدد معاصرین اور متقدیں کو امتیاز حاصل تھا مگر غالب نے اپنے لیے دوسرا راستہ منتخب کیا تھا جس میں لفظی اور معنوی رعایت اور محاورہ اور روزمرہ تک کا استعمال غیر روایتی اور انفرادی نوعیت اختیار کر لیتا ہے۔ غالب کے دو شعر ہیں جن میں مرنے اور موت کو روزمرہ کے اعتبار سے بھی استعمال کیا گیا ہے اور محاورے کے اعتبار سے بھی، مگر یہ استعمال روایتی اس لیے نہیں بن پاتا کہ ایک لفظ کے دو ہرے معنوں کے لیے استعمال نے 'قول محال' کی صورت پیدا کر دی ہے اور روزمرہ اور محاورے کے ظاہری تضاد نے معنی کی ایک تیسری سطح کو نمایاں کیا ہے جسے Paradox کا نام بھی دیا جاسکتا ہے۔

مجبت میں نہیں ہے فرق جینے اور مرنے کا
ای کو دیکھ کے جیتے ہیں جس کا فر پدم نکلے

.....

مرتے ہیں آرزو میں مرنے کی
موت آتی ہے پر نہیں آتی

پہلے شعر میں 'ای کو دیکھ کے جیتے ہیں، روزمرہ کے طور پر اور جس کا فر پدم نکلے، محاورے کے طور پر استعمال کیا گیا ہے اور اس تضاد سے جیتے اور مرنے میں فرق نہ ہونے کے مفہوم کی توثیق کی گئی ہے۔ اسی طرح دوسرے شعر کا پہلا حصہ محاورے پر اور دوسرا حصہ روزمرہ پر منی ہے، اور توثیق ہوتی ہے ایک تیسری بات کی کہ "موت آتی

ہے پر نہیں آتی۔“ اس مثال سے اندازہ لگایا جاسکتا ہے کہ غالب کے متن میں استعارہ اور تمثیل کے علاوہ بھی بعض ایسے شعری طریق کا راز کا استعمال کیا گیا ہے جن کے باعث کبھی معنی کی نئی جہات نمایاں ہوتی ہیں، کبھی سامنے کے معنی التواہ میں جاپڑتے ہیں اور کبھی ایک ایک شعر میں لجھ اور صوت کی کئی کئی اکائیاں اپنی الگ ادایگی کا مطالبہ کرتی ہیں۔

غالب کے شعری لجھ کے تعین میں زبان کی نحوی ساخت سے انحراف اور حرف و صوت کی ادایگی کا انفرادی انداز بہت اہم کردار ادا کرتے ہیں۔ یہ بات درست ہے کہ غالب کا متن اپنی معنوی دبازت کی عقدہ کشائی کے لیے استعاراتی اور علامتی طرز تلقید سے زیادہ ہم آہنگ ہے، لیکن غالب کے شاعرانہ لجھ نے بھی معنی آفرینی کے عمل میں کم حصہ نہیں لیا ہے۔ غالب تلقید میں لجھ کی شناخت کی طرف ہر چند کہ کوئی منظم اور مربوط کوشش سامنے نہیں آئی، تاہم ایسا بھی نہیں ہے کہ اس اہم طریق کا رکی طرف کسی نقاد نے توجہ ہی نہ دلائی ہو۔ غالب کے کلام کے پہلے نقاد الطاف حسین حالی نے یادگار غالب میں ’پہلو دار بیان‘ اور ’انداز بیان‘ کا ذکر بار بار کیا ہے اور کئی اشعار کی تشریح اسی زاویہ نظر کے ساتھ کی ہے۔ حالی کے اس زاویہ نظر کی بہترین مثال اس وقت سامنے آتی ہے جب وہ

کون ہوتا ہے حریفِ مئے مردِ افگنِ عشق
ہے مکرِ لبِ ساقی پہ صلا میرے بعد
کی تشریح کرتے ہیں اور واضح کرتے ہیں کہ لبِ ساقی پہ صلا کی تکرار سے کتنے اور کیسے پہلو پیدا ہو سکتے ہیں۔ وہ لکھتے ہیں:

”مئے مردِ افگنِ عشق کا ساقی یعنی معشوق، بار بار صلا دیتا ہے، یعنی لوگوں کو شرابِ عشق کی طرف بلاتا ہے۔ مطلب یہ کہ شرابِ عشق کا

کوئی خریدار نہیں رہا۔ اس لیے اس کو بار بار صلا دینے کی ضرورت ہوتی ہے، مگر زیادہ غور کرنے کے بعد جیسا کہ مرزا خود بیان کرتے تھے، اس میں ایک نہایت لطیف معنی پیدا ہوتے ہیں، اور وہ یہ ہیں کہ پہلا مصروع، یہی ساتھی کی صلا کے الفاظ ہیں، اور وہ اس مصروع کو مکر رپڑھ رہا ہے۔ ایک دفعہ بلا نے کے لبھ میں کہتا ہے، ”کون ہوتا ہے حریفِ منے مردِ انگلن عشق؟“ یعنی کوئی ہے جو منے مردِ انگلن عشق کا حریف ہو؟ پھر جب اس آواز پر کوئی نہیں آتا تو اسی مصروع کو مایوسی کے لبھ میں مکر رپڑھتا ہے: کون ہوتا ہے حریفِ منے مردِ انگلن عشق؟ یعنی کوئی نہیں ہوتا۔ اس میں لبھ اور طرزِ ادا کو بہت دخل ہے: کسی کو بلا نے کا لبھ اور ہے اور مایوسی سے چکے چکے کہنے کا انداز اور ہے۔ جب اس طرح مصروع مذکور کی تکرار کرو گے، فوراً یہ معنی ذہن نشیں ہو جائیں گے۔۔۔۔۔

حالی کی اس تشریع میں بلا نے کے لبھ، مایوسی کے لبھ یا چکے چکے کہنے کے انداز کی نشان دہی صاف موجود ہے، اور یہ وضاحت بھی کہ ”اس میں لبھ اور طرزِ ادا کو بہت دخل ہے۔“ اس شعر میں ان لبھوں کے مساوا چیلنج کی کیفیت اور پری سطح پر محسوس کی جاسکتی ہے۔ یہ غالب کا ایک ایسا مخصوص طریق کار ہے جس کا استعمال ان کے متعدد اشعار میں کہیں مکر یا تکرار کے لفظ سے اور کہیں اس لفظ کے استعمال کے بغیر بھی ملتا ہے۔

سر ازانے کے جو وعدے کو مکر رچاہا	ہنس کے بولے کے ترے سر کی قسم ہے ہم کو
بہرا ہوں میں تو چاہیے دونا ہو التفات	ستا نہیں ہوں بات مکر ر کہے بغیر
یارب زمانہ مجھ کو مٹاتا ہے کس لیے	لوحِ جہاں پر حرف مکر نہیں ہوں میں
مرتا ہوں اس آواز پر ہر چند سر اڑ جائے	جلاد سے لیکن وہ کہے جائیں کہ ہاں اور

پہلے شعر میں 'مکر' کے لفظ نے 'سر کی قسم' کے لفظ کو ثابت اور منفی دونوں معنوں کا حامل بنا دیا ہے اور آخری شعر میں 'ہاں اور' کے لفظ نے مسلسل سکرار کی کیفیت پیدا کر دی ہے۔

یہ محض اتفاق ہے کہ بعد کے نقادوں نے غالب کی شاعری کے ضمن میں لمحے کی پہچان کا سلسلہ آگئے نہیں بڑھایا۔ البتہ ماضی قریب میں جدید زندگی کے تقاضے اور بیسویں صدی کے سوا یہ مزاج کے پیش نظر غالب کی معنویت کے اس تناظر کو کسی قدر راہیت دی گئی ہے، مگر اس اندازِ نقد کا انحصار شعری لمحے کے مختلف پہلوؤں کی نشان دہی پر کم، اور سماجی یا ثقافتی حوالے کے طور پر زیادہ رہا۔ اور اس طرح بات وہیں پہنچی کہ حالی کی لمحہ شناسی کے باوجود غالب کے شعری لمحے کی شناخت کو کسی مربوط اور منظم تنقیدی طریق کار کی حیثیت حاصل نہ ہو سکی۔ جب کہ اس اندازِ مطالعہ کی اہمیت اُس وقت اور بڑھ جاتی ہے جب ہم دیکھتے ہیں کہ 'لمحہ' پر منی اشعار کی تعداد غالب کے متداول دیوان میں بیش از بیش ہے۔ اس کے مقابلے میں 'نحو' حمید یہ میں یا بہ حیثیت مجموعی غالب کی شاعری کے اس حصے میں جس کو خود غالب نے انتخاب کے وقت دوثلث کے قریب نکال دیا تھا، بہ مشکل گنتی کے دو چار شعرا یہی ملتے ہیں جن کے معنی 'لمحہ' سے متعلق ہوتے ہوں، اس لیے حالی کا یہ اندازہ غلط نہیں معلوم ہوتا:

"چوں کہ مرزا کی طبیعت فطرتا نہایت سلیم واقع ہوئی تھی، اس لیے
 نکتے چینوں کی تعریضوں سے ان کو بہت تنہہ ہوتا تھا۔ آہستہ آہستہ
 ان کی طبیعت راہ پر آتی جاتی تھی۔ اس کے سوا جب مولوی فضل حق
 سے مرزا کی راہ و رسم بہت بڑھ گئی، اور مرزا ان کو خالص و مخلص
 دوست اور خیر خواہ سمجھنے لگے تو انہوں نے اس قسم کے اشعار پر بہت
 روک نوک شروع کی، یہاں تک کہ ان ہی کی تحریک سے
 انہوں نے اپنے اردو کلام میں سے جو اس وقت موجود تھا، دوثلث

کے قریب نکال ڈالا، اور اس کے بعد اس روشن پر چلنا چھوڑ دیا۔

اس بیان سے غالب کے انتخاب یا متداول دیوان میں شامل شاعری کو غالب کا نمائندہ ترین کلام قرار دینے پر حالی کا اصرار ثابت ہوتا ہے۔ اس لیے اس بات کو تسلیم کر لینے میں کوئی مصاائقہ نہیں ہونا چاہیے کہ خود غالب کے نزدیک بھی اپنے مخصوص لمحہ یا طرزِ ادا کی نمائندگی کرنے والے کلام کو کیا اہمیت حاصل تھی؟— چنانچہ غالب کی تغییم میں لمحہ کی کارفرمائی اور لمحہ کی تشکیل میں معاون عناصر کی نشان دہی کی طرف توجہ مبذول کر کے غالب نہیں کے دائرہ کار کو مزید وسعت دی جاسکتی ہے۔

غالب کے یہاں استفہامیہ اور استجوابیہ لمحہ کی کثرت کا ذکر پہلے آچکا ہے۔ ان کی متعدد غزلیں ایسی ہیں جن میں زین کا استعمال اور ردیف کا انتخاب پوری پوری غزل کو سوالیہ اور استفہامیہ اشعار کا مجموعہ بنادیتا ہے۔ وہ کبھی لفظوں اور آوازوں کی تکرار سے، کبھی کسی لفظ میں تخفیف یا اضافے کے ذریعے یا کبھی مناسباتِ لفظی کی بنیاد پر اپنے لمحہ میں ارتعاشات پیدا کرتے ہیں، اور کبھی مکالمے، مقابل اور موازنے کا طریقہ استعمال کر کے متناسب یا مقتضاد صورتِ حال کو ابھارتے ہیں۔ لمحہ کا یہ نوع ان کی شاعری میں بلند آہنگی کے ساتھ ساتھ کبھی ان کے اندازِ بیان میں ظہراً، کبھی سرگوشی، کبھی مخروذی، کبھی دھیماں اور کبھی زمروی پیدا کر دیتا ہے۔ اس پر مستزادیہ کہ اندازِ بیان کی اس کثرت یا کثیر الاصواتی کے باوجود ان کا لمحہ کبھی انفعائیت زد نہیں ہو پاتا۔

غالب کی شاعری میں لمحہ کے نوع کو بعض نقادوں نے ان کے انشائیہ بیان کے دائرہ کار میں سمینے کی کوشش کی ہے، اور انشائیہ بیان کو ایک ایسے مطلق بیان

سے تعبیر کیا ہے جو جھوٹ اور سچ کے اختال سے ماوراء ہو۔ ممکن ہے کہ علمائے بلاغت نے انسانیہ بیان کو خبریہ بیان پر اسی باعث مقدم قرار دیا ہو کہ اس کا اطلاق دور رہ ہوا اور اس کی باعث تعمیم کا ایک بڑا دائرہ بنتا ہو، تاہم اس کے علاوہ بھی غالب نے اپنے لمحے میں بعض ایسے پہلوں کا لے ہیں جن کی وجہ سے معنی آفرینی کی نتیجی را ہیں نکلتی ہیں۔ جن میں سے بعض کی طرف گذشتہ سطور میں توجہ دلائی گئی ہے۔ ابھی اس بات کا ذکر بھی آچکا ہے کہ غالب بعض لفظوں کی جگہ تبدیل کر کے یا بعض الفاظ میں حروف کی تخفیف یا سابقہ اور لاحقہ کا اضافہ کر کے مفہوم کے نئے امکانات پیدا کر دیتے ہیں۔ خورشید کی جگہ 'خوز' اور نگاہ کی جگہ 'نگہ' کے الفاظ دوسرے شاعروں کے یہاں بھی ملتے ہیں مگر دوسروں کے یہاں بات متراوٹ لفظ کے استعمال سے آگے نہیں جاتی۔ جب کہ غالب کے کلام میں اس طرح کی لفظی تحریف یا تقلیب مفہوم یا مدلول کی تحریف یا تقلیب کا اشاریہ ہوتی ہے۔ وہ بھی ایک مصدر سے ایک ہی شعر میں کئی مشتقات نکالتے ہیں اور ہر لفظ اپنی جگہ انفرادی رول ادا کرتا ہے۔ وہ بھی مفرد لفظ کو مختلف تر ایک کے ساتھ استعمال کرتے ہیں اور بھی لفظ کو مدلول یا شے کا مقابل بنایا کر پیش کرتے ہیں۔ شارحین غالب نے اس نوع کے اشعار میں ایک سے زیادہ معنی کی گنجائش کا ذکر کیا ہے مگر اس بات کا تجزیہ بالعموم نہیں کیا گیا کہ معنی کی کثرت کی بنیاد سانی سطح پر کیوں کر قائم ہوتی ہے۔ اس ضمن میں بعض مثالوں کے ذریعے الفاظ کی کارکردگی کو زیادہ واضح طور پر بیان کیا جاسکتا ہے۔ غالب کا ایک شعر ہے:

و فورِ اشک نے کاشانے کا کیا یہ رنگ

کہ ہو گئے مرے دیوار و در، در و دیوار

اس شعر کے دوسرے مصريع میں دیوار کی جگہ 'در' اور 'در' کی جگہ 'دیوار' کا لفظ استعمال کیا گیا ہے، مگر لفظ کی جگہ تبدیل کر کے شے یا مدلول کی جگہ کی تبدیلی کا جوانہ دا ز اختیار

کیا گیا ہے وہ بلا شرکت غیرے غالب کا دہ بیانیہ طریق کارہے جو معنی آفرینی کے بالکل اچھوتے انداز کو سامنے لاتا ہے۔ اسی طرح غالب کا شعر ہے کہ:

مختصر مرنے پہ ہو جس کی امید
نا امیدی اس کی دیکھا چاہے

اس شعر میں بہ ظاہر امید اور نا امید کی صنعتِ تضاد کو استعمال کیا گیا ہے۔ مگر تضاد کی صنعت یہاں مخفی ایک فتنی تدبیر نہیں۔ شعر کی پوری منطق 'امید' کے لفظ پر قائم ہے۔ پہلے مصروع میں مرنے کی امید پر جینے کا انحصار ملتا ہے مگر دوسرے مصروع میں اسی امید یا جینے کے انحصار کونا امیدی کے انسانی روئے پر بنی دکھلا یا گیا ہے۔ استعارے یا تمثیل کے استعمال کے بغیر ایک ثابت روئے سے منفی روئے کا مفہوم مختلف پیدا کر لینا غالب سے ہی مختص ہے —

غالب نے اپنے دو شعروں میں نگاہ، نگہ اور مژگاں کو قریب قریب ہم معنی الفاظ کے طور پر استعمال کیا ہے

بہت دنوں میں تغافل نے ترے پیدا کی
وہ اک نگہ جو بہ ظاہر نگاہ سے کم ہے
وہ نگاہیں کیوں ہوئی جاتی ہیں یارب دل کے پار
جو مری کوتا ہی قسم سے مژگاں ہو گئیں

.....

پہلے شعر میں توجہ اور تغافل کے لیے نگاہ اور نگہ میں ایک حرف کی کمی اور زیادتی پیدا کر کے پوری کھلی ہوئی آنکھ اور ادھ کھلی آنکھ کا تاثر پیدا کیا گیا ہے، اور لفظ کو معنی کا یا ال کو مد اول کا ایسا تبادل بنایا گیا ہے کہ توجہ، عدم توجہ، معمولی توجہ اور تغافل کا نازک اور باریک فرق معنوی سطح کے ساتھ لفظی سطح پر بھی قائم ہو گیا ہے — جب کہ

دوسرے شعر میں نگاہوں کی دور رسی اور مژگاں کی کوتاہ برسی کو دل کے پار ہونے اور
کوتاہی قسمت، کی مناسبت سے مژگاں کی کوتاہ قامتی کو نبایاں کیا گیا ہے —
اسی طرح غالب کا ایک شعر ہے:

ہے ہوا میں شراب کی تاثیر
بادہ نوشی ہے باد پیائی

اس شعر کے بارے میں شارحین غالب نے بالعموم حالی کی وضاحت پر انحصار کیا
ہے۔ مگر یہ نہیں بتایا کہ دور اور قریب کے دو مفہوم کیوں کم خص ایک لفظ کی تحریف کے
ذریعے واضح کیے گئے ہیں۔ اس شعر کا بنیادی لفظ باد ہے اور اس سے بادہ نوشی اور باد
پیائی کی تراکیب بنائی گئی ہیں۔ باد کی مناسبت سے باد پیائی اور بادہ کی مناسبت سے
بادہ نوشی کے الفاظ نہ صرف یہ کہ اسم کو فعلیت سے ہم آہنگ کرنے کا ذریعہ ہیں بلکہ
ایک ترکیب میں لغوی اور دوسری میں محاوراتی معنی کی گنجائش اس طرح پیدا کی گئی ہے
کہ کبھی بادہ نوشی مبتدا معلوم ہوتی ہے اور باد پیائی اس کی خبر اور کبھی باد پیائی مبتدا اور
بادہ نوشی خبر بن جاتی ہے۔ مزید یہ کہ باد پیائی کو ہوا خوری کے معنی میں سمجھا جائے تو
اس سے سامنے کے معنی پیدا ہوتے ہیں اور 'کارِ فضول' کے معنی میں اس کی تشریع کی
جائے تو شراب نوشی ایک لایعنی فعل بن جاتی ہے۔ — روزمرہ اور محاورے کا ایسا
تلیقی استعمال جو معنوی حد بندی کی نظر کرتا ہے اس کا ارودار غالب کے شعری لمحے
کے لفظی طریق کار کے علاوہ کسی اور صنعت پر نہیں۔ غالب کا ایک شعر ہے:

تیرے سرو قامت سے اک قد آدم
قیامت کے فتنے کو کم دیکھتے ہیں

اس پورے شعر کا انحصار قد و قامت کی لفظی ترکیب پر ہے۔ دونوں لفظاً ہم معنی ہونے
کے سبب متادف کے طور پر استعمال ہوئے ہیں۔ غالب نے قامت میں ایک حرف

کا اضافہ کر کے قیامت کا لفظ بنایا اور قدِ آدم کی برعایت سے قدِ آدم کی ترکیب اس طرح بنائی کہ سر و قامت اور قدِ آدم میں مناسبت ہونے کے باوجود فرق باقی رہے، اور اس طرح محبوب کے قامت کو قیامت کا مشابہ بتاتے ہوئے اک قدِ آدم کا استشنا کیا اور قیامت کے فتنے کی شدت پر کچھ اس طرح کم کر دی گویا قیامت کے فتنے میں محبوب کا قامت شامل بھی ہے اور الگ بھی۔ پھر یہ کہ عام قدِ آدم اور سر و قامت محبوب کی رعایت کے باعث دونوں کا فرق بھی قائم رکھا گیا ہے۔ یہ لسانی ہنرمندی قد اور قامت کو بنیادی الفاظ کی طرح استعمال کرنے کے سبب ہی ممکن ہو سکی ہے۔ جس کی بنیاد لفظ کی تحریف ہے۔ اسی طرح غالب کے ایک اور شعر میں 'ملنے' اور 'کھانے' کے مصدر سے شعری لجھ کی نوعیت متعین کی گئی ہے۔ شعر ہے:

زہر ملتا ہی نہیں مجھ کو تم گر در نہ
کیا تم ہے تیرے ملنے کی کہا بھی نہ سکوں

اس شعر کا لجھ بنیادی طور پر 'کھانے' کے فعل پر قائم ہے۔ قسم بھی کھائی جاتی ہے اور زہر بھی کھایا جاتا ہے۔ لیکن قسم کے لیے کھانے کا لفظ محاورتاً استعمال ہوتا ہے اور زہر کا کھانا، لسانی روزمرہ کہلاتا ہے۔ یہاں محاورے اور روزمرہ کو ایک دوسرے میں خلط ملٹ کر کے دو پہلو پیدا کیے گئے ہیں، ایک کھانے کا پہلو جو ملنے کی قسم کے لفظ سے محاورتاً وابستہ ہے، اور دوسرا وہ کھانا جو زہر کے لیے استعمال ہوا ہے۔ اسی طرح دونوں مصروعوں میں کھانے کے فعل کے ساتھ ملنے کا عمل بھی زہر کے ملنے اور محبوب کے ملنے سے مربوط ہے۔ اس طرح ملنے اور کھانے کے الفاظ کی نحوی منطق پورے شعر کے لجھ کا تعین بھی کرتی ہے اور مفہوم کے ایک سے زیادہ پہلو بھی نمایاں کرتی ہے۔

غالب کے کلام میں روزمرہ، محاورہ، استعارہ اور تمثیل کا جو استعمال ملتا ہے وہ عموماً کسی معرض کی نمائندگی کے بجائے اپنے آپ میں الفاظ کو معرض کی حیثیت

سے برتنے پر قائم ہے۔ اس کا مطلب یہ ہے کہ الفاظ بجائے خود انسانی تجربے یا تصویر کائنات کی تخلیق کرتے ہیں۔ یہی سبب ہے کہ وہ مناسبت یا تضاد جس کو لفظوں کی سطح پر روا رکھا گیا ہے، وہ کائنات کے مناسب یا متفاہ نظام کو نئے سرے سے مرتب کرتا ہے۔ متذکرہ مثالوں میں لغوی اور محاوراتی معنوں کے تصادم سے قولِ محال یا پیرادوکس (Paradox) کی تخلیق کی جو کیفیت ملتی ہے اس کا سلسلہ عام انسانی تجربات سے لے کر روحانی یا متصوفانہ تصویر کائنات تک جاتا ہے۔ وہ تصفوف کے گھرے مسائل کی محض ترجمانی کرنے کے بجائے لفظوں کی مدد سے اس تصویر کائنات کی تشكیل کرنے کی کوشش کرتے ہیں۔ مثال کے طور پر ان کا ایک شعر ہے

ہے غیب غیب جس کو سمجھتے ہیں ہم شہود
ہیں خواب میں ہنوز جو جا گے ہیں خواب میں

پہلے مصرعے میں غیب کے غیب سے شہود کے معنی کا انتخراج کیا گیا ہے اور دوسرے میں ایک خواب کو سونے کے معنی میں اور دوسرے خواب کو خواب دیکھنے کے معنی میں اس طرح استعمال کیا گیا ہے کہ خواب میں جا گنا بھی خواب دیکھنے کی ہی ایک شکل بن کر سامنے آیا ہے۔ اس طریقہ کار سے اندازہ ہوتا ہے کہ توافق میں تضاد کیسے ابھارا گیا ہے اور ظاہری تجربے کی گہرائی میں باطنی ادراک کے امکانات کیسے ترتیب دیے گئے ہیں۔

کیابنے بات

غالب کے یہاں الفاظ میں تحریف یا ایک لفظ کو فعل بنا کر کنی طرح کے اسماء اور صفات کے لیے اس فعل کا اطلاق کثرت سے ملتا ہے۔ ان کا ایک مطلع ہے:

نکتہ چیس ہے، غم دل اس کو نانے نہ بنے
کیابنے بات جہاں بات بنائے نہ بنے

اس غزل میں 'نہ بنے' کی روایت سے پوری غزل میں طرح طرح کے معنوی امکانات پیدا ہوئے ہیں۔ خود اس شعر میں چار جگہ 'بنے' کا لفظ استعمال ہوا ہے مگر شاعر کا ذرایعی لجھہ ہر مصرع کو اس طرح مختلف حصوں میں تقسیم کرتا ہے کہ، نکتہ چیز ہے — غم دل — اس کو نائے نہ بنے، اور، کیا بنے بات جہاں — بات بنائے نہ بنے — جیسے پانچ چھوٹے چھوٹے فقرے بن جاتے ہیں اور ہر فقرہ صوتی اعتبار سے ایک مکالے کی شکل اختیار کر لیتا ہے۔ مگر جب تک ان فقروں کو الگ الگ آوازوں کی حیثیت سے نہ دیکھا جائے، اس کی ذرایعیت کا اندازہ نہیں لگایا جاسکتا۔ اس شعر میں بنے اور نہ بنے کے فعل نے مختلف صفات اور رضاہر کے ساتھ مل کر شعری لجھہ کی تشكیل کی ہے۔

غالب کے لجھے میں ذرایعیت کے ساتھ ساتھ خود کلامی کا انداز بھی ملتا ہے۔ متذکرہ بالاغزل کے زیادہ تر اشعار میں ذرایعیت اور خود کلامی، دونوں مخلوط ہو کر مختلف آوازوں کا احساس دلاتے ہیں۔ اختصار کی خاطر صرف ایک شعر سے مثال دی جاسکتی ہے:

موت کی راہ نہ دیکھوں؟ کہ بن آئے نہ رہے

تم کو چاہوں؟ کہ نہ آؤ تو بلائے نہ بنے

دونوں مصرعوں کے پہلے حصے سوالیہ ہیں اور ان سوالوں میں تناطہ کم اور خود کلامی زیادہ ہے۔ جب کہ دوسرا حصہ میں جواب دیئے گئے ہیں اور سوال کے ساتھ جواب میں بھی خود کلامی کا لجھہ برقرار رکھا گیا ہے۔ اس سے پہلے چلتا ہے کہ تناطہ کی ضمیر کے استعمال کے باوجود خود کلامی کا غیر مشروط لجھہ کیسے قائم کیا جاسکتا ہے۔ اس شعر کے دونوں مصرعوں میں 'کیوں' کے لفظ سے سوال کرنے کا تاثر ملتا ہے مگر 'کیوں' دونوں جگہ مخفی ہے۔ یعنی موت کی راہ کیوں نہ دیکھوں؟ اور تم کو کیوں چاہوں؟ ایک

سوال مخفی استفہام اور دوسرا استفہام انکاری ہے۔ مگر نتیجہ دونوں جگہ متفق جواب کی صورت میں نکلتا ہے۔ اگر ان مصروعوں کی ادا یعنی میں آوازوں کے اتار چڑھاؤ کا خیال نہ رکھا جائے تو سا اوقات مفہوم کے خط ہونے کا اندر یہ بھی لاحق ہے۔

غالب کے ذریعی لمحے میں عاشق اور محبوب کا مکالمہ، محبوب کے حال پر تبصرہ اور خود کلامی کے انداز میں معروضی طریقے سے تاثرات پیش کرنے کی کیفیت، سب کچھ شامل ہے۔ نمونے کے طور پر ان چند اشعار سے آوازوں کی تفریق اور لمحے کے اتار چڑھاؤ کا اندازہ لگایا جاسکتا ہے۔

ترے وعدے پر جئے ہم / تو یہ جان / جھوٹ جانا
کہ خوشی سے مرنے جاتے / اگر اعتبار ہوتا

.....
ہر ایک بات پر / کہتے ہو تم / کہ تو کیا ہے؟
تمھیں کہوا کہ یہ انداز گفتگو کیا ہے؟

.....
ز ہے کر شہ کہ یوں دے رکھا ہے ہم کو فریب
کہ بن کہے ہی / انھیں سب خبر ہے اکیا کہیے

.....
لیتا ہوں مکتب غم دل میں سبق ہنوز
لیکن یہی کہ رفت، گیا / اور بود، تھا

.....
کہتے ہوانہ دیں گے ہم / دل اگر ڈا پایا
دل کہاں؟ / کہ گم کیجیے / ہم نے مدعا پایا

دیا ہے دل اگر اس کو / بشر ہے کیا کہیے
ہوا رقیب تو ہوا نامہ بر ہے / کیا کہیے

.....

ان شعروں میں لہجہ کا روپ زبان کے روپ سے کسی طرح کم نہیں۔ لہجہ کے فرق سے ہی قائل اور قول کی نوعیت متعین ہوتی ہے، اور صحیح قراءات کے بغیر عام فہم الفاظ تک کے معنی مبہم بنے رہتے ہیں۔ شیم حنفی نے اپنے ایک مضمون میں شاعری میں لہجہ اور ادا سیگی کا ذکر کرتے ہوئے زیادہ تر اشعار غالب کی شاعری سے پیش کیے ہیں۔ وہ لکھتے ہیں کہ:

”غزل کے اشعار میں الفاظ کے معنی بعض اوقات مصرع یا شعر کے آہنگ سے متعین ہوتے ہیں۔ بعض الفاظ کی حیثیت مرکزی اور کلیدی ہوتی ہے جن پر لہجہ کا مناسب دباؤ نہ ڈالا جائے تو معانی کے کچھ زاویے روپوں پر جائیں گے، مثلاً
کوئی ویرانی سی ویرانی ہے
دشت کو دیکھ کے گھر یاد آیا

.....

گوہاتھ میں جنبش نہیں، آنکھوں میں تودم ہے
رہنے دو ابھی ساغر و مینا مرے آگے

.....

رنگ شکستہ صبح بہار نظارہ ہے
یہ وقت ہے شلگفتمن گلہائے ناز کا
پہلے شعر میں لہجہ خوف کا ہے یا حیرانی کا یا تأسف کا یا تمثیل کا۔

”ای طرح دوسرے شعر میں غفٹے کا اظہار ہے یا حضرت کا۔
 تیرے شعر کا لہجہ بیانیہ ہے یا استفہامیہ۔ ظاہر ہے کہ کوئی قطعی
 فیصلہ نہیں کیا جاسکتا۔ کیوں کہ ان اشعار کے لب دلہجہ میں بیک
 وقت کئی امکانات سوت آئے ہیں —“

(اہال کی منطق)

لیکن اگر ان اشعار کے لہجے کے تشکیلی عناصر پر غور کیا جائے تو اندازہ ہوتا ہے کہ پہلے
 شعر میں خوف، حیرانی، تائف یا تمسخر کے پہلوؤں کی موجودگی تو یقیناً ہے لیکن ”ویرانی
 سی ویرانی“ کے ساتھ کوئی یا ’کسی‘ کی سوالیہ علامت نے پورے شعر میں بنیادی لہجہ
 استفہام کا پیدا کیا ہے۔ اس لیے باقی دوسرے لہجے بھی اسی سوال یا استفہام کے نتیجے
 میں نمایاں ہو سکے ہیں۔ پھر یہ کہ لہجے کے تنوع کے باعث ہی دشت اور گھر کے
 ماحول میں اشتراک یا اختلاف کے پہلو یکساں طور پر نمایاں ہوئے ہیں۔ اگر آپ
 اسے مشترک ماحول کی نشان دہی تسلیم کریں تو گھر کی ویرانی اور دشت کی ویرانی
 یکساں نظر آئے گی اور اگر دونوں میں آپ کو اختلاف کے پہلو نظر آئیں تو شعر کا
 بنیادی لہجہ حیرانی کا لہجہ قرار پائے گا اور دشت کی ویرانی کے لیے تمسخر اور گھر کی ویرانی
 کے لیے اطمینان یا افتخار کا احساس نمایاں دکھانی دے گا۔

غالب کے استفہامیہ لہجے کا ذکر پہلے بھی آچکا ہے مگر محض اشارتاً۔ جب کبھی
 کسی شاعر کو اپنے زمانے کے سیاق و سبق میں سمجھنے کی کوشش کی جاتی ہے تو اس کی
 شاعری کے ان عناصر پر اصرار کیا جاتا ہے جن عناصر کو اپنے زمانے کے لیے کارآمد
 تصور کیا جاتا ہے۔ یہ بات درست ہو سکتی ہے کہ بیسویں صدی کا مزاج چوں کہ
 تشکیل یا سوال قائم کرنے کا ہے۔ اس لیے یہ سمجھ لینا کہ غالب کی شاعری اپنے
 استفہامیہ یا تشکیلی لہجے کے باعث اس عہد سے زیادہ ہم آہنگ ہے، ممکن ہے کسی

حد تک درست ہو۔ مگر اس نوع کے مفروضے قائم کرنے میں اس بات کا اندیشہ یقیناً سراخھاتا ہے کہ اگر مستقبل میں انسانی صورت حال کی شاخت تشکیک کے علاوہ کسی اور غالب انسانی روئی پر قائم ہوتی ہے، تو اس عالم میں ایسے تمام عناصر جو غالب کی شاعری کو بیسویں صدی کے مزاج کا شاعر ثابت کرتے ہیں اذکار رفتہ ثابت ہو جائیں گے۔ اسی لیے زمانی طور پر مشروط شاعری کے معنوی امکان کا مسئلہ بڑا پیچیدہ ہو جاتا ہے۔ غالب کی شاعری میں استفہامیہ لمحے کی کارفرمائی کو اگر انسان کے فطری تجسس کے پس منظر میں دیکھا جائے تو شاید اس لمحے کی معنویت غیر زمانی بنیادوں پر بھی قائم ہو سکے۔ غالب کے استفہام میں انکاری عضر نے ان کی شاعری کو محض تجسس تک محدود نہیں رکھا بلکہ سوالات کے طویل سلسلے اور اس سے عدم اطمینان کے روئے کو بھی واضح طور پر دیکھا جا سکتا ہے۔ غالب نے اپنے دیوان کے سرname کے طور پر جس مطلع کا انتخاب کیا تھا وہ کسی مخصوص زمانے کے بجائے علی الاطلاق کائنات کی تخلیق کی نوعیت پر ہی سوال قائم کرنے سے عبارت ہے۔

نقش فریادی ہے کس کی شوخی تحریر کا

کاغذی ہے پیرہن ہر پیکر تصویر کا

اس مطلع میں استفہام کے ساتھ حیرانی کے لمحے نے جہاں ایک طرف کائنات کے تضاد یا اٹزیری طریق کا رکونمایاں کیا ہے وہیں دوسری طرف ”نقش فریادی“ ہے کس کی ”شوخی تحریر کا“ کے الفاظ ہستی مطلق کی عظمت کے اعتراف اور مصورِ کائنات کے حیرت انگیز انداز تخلیق کے سامنے انسان کی پسپائی کو بھی ثابت کرتے ہیں۔ اس شعر میں حیرت، اعتراف، طنز اور مفاہمت کے جو لمحے بننے والے سب کے سب استفہام اور استغماں کے بنیادی لمحے کے تابع ہیں۔ غالب کے استفہامیہ لمحے کو اسی وجہ سے ان کا بنیادی لمحہ قرار دیا جاسکتا ہے۔ یوں تو اس لمحے کے لیے بیش تر جگہوں پر غالب

حد تک درست ہو۔ مگر اس نوع کے مفروضے قائم کرنے میں اس بات کا اندیشہ یقیناً سراٹھاتا ہے کہ اگر مستقبل میں انسانی صورت حال کی شناخت تسلیک کے علاوہ کسی اور غالب انسانی روئے پر قائم ہوتی ہے، تو اس عالم میں ایسے تمام عناصر جو غالب کی شاعری کو بیسویں صدی کے مزاج کا شاعر ثابت کرتے ہیں اذکار رفتہ ثابت ہو جائیں گے۔ اسی لیے زمانی طور پر مشروط شاعری کے معنوی امکان کا مسئلہ بڑا پیچیدہ ہو جاتا ہے۔ غالب کی شاعری میں استفہامیہ لبج کی کارفرمائی کو اگر انسان کے فطری تجسس کے پس منظر میں دیکھا جائے تو شاید اس لبج کی معنویت غیر زمانی بنیادوں پر بھی قائم ہو سکے۔ غالب کے استفہام میں انکاری عضر نے ان کی شاعری کو محض تجسس تک محدود نہیں رکھا بلکہ سوالات کے طویل سلسلے اور اس سے عدم اطمینان کے روئے کو بھی واضح طور پر دیکھا جا سکتا ہے۔ غالب نے اپنے دیوان کے سرناے کے طور پر جس مطلع کا انتخاب کیا تھا وہ کسی مخصوص زمانے کے بجائے علی الاطلاق کائنات کی تخلیق کی نوعیت پر ہی سوال قائم کرنے سے عبارت ہے۔

نقش فریادی ہے کس کی شوخی تحریر کا

کاغذی ہے پیرہن ہر پیکر تصویر کا

اس مطلع میں استفہام کے ساتھ حیرانی کے لبج نے جہاں ایک طرف کائنات کے تضاد یا طنز یہ طریق کا رکونمایاں کیا ہے وہیں دوسری طرف ”نقش فریادی ہے کس کی شوخی تحریر کا“ کے الفاظ ہستی مطلق کی عظمت کے اعتراف اور مصوّر کائنات کے حیرت انگیز انداز تخلیق کے سامنے انسان کی پسپائی کو بھی ثابت کرتے ہیں۔ اس شعر میں حیرت، اعتراف، طنز اور مفاہمت کے جو لبج بننے والے سب کے سب استفہام اور استجواب کے بنیادی لبج کے تالع ہیں۔ غالب کے استفہامیہ لبج کو اسی وجہ سے ان کا بنیادی لبج قرار دیا جاسکتا ہے۔ یوں تو اس لبج کے لیے بیش تر جگہوں پر غالب

نے سوال یا استفہام کی علامت تک استعمال نہیں کی ہے۔ مگر انہوں نے متعدد غزلوں کی ساخت ہی ایسی متعین کی ہے کہ اس کی زمین اور ردیف و قوانی کا التزام پوری پوری غزل کو ہمہ جہت سوال اور استفسار بنادیتا ہے۔ مثال کے طور پر سامنے کے چند مطلعوں کو ملاحظہ کیا جاسکتا ہے:

جب تک دہانِ زخم نہ پیدا کرے کوئی
مشکل کہ تجھ سے راہِ سخن وا کرے کوئی

.....

دلِ نادان تجھے ہوا کیا ہے
آخر اس درد کی دوا کیا ہے

.....

دوستِ غمِ خواری میں میری سی فرمائیں گے کیا
زخم کے بھرنے تک ناخن نہ بڑھ جائیں گے کیا

.....

کسی کو دے کے دل کوئی نوائی فغاں کیوں ہو
نہ وجہ دل ہی سینے میں تو پھر منہ میں زبان کیوں ہو

.....

ہر ایک بات پر کہتے ہو تم کہ تو کیا ہے
تمہیں کہو کہ یہ اندازِ گفتگو کیا ہے

.....

امنِ مریم ہوا کرے کوئی
میرے دکھ کی دوا کرے کوئی

.....

ان اشعار میں کیا ہے، کیا، کیوں، کوئی، کیا کہیے جیسی استفہا میہ علامتوں روایت میں موجود ہیں اور ان علامتوں سے ہی پوری پوری غزل کا لجھ متعین ہوتا ہے۔ ان علامتوں کے علاوہ غالب نے کثرت سے ایسے اشعار بھی کہے ہیں جن میں دعویٰ اور دلیل یا سوال اور جواب کا گمان گزرتا ہے۔ مگر اکثر ان کی دلیل یا ان کا جواب بھی سوال کی توسعہ بن کر قطعیت کے بجائے مفہوم کو سیال یا عاموی صورت حال کا نمونہ بناتا ہے۔

سب کہاں؟ کچھ لالہ و گل میں نمایاں ہو گئیں
خاک میں کیا صورتیں ہوں گی کہ پہاں ہو گئیں

.....
کیا وہ نمرود کی خدائی تھی؟
بندگی میں مرا بھلا نہ ہوا

.....
مانع وحشت خرامی ہائے لیلی کون ہے
خانہ مجنوں صحراء دشت بے دروازہ تھا

.....
جان کیوں نکلنے لگتی ہے سن کر دم سماع
گر وہ صدا سمائی ہے چنگ و رباب میں

.....
ز ہے کر شمد کہ یوں دے رکھا ہے ہم کو فریب
کہ بن کہے ہی انھیں سب خبر ہے کیا کہیے

پہلے شعر میں ”خاک میں کیا صورتیں ہوں گی کہ پنہاں ہو گئیں“ کی مبتدا کی بنیاد پر ”کچھ لالہ و گل میں نمایاں ہو گئیں“ کی خبر اس طرح پہلے مصروع میں تحریر کے لجھے کے ساتھ واضح کردی گئی ہے کہ بظاہر دعویٰ اور دلیل کے سب شعر تمثیلی انداز بیان کا نمونہ معلوم ہوتا ہے۔ لیکن غور کرنے پر اندازہ ہوتا ہے کہ شعر کا پہلا ہی لفظ سب کہاں تمثیل سے کہیں زیادہ استثنائے ساتھ ساتھ استیحباب اور حیرت کا ایسا لجھہ تشكیل دیتا ہے جو دوسرے مصروع میں ”کیا صورتیں ہوں گی؟“ کے تحریر آمیز لجھے سے مل کر صوتی اور اسلوبیاتی کل، کی تکمیل کرتا ہے۔ اسی طرح دوسرے شعر میں استفہام انکاری، تیرے میں تضاد اور ظفر کی کیفیت، چوتھے شعر میں استفہامیہ خودکلامی اور پانچویں شعر میں تحریر کے ساتھ ساتھ تشكیل کے لبجوں نے غالب کے ان اشعار کو مفہوم کی قطعیت کے ساتھ لجھے کی قطعیت سے بھی آزاد رکھا ہے۔

غالب نے اپنی غزلوں میں تقابل اور موازنے کا انداز بھی جگہ جگہ اختیار کیا ہے۔ وہ تضاد کو محض تضاد کے طور پر ابھارنے کے بجائے، موازناتی یا تقابلی فضا کی تخلیق کرتے ہیں اور دو طرح کے معروض یا تجربے میں بواجھی کی صورت حال نمایاں کرتے ہیں۔

واں کرم کو عذرِ بارش تھا عنا گیر خرام
 گریے سے یاں پنبہ بالش کف سیالب تھا
 واں خود آرائی کو تھاموتی پرونے کا خیال
 یاں ہجومِ اشک میں تارنگہ نایاب تھا
 جلوہِ گل نے کیا تھا واں چراغاں آبجو
 یاں روں مژگانِ چشم ترے خونِ ناب تھا
 فرش سے تاعرث واں طوفاں تھاموج رنگ کا
 یاں زمیں سے آسمان تک سوختن کا باب تھا

.....

اسی طرح ایک دوسری غزل کے دو شعروں میں علامتِ تقابل کے بغیر تقابلی صورت حال نمایاں کی گئی ہے۔

جب کہ میں کرتا ہوں اپنا شکوہ ضعف دماغ
سر کرے ہے وہ حدیث زلف عنبر بار دوست
چکے چکے مجھ کو روتا دیکھ پاتا ہے اگر
ہنس کے کرتا ہے بیانِ شوغی گفتار دوست

ویسے تو تقابل اور موازنے کی صورت حال غالب کے آن گنت شعروں میں ملتی ہے۔ لیکن مذکورہ بالا پہلی غزل میں معروض کی مشابہت کی بنیاد پر متکلم اور محبوب کی دو مضاد کیفیات نمایاں کی گئی ہیں۔ ایسا لگتا ہے کہ گویا پوری غزل معروضی تلازمهٗ خیال کا ایک ایسا نمونہ ہے جس کے ہر شعر کا ایک مصرع دوسرے مصرعے کی مناسبت سے کوئی نہ کوئی منظر سامنے لاتا ہے۔ لیکن مثال ہونے کے باوجود ایک کے طریقہ انداز کو دوسرے کے الیہ کی شدت نے حد درجہ عبرت خیز بنادیا ہے۔ مزید برآں یہ کہ ہر شعر میں تضاد، تطابق، تشبیہ اور تناسب لفظی و معنوی نے شاعر کے تقابلی لمحے کو کچھ اور مستحکم کر دیا ہے۔ موازنے کا یہ انداز دوسری غزل کے اشعار میں بھی ہے لیکن تلازمهٗ خیال کا استعمال اس میں نہ ہونے کے برابر ہے، تاہم اس کا لمحہ بھی تقابل کی بنیاد پر قائم ہے۔

ان معروضات سے اندازہ لگایا جاسکتا ہے کہ غالب کی شاعری میں لمحہ اور اندازِ گفتگو نے نحوی اور معنوی سطحوں پر کن جہات کا اضافہ کیا ہے اور یہ موقع بھی کی جاسکتی ہے کہ شعری لمحے کے نقطہ نظر سے غالب کی قدر و قیمت کا تعین اگر آئندہ بھی کیا جاتا رہے تو ان کی انسانیاتی اور صوتی کا فرمائیوں کا سحر اور بھی نمایاں ہو سکتا ہے:-



عشق سے طبیعت نے زیست کا مزرا پایا

مرزا غالب کی شاعری، اردو کے پورے شعری سرمایہ کے درمیان اس اعتبار سے خاصی ممتاز اور منفرد نظر آتی ہے کہ غالب کے یہاں موضوعات، مسائل اور واقعات اپنی موضوعاتی اور واقعاتی سطح سے اکثر بلندی اور تصوراتی ارتقائے حاصل کر لیتے ہیں۔ اس رویے میں موضوعات کی پیش کش کے بجائے پیش کش کے طریق کا رکون بنیادی اہمیت حاصل ہے، اسی طریق کا رہنمای غالب کے یہاں پائے جانے والے انسانیہ اور استفہامیہ لجئے کا جواز بھی موجود ہے اور اس فنی کارگیری کے باعث وہ عمومی موضوعات کی سطحیت کے بھی شکار نہیں ہوتے اور واقعاتی اکھرے پن تک کو اسلوب کی تہہ داری میں تبدیل کرنے میں کامیابی حاصل کر لیتے ہیں۔ اگر اس بات کو غالب کے ایک شعر کی مدد سے سمجھنے کی کوشش کی جائے تو ان کی شعرسازی کے اس حاوی رجحان کو زیادہ بہتر طریقے پر سمجھا جا سکتا ہے۔ ان کا ایک شعر ہے:

جو ش جنوں میں کچھ نظر آتا نہیں اسد

صحرا ہماری آنکھ میں اک مشت خاک ہے

یہاں صحرا کا نظر وہ سے مخفی ہو جانا ہو، یا صحرا کا بے حیثیت ہو جانا ہو، یا پھر صحرا کا حد درجہ سمت کر ایک مشت خاک کے جوہر میں منقلب ہو جانا، یا اسی نوع کے دوسرے امکانی مقاصید کی گنجائش ہو، سارے احتمالات استعاراتی تہہ داری اور لسانی قلب ماہیت کے سبب پیدا ہوئے ہیں۔ اس کا مطلب سوائے اس کے اور کچھ نہیں کہ غالب کے شعری بیانات میں اشیاء کی تقلیب کا رویہ بہت نمایاں ہے۔ اس انداز اظہار کو غالب کی شعری زبان کی اس تخصیص سے بھی تعبیر کیا جا سکتا ہے کہ یہ زبان اپنے مانوں

اور مروج مدلول سے اکثر متصادم اور دلالتوں کے قدرے مختلف نظام کی تشكیل کی طرف مائل رہتی ہے۔

غالب کی شاعری میں عاشق کے کردار یا تصور عشق سے متعلق موضوعات و مسائل کو سمجھنے کے لیے اس تمہید کی ضرورت اس لیے محسوس کی گئی کہ غالب کے عشقیہ بیانات کو متعدد نکتہ رس ناقدین نے بجا طور پر تحریدیت سے ہم آہنگ بتانے کی کوشش کی ہے۔ مگر اس کے اسباب تک رسائی حاصل کرنے کی طرف کم توجہ صرف کی گئی ہے۔ اس بات کو تسلیم کرنے کے باوجود ایسا بھی نہیں ہے کہ کلام غالب میں راست طور پر عشقیہ برداشت یا عشق کے مضامین کا بلا واسطہ بیان نہیں ملتا۔ مگر دیکھنے کی بات یہ ہے کہ اس قسم کے اشعار میں بھی اکثر مقامات پر عشقیہ موضوع کی مرکزیت غالب کے شعری طریق کا رکی بدولت تبدیل ہوتی ہوئی دکھائی دیتی ہے۔

شوق ہر رنگ رقیب سرو ساماں نکلا قیس تصوری کے پردے میں بھی عریاں نکلا
 عاشقی صبر طلب اور تمنا بے تاب دل کا کیا رنگ کروں خون جگر ہونے تک
 کیا، کس نے جگر داری کا دعویٰ شکریب خاطر عاشق بھلا کیا
 تھی وہ اک شخص کے تصور سے اب وہ رعنائی خیال کہاں
 عشق سے طبیعت نے زیست کا مزا پایا درد کی دوا پائی درد لا دوا پایا
 بلبل کے کاروبار پہ ہیں خندہ ہائے گل کہتے ہیں جس کو عشق خلل ہے دماغ کا
 عرض نیاز عشق کے قابل نہیں رہا جس دل پہ ناز تھا مجھے وہ دل نہیں رہا
 گو میں رہا رہیں ستم ہائے روزگار لیکن ترے خیال سے غافل نہیں رہا
 کم جانتے تھے ہم بھی غم عشق کو پر اب دیکھا تو کم ہوئے پغم روزگار تھا
 ان اشعار میں بڑی آسانی سے عشق کے موضوع کی پیش کش کے مختلف پہلو اور مختلف
 انداز کی نشان دہی کی جاسکتی ہے۔ مگر عشق کے موضوع کو وسیلہ بنانا کہیں عاشق کی

بے سروسامانی زیر بحث ہے، کہیں صبرا اور تمبا کی کش کمش، کہیں عاشق کی جگرداری، کہیں شاعر کی رعنائی خیال کے محركات۔ کہیں زیست کا لطف در دلا دوا میں تبدیل ہو جاتا ہے، کہیں شکنگنگی گل، عشقِ بلبل سے کسپ فیض کرتی دکھائی دیتی ہے، کسی شعر میں غمِ عشق اور غمِ روزگار میں ایک کی مرکزیت پر اصرار ہے اور آخری شعر

کم جانتے تھے ہم بھی غمِ عشق کو پر اب

دیکھا تو کم ہوئے پہ غمِ روزگار تھا

میں غالب کی موضوعاتی پیش کش کی انفرادیت کی کلید موجود ہے، جس میں غمِ روزگار بہ ظاہر غمِ عشق کی محض تقلیل معلوم ہوتا ہے لیکن در حقیقت غمِ روزگار، غمِ عشق کی ساری صفات کی کشید کر کے ایک موہوم نقطے پر مرکوز ہو جاتا ہے۔ عشق سے متعلق اس نوع کے سارے بیانات اپنے اپنے موضوع کو تخلیل کرنے اور موضوعاتی اکھرے پن کو ہمہ جہتی کا بدل بنانے اور کسی نہ کسی بڑے سیاق و سبق میں تبدیل کرنے پر منی ہیں۔

اگر اس نوع کے اشعار سے غالب کے یہاں عاشق کے کردار کا تعین کرنے کی کوشش کی جائے تو پتہ چلتا ہے کہ شاعر غالب اور عاشق غالب، دونوں ایک دوسرے سے الگ ہو جاتے ہیں اور عاشق غالب شعر کے متکلم سے الگ الگ خود مختار شعری کردار میں بدل جاتا ہے۔ غالب، اس کردار کو صحیح معنوں میں اپنا غیر یا اپنے سے غیر بنا کر پیش کرتے ہیں۔ ان کے یہاں ہر ایک تاریخ، خاریخ کیسے بتتا ہے؟ اس کا راز محض بھر کی اذیت میں پوشیدہ نہیں بلکہ اس کردار کی بے تابی اور تخلیقی سر شست کا لازمہ بھی ہے۔

کہوں کیا دل کی کیا حالت ہے بھر یار میں غالب

کہ بے تابی سے ہر اک تاریخ خاریخ ہے

چوں کہ ان کے غیر واقعاتی ذہن کی بنیادی صفت تشكیک، اور لمحے کا غالب

عصر استفہامیہ یا استبعادیہ ہے، اس لیے ہر تعمیر میں مضر خرابی کی صورت کا مشاہدہ کر لینا

اور مشکم صورت حال اور اچھے بھلے معاملات کے اندر دیک کی سرراہٹ کو محسوس کر لینا، غالب کی شاعرانہ سوچ اور پیش کش کا لازمی حصہ بن جاتا ہے۔ یہی وہ استفہامیہ لجھے ہے جو غالب کے کلام میں معمونی ارتکاز کو تحلیل کر دیتا ہے اور اسی لجھے کے باعث عشقیہ مضامین بھی تجسم سے بلند ہو کر تحرید کی سطح کو چھوٹے ہوئے محسوس ہوتے ہیں۔ شاید ایسا اس لیے ہے کہ شاعرانہ عمل کی سرشت میں ہمیشہ سے تحریدیت اور ماورائیت لازمی طور پر شامل رہی ہے۔ اس لجھے کی نمائندگی اور شہادت کے لیے ان منتخب ترین اشعار سے بہتر مثالیں اور کیا ہو سکتی ہیں۔

مانع وحشت خرامی ہائے لیلی کون ہے؟ خاتہ مجمنونِ صحرا گرد بے دروازہ تھا
کون ہوتا ہے حریف میئے مردِ فگنِ عشق؟ ہے مکر لب ساقی پہ صلامیرے بعد
جب تک دہانِ زخم نہ پیدا کرے کوئی؟ مشکل کہ تجھے سے راہخن واکرے کوئی
ختی کشانِ عشق کی پوچھے ہے کیا خبر؟ وہ لوگ رفتہ رفتہ سراپا الٰم ہوئے
ہمارے ذہن میں اس فلکر کا ہے نام وصال کہ گرنہ ہو تو کہاں جائیں، ہو تو کیوں کر ہو؟
شمس الرحمن فاروقی نے شعر شور انگلیز میں میر تقی میر کے یہاں ہر طرح کی عظمتوں کی
نشان دہی کرنے کے باوجود بجا طور پر انشائیہ لجھے کے معاملے میں غالب کی بالادستی کا
اس طرح اعتراف کیا ہے:

”میر، تمام واقعات کو واقعات کی سطح پر بر تنتے ہیں۔ واقعات کی
کثرت اور جذباتی معنویت کی بنابر میر کی دنیا غالب کی دنیا سے
بہت مختلف نظر آتی ہے۔— مگر غالب کے یہاں استفہام کی
فراؤانی میر سے زیادہ ہے۔ اس لیے ان کا کلام میر سے زیادہ
رنگارنگ ہے۔“

غالب کے یہاں مُولا بالا اشعار میں استفہامیہ اسلوب کے سبب جو رنگارنگی ملتی ہے،

ان میں استفہام برائے استفہام نہیں ہے۔ اس لمحے کی بدولت ہی ممکن جوابات کا اختیال کبھی غالب کے کلام کو بولکروں بناتا ہے، کبھی یہ استفہامیہ انداز خود کلامی کی صورت اختیار کر لیتا ہے، کبھی عشق کے تصور میں نئی جہات کا اضافہ کرتا ہے اور اکثر یہ انداز، خود عشق کے مزاج کے عین مطابق ان کے بیانات کو ایک سیال کیفیت سے دوچار کر کے متنوع بنادیتا ہے۔ نامناسب نہ ہوگا، اگر اس حوالے سے اس بات کی بھی نشان وہی کر دی جائے کہ غالب کی اس افتاد طبع اور شعر سازی کے طریقے کی بھینٹ اگر کوئی چیز چڑھتی ہے تو وہ جذبے کی صداقت ہے، اور اسی سبب سے غالب کے عشقیہ اشعار میں جذبے کی صداقت کا فقدان بڑی آسانی سے محسوس کیا جاسکتا ہے۔

غالب کی شاعری میں مضمون، عشق کا ہو یا زندگی کی کسی اور حقیقت کا، معنی آفرینی کا عمل دوسرے شاعروں کی طرح بالعوم مغض استعارہ سازی، تمثیل گری یا کسی اور فنی صنعت گری کا مر ہون ملت نہیں ہوتا، ان کے کلام میں استفہام اور استجواب کے لمحے اور زبان کی نحوی ساخت کی تکست و ریخت سے بھی معنی کی فراوانی کو راہ ملتی ہے۔ اس بات کا اندازہ متذکرہ اشعار کے متنوع استفہامیہ لمحوں سے پیدا ہونے والی معنویت اور کثیر الاصواتی سے بہ آسانی لگایا جاسکتا ہے۔

کبھی عشق کے مضمون میں نت نے معنی کا امر ان پیدا کرنا اور کبھی عشق کے تجربے کی پیش کش میں کسی ایسے پہلو کو نمایاں کرنا کہ وہ کوئی نئے مضمون کا نعم البدل بن جائے، یہ غالب کے شعری طریق کا رکا عام حصہ ہے۔ یہاں مغض نمونے کے طور پر بعض ایسے اشعار ملاحظہ کیے جاسکتے ہیں جن میں معنی اور مضمون، ایک دوسرے کے متبادل بن جاتے ہیں۔

کا و کا و سخت جانی ہائے تہائی نہ پوچھ	صحح کرنا شام کا لانا ہے جوئے شیر کا
غنچہ پھر لگا کھلنے، آج ہم نے اپنادل	خون کیا ہوا دیکھا، گم کیا ہوا پایا

ہے سنگ پر برات معاش جنون عشق یعنی ہنوز مقت طفال اٹھائیے
ہے خیال حسن میں حسن عمل کا ساخیال خلد کا اک در ہے میرے گور کے اندر کھلا
دل سے مناتری اگشت حنائی کا خیال ہو گیا گوشت کا ناخن سے جدا ہو جانا
ان اشعار میں عشق کے عملی تجربے کی صداقت نہ ہونے کے برابر ہے مگر عشق کے مضامون
میں جس طرح معانی، تلازمات اور ایمجری کی عجیب و غریب جهات نمایاں کر دی گئی
ہیں اس انداز میں کوئی اور شاعر ان کا شریک نہیں قرار دیا جاسکتا ہے۔ اول الذکر شعر میں
کا ویدن کے عمل کارات کے سیاہ پہاڑ سے نبرد آزمہ ہونا، جوئے شیر کے حوالے سے
پہاڑ کا نہ اور وقت کا نہ کے لفظی اور محاوراتی استعمال سے تناؤ کی کیفیت کو نمایاں کرنا
اور اس عمل میں عاشق اور فرہاد کی شرکت کا اشتباہ اور کئی حواس کو ایک ساتھ متحرک
اور بیدار کرنے والی محرک لفظیات نے ایک حیرت خیز معنوی سلسلہ درسلسلہ پیدا کر دیا
ہے۔ اس اندازِ اظہار سے اس بات کا اندازہ بھی ہوتا ہے کہ بسا اوقات فتنی وسائل،
محض وسائل نہ رہتے ہوئے غالب کے یہاں مقصد اور مرکز کیسے بن جاتے ہیں۔
اسی طرح آخر الذکر شعر میں اگشت حنائی کے خیال کا دل سے منا، کیوں کر گوشت کا
ناخن سے جدا ہو جانے، کی تمثیل بن گیا ہے اور کس طرح اس تکلیف وہ تصور میں
اذیت اور ارتکاز کی شدت کو اس کی آخری حدود تک پہنچا دیا گیا ہے؟ اس کا سارا
دار و مدار شعر کی اس متحرک جملیات پر ہے جو شاعر کے عشقیہ جذبات سے زیادہ
تصویر عشق کی ایمجری سے تعلق رکھتی ہے۔ علی ہذا القياس باقی اشعار میں بھی جس
نوع کے مضمایں کو بنیاد بنا�ا گیا ہے ان کو عشق سے زیادہ متعلقات عشق کا محض
شاخصانہ قرار دیا جاسکتا ہے۔ غالب کے شعری وسائل میں فتنی صنعت گری اور راجح
شعری تہ ابیر سے جس نوع کے انحرافات ملتے ہیں وہ ان کی انفرادیت کو مزید استحکام
بنخشنے ہیں۔ اکثر یہ انفرادیت ان کی غیر روایتی شعری مدپروں سے بھی تعلق رکھتی ہے

اور ان کے اسلوب اور لمحے سے بھی۔ محمد حسن عسکری نے میر اور غالب کے شعری بھوؤ کو نشان زد کرتے ہوئے دونوں کے فرق کو کچھ اس طرح واضح کیا ہے:

” غالب کے یہاں بھی ایک طرح کا وقار ہے لیکن اس میں زگستیت اور انا نیت زیادہ ہے، اور میر کے یہاں بھی ایک نوع کا وقار ہے لیکن اس میں خود پر دگی زیادہ ہے۔“

میر کی خود پر دگی کے وقار کا حال تو محمد حسن عسکری اور شمس الرحمن فاروقی جانیں، مگر جہاں تک غالب کے لمحے کے زگستیت آمیز وقار کا سوال ہے تو اس وقار کی تشكیل میں یقینی طور پر ان کی انا نیت اور خود اعتمادی ایک ایک اہم کردار ادا کرتی ہے۔ مگر الگ سے شعری کردار کی تخلیق اور اس کردار کے معاملات کے بیان میں معروضی فاصلہ برقرار رکھنے کے عمل نے بھی غالب کے انداز اور لمحے کو کم استحکام نہیں بخشا ہے۔

غالب، جس طرح عمومی اور سو میاٹی بیانات تک کو اپنی افتاد طبع کا تابع بنالیتے ہیں اس کے باعث عاشق کا کردار اپنے کمزور بھوؤ میں بھی اپنی پہچان ضرور کرایتا ہے۔ اس میں کوئی شک نہیں کہ خود پر دگی عاشق میر کا حاوی رویہ ضرور ہے مگر غالب بھی بعض مقامات پر عاشق کی پر دگی کو صوفیانہ فتا اور بقا کے مسئلے سے جملاتے ہیں۔

پر تو خور سے ہے شبتم کو فنا کی تعلیم
میں بھی ہوں ایک عنایت کی نظر ہونے تک

مگر اسے نہ بھولنا چاہیے کہ چوں کہ یہ خود پر دگی غالب کے مزاج کا حصہ نہیں اس لیے اس بے ظاہر صوفیانہ نظر آنے والے رویے کا محرك بھی معنی آفرینی اور مضمون بندی کا داعیہ ہے۔ اس طرح پر تو خور سے شبتم کو فنا کی تعلیم کی بہجت انگیز تمثیل ان سے فنا اور بقا کا مضمون بندھوا لیتی ہے۔ کچھ اسی نوع کی تصوراتی خود پر دگی غالب کے بعض اور شعروں میں بھی ملتی ہے۔

درد کی دوا، درد لا دوا:

غالب کا ایک شعر جس کی سطح ان کی شاعری کے عام اسلوب کے برخلاف
واقعیتی ہے۔ کچھ اس طرح ہے۔

سوبار بندِ عشق سے آزاد ہم ہوئے
پر کیا کریں کہ دل ہی عدو ہے فراغ کا

یہ پر دگی ان کے تصوراتی مزاج سے ہم آہنگ نہ ہونے کے سبب مصنوعی اور شعوری
معلوم ہوتی ہے، مگر اس سے شاعر کے مزاج کی جس سیما بی کیفیت کا اظہار ہوتا ہے
وہ ان کی افتاد طبع کا ناگزیر حصہ ہے۔ یہی سبب ہے کہ عشق کے معاملات کے بیان
میں انسانی فطرت کے تضادات کا مشاہدہ کرنا اس طرح کے مشاہدات کو انکشاف کی
سطح پر لَا کر پیش کرنا غالب کا عام و طیرہ نظر آتا ہے۔ یہی سیما بیت غالب کو ہمیشہ ایک
کش کمش سے دوچار رکھتی ہے اور یہ کش کمش اظہار کی سطح پر تناقض، پیراڑوں کو اور
تناو کے عناصر کی افراط کا سبب بنتی ہے۔ اس ضمن میں ان کے بعض اشعار کو سامنے
رکھا جاسکتا ہے:

سر اپا رہن عشق و ناگزیر الفت ہستی	عبادت برق کی کرتا ہوں اور افسوس حاصل کا
میں مضطرب ہوں صل میں خوف دیوب سے	ڈالا ہے تم کو وہم نے کس بیچ و تاب میں
مجھ سے مت کہہ تو مجھے کہتا تھا اپنی زندگی	زندگی سے بھی مر جی ان دنوں بے زار ہے
محبت میں نہیں ہے فرق جینے اور مر نے کا	اُسی کو دیکھ کر جیتے ہیں جس کا فر پدم نکلے
اگر کوئی چیز ان تمام اشعار میں مشترک ہے تو وہ کش کمش اور تناو کی کیفیت ہے، جو	
کیفیت عاشق کے تجربے سے کم اور راوی کے مزاج سے زیادہ تعلق رکھتی ہے، اور	
اسی کیفیت کے باعث اکثر تصوراتی صورت حال کا تضاد و تناقض ہی شعری عمل کا	
محرك بن جاتا ہے۔ ان کے یہاں کبھی محاورہ اور روزمرہ کے استعاراتی تناقض سے	

پیراڈوکس کا انداز پیدا ہوتا ہے، کبھی وہ عشق کے عمل اور اس کے نتائج کے تضاد سے تناؤ کی کیفیت پیدا کرتے ہیں اور کبھی شعری بیان، واقعاتی منطق کی ارضیت سے نجات حاصل کرنے کی کوشش میں کشکش سے دوچار نظر آتا ہے۔ واقعاتی منطق کی بنیاد چوں کہ ارضیت پر ہوتی ہے اور تصوراتی منطق کا انحصار ماوراءیت یا زمانی و مکانی حوالوں سے ارتقاء پر، اس لیے عشق ہی نہیں دوسرے مضامین میں بھی تصوراتی جہات کی گنجائش پیدا کر لینا غالب کا پسندیدہ طریق کا ربن جاتا ہے۔ غالب کے شاعرانہ مزاج کی اس انفرادیت کے باعث اگر اس بات کو کلیہ نہ سمجھا جائے تو کہا جاسکتا ہے کہ زندگی کے عام معاملات، روزمرہ کے معمولات اور واقعاتی سطح رکھنے والی ساری تفصیلات کے بیان کے لیے غالب نے مکتب نگاری کا وسیلہ اختیار کرنے کی طرف توجہ صرف کی تھی اور اپنے ذہنی روتوں اور ٹھوس زندگی کے مقابلے میں ایک متوازی تصوراتی اور ماورائی زندگی کی تشكیل کا کام انہوں نے شاعری کے لیے مخصوص کر لیا تھا۔ اس طرح شعری عمل ان کی فکری آزادی کا وسیلہ بھی تھا اور شاعری کو انہوں نے اپنی ذہنی پناہ گاہ بھی بنالیا تھا۔

غالب کی شاعری میں تصور عشق سے متعلق چیز در چیز پہلوؤں کی پیش کش اسی مزاج کا حصہ ہے۔ اکثر ایسا محسوس ہوتا ہے کہ غالب اپنے موضوع اور مدعا سے کہیں زیادہ اس سے پیدا ہونے والے کسی نکتے، جمالیاتی تجربے کی کسی نئی جہت، کسی عبرت انگیز منظرا میں یا بصیرت افروز صورت حال کو نمایاں کرنے پر پوری توجہ صرف کر دیتے ہیں۔ اس عمل میں زبان میں پہلے سے موجود ساختوں میں تبدیلی، کسی تمثیل، استعارے یا ایمجری کا غیر معمولی طور پر تخلیقی استعمال اور بعض تلازموں پر پوری توجہ کر کے انھیں بالکل نیا سیاق و سباق دینا، ان کے طرز اظہار کے بنیادی وسائل بن جاتے ہیں۔ غالب کے اس مختلف اور منفرد شعری طریق کا رکنی قرار واقعی

مثال ان کے دو شعروں سے دی جاسکتی ہے۔ اتفاق سے دونوں اشعار میں رسمیاتی تصور عشق کے تلاز میں جوشِ گریہ اور چاک دامانی نے بنیادی روپ ادا کیا ہے۔ ایک میں جوشِ گریہ نے ویرانے میں زیر وزبر کی کیفیت اس طرح پیدا کر دی ہے کہ چاک موج سیل نے عاشق کے چاک پیر، ہن تک رسائی حاصل کر کے تباہی و بربادی کے منظر کو لامتناہی بنادیا ہے، اور دوسرے شعر میں تارنگہ نے تار دامن سے ہم آہنگ ہو کر عشق کی تجسم اور تصور عشق کی تحرید کے درمیان رابطے کی صورت پیدا کر دی ہے۔ ثبوت کے لیے دونوں شعر ذہن میں تازہ کرنا ضروری ہیں:

.....
بس کہ جوشِ گریہ سے زیر وزبر ویرانہ تھا
چاک موج سیل تا پیر، ہن دیوانہ تھا

.....
ہجومِ غم سے یاں تک سرگونی مجھ کو حاصل ہے
کہ تار دامن و تارنگہ میں فرق مشکل ہے



گنجینہ معنی کا طسم

مرزا اسداللہ خاں غالب سے قبل اردو میں شعر گوئی کی روایت خاصی مستحکم ہو چکی تھی۔ غالب سے قبل میر تقی میر نے اس روایت کو نقطہ عروج تک پہنچا دیا تھا۔ مگر میر کی غزل گوئی نے اردو شاعری کی کلاسیکی روایت کی نمائندگی کی۔ جب کہ مرزا غالب کی غزل میں کلاسیکی اقتدار کے تسلیل کا احساس تو ضرور ہوتا ہے مگر ان کو پوری طرح ایک کلاسیکی شاعر قرار دینا آسان نہیں۔ اس لیے کہ کلاسیکیت کی بنیادیں جس نوع کی اجتماعیت اور مسلمہ اقتدار کی پاسداری پر قائم ہوتی ہیں مرزا غالب کا استفہامیہ انداز کلام ان پر طرح طرح کے سوالات قائم کرتا ہے اور اکثر روایتی تصورات سے یا تو انحراف کرنے کا رویہ اختیار کرتا ہے یا کم از کم تشکیل اور بےطمینانی کے رویتے کا اظہار ضرور کر دیتا ہے۔ یہ عجیب اتفاق ہے کہ اردو میں عظیم شاعری کے امکانات پر جب بھی تنقیدی انداز میں اظہار خیال کیا جاتا ہے تو میر تقی میر اور مرزا غالب کے علاوہ کسی اور تیرے شاعر کو قابل ذکر بھی نہیں سمجھا جاتا۔ بعض تنقید نگاروں نے تو واضح طور پر میر اور غالب میں سے کسی ایک کو اردو کا سب سے بڑا شاعر ثابت کرنے کی کوشش کی ہے۔ دلچسپ بات یہ ہے کہ میر کی عظمت کے معرف لوگ بھی میر کی شاعری کو ہمہ جہت قرار دینے کی کوشش نہیں کرتے۔ جب کہ غالب کی عظمت کی بات بار بار ذہراً بھی جاتی ہے اور اس کی ہمہ جہتی کو بڑی آسانی سے تسلیم بھی کر لیا جاتا ہے۔ میر کی بڑائی کا اعتراض بعض مخصوص حلقوں کی طرف سے کیا جاتا رہا ہے جب کہ غالب کی غزل کی مقبولیت کا دائرہ کار بھی بہت پھیلا ہوا رہا ہے۔

اور اس کے اعتراف کے معاملے میں مختلف النوع اور مختلف المزاج اصحاب ذوق متفق بھی نظر آتے ہیں۔

مرزا غالب کی شاعری کی قرأت اور تفہیم کی ایک سے زیادہ سطحیں شروع سے رہی ہیں۔ بلکہ امتداد وقت کے ساتھ ان کی شاعری پر غور و خوض اور بنئے سے نئے زاویہ نظر کے استعمال، سنت نئے گوشوں کی نشان دہی کا سلسلہ ہنوز برقرار ہے۔ عام طور پر شاعری کا قاری، قرأت شعر کے دوران ایک باذوق قاری ہونے کا ثبوت فراہم کرتا ہے اور ابتداء میں عام سو جھ بوجھ کی بنیاد پر، پھر اپنے شعری مذاق کے پس منظر میں اور اس کے بعد قدیم اور معاصر شاعری کے موضوعات اور اسالیب اظہار کے تنوع کے سیاق و سبق میں شعر کے معنی اور مفہوم کا تعین کرنے کی کوشش کرتا ہے۔

مرزا غالب ان شاعروں میں سے ہیں جن کی تفہیم کے عمل میں متذکرہ رویتے تو اختیار کیے گئے ہی، مگر ان کے ساتھ ساتھ نئے علوم و فنون اور نئے افکار و تصورات کو بھی تفہیم غالب کے وسیلے کے طور پر اختیار کیا جاتا رہا۔ مثال کے طور پر لسانی، اسلوبیاتی اور صوتیاتی انداز فہم کے فروع کے ساتھ مرزا غالب کی شاعری کی تفہیم کے لیے زبان، اسلوب اور صوتیات کی نئی دریافتیں کو غالب کے مطالعہ کا زاویہ نظر بنایا گیا اور ان نئے زاویوں کی مدد سے بعض بالکل نئے اور مختلف معانی اور مفہوم کا استخراج کیا گیا۔

اسی طرح نفیات، سماجیات اور معنیات جیسے علوم نے بھی غالب فہمی کی راہیں ہموار کیں اور ان علوم کی مدد سے تفہیم غالب کے بعض ایسے گوشے سامنے آئے جو عام سو جھ بوجھ کی مدد سے نکالے جانے والے مفہوم کی صورت میں ممکن نہ تھے۔ ادبی نظریات اور تنقیدی رجحانات کبھی خط مستقیم پر سفر نہیں کرتے، اس لیے عالمی سطح کے ادبی نظریات اور رجحانات کو اپنانا اور شعروادب کی پرکھ اور تعین قدر میں ان سے مدد حاصل کرنا، اردو کے معاصر ادبی منظر نامے میں ایک عامی بات رہی ہے۔ اگر کسی

ایک شاعر کو اس بات کا پیانہ بنایا جائے کہ اس کی شاعری کی تفہیم کے لیے بیش از بیش نئے زاویے اور نئے روئیے کس حد تک استعمال کیے گئے ہیں تو اندازہ ہو گا کہ اس معاطے میں مرزا غالب کی انفرادیت اور مثالیت ایسی ہے جس کو لاٹانی قرار دیا جاسکتا ہے۔

تاہم مختلف زاویے نظر کے استعمال سے شاعری کی تفہیم کے نئے گوشے پیدا

کرنا ایک بات ہے، مگر متن کی مرکزیت کو تسلیم کرنا اور شاعری کی ہیئت، موارد، اسلوب اور تکنیک پر پوری توجہ صرف کرنا دوسری بات۔ اس اعتبار سے تفہیم شعر کے مختلف زاویے بہر حال خارجی زاویے ہی رہتے ہیں، جب تک ان کے برخلاف متن کے عمیق مطالعہ اور تجزیے کے ساتھ موضوع اور انداز اظہار کی باریکیوں تک رسائی حاصل کرنے کی کوشش نہ کی جائے۔ شاید یہ کہنے کی ضرورت نہیں کہ شاعری کے متن کو ہر لمحہ مرکز میں رکھنے کا روئیہ تفہیم شعر کا سب سے معتبر اور قابلِ وثوق روئیہ قرار دیا جاسکتا ہے۔ اگر اس نقطہ نظر سے تفہیم غالب سے متعلق کاوشوں کا جائزہ لیا جائے تو پتہ چلتا ہے کہ غالب کے کلام میں لسانی اور موضوعاتی تہہ داری سے لے کر معنی آفرینی کے جن جن وسیلوں تک رسائی حاصل کی گئی ہے ان کو معتبر ترین وسائل کا نام دیا جاسکتا ہے۔ چوں کہ شعری مزاج اور شاعرانہ ڈکشن کے اعتبار سے تفہیم شعر کے حوالے زیادہ بہتر طریقے پر معین کیے جاسکتے ہیں۔ اس لیے اگر مرزا غالب کی شاعری اپنے ڈکشن اور فتنی ہنرمندی اور استعاراتی دبازت کے سبب نت نئے معنوی امکانات کی گنجائش پیدا کرتی ہے تو کوئی حیرت کی بات نہیں۔ مرزا کے اس شعر کو ان کے معنی آفرینی ڈکشن کی تفہیم کی کلید کے طور پر بار بار دھرا یا ضرور جاتا ہے مگر اکثر اس کی حرکیات کو پوری طرح سمجھنے کی کوشش نہیں کی جاتی:

گنجینہ معنی کا طسم اس کو سمجھئے

جو لفظ کہ غالب مرے اشعار میں آوے

اس شعر میں مخصوص لفظ کو گنجینہ معنی کا ظسلم سمجھنے کا مفہوم موجود نہیں بلکہ اس کے دائرہ کار میں الفاظ کی تراکیب، ان کا سیاق و سبق اور ان کا فتنی استعمال، سارے ہی روئے آ جاتے ہیں۔ جہاں غالب کے یہاں مفرد استعاروں کا کثرت سے استعمال ملتا ہے وہیں بعض مرکب استعاروں نے ان کے کلام میں استعارے کے ساتھ ایجمنی کی صفت اس طرح پیدا کر دی ہے کہ استعارے بھی متحرک استعارے کی شکل اختیار کر لیتے ہیں اور ہر خیال قاری کے حواس کے کسی نہ کسی پہلو کو متاثر اور متحرک کیے بغیر نہیں رہتا۔ ان کا درج ذیل شعر، جس میں اپنے اضطراب اور عدم سکون کو ظاہر کرنے کی کیفیت ملتی ہے، یہ کیفیت اپنے آپ میں جہاں استعارہ کی تخلیق ہے وہیں حرکی پیکر کی عدمہ مثال بھی۔

ممکن نہیں کہ بھول کے بھی آرمیدہ ہوں
میں دشت غم میں آہوئے صیاد دیدہ ہوں

اپنے نا آرمیدہ ہونے، پُر سکون نہ ہونے اور غیر مطمئن ہونے کے لیے آہوئے صیاد دیدہ، کا استعارہ ہرن کی حیران و پریشان چال اور اس چال پر مسترد اس کاشکاری کی زد پر ہونا، جیسی کیفیت نے اضطراب اور بے چینی کی تشكیل کو اپنے نقطہ عروج پر پہنچا دیا ہے۔ مزید برآں یہ کہ وہ ہرن بھی کسی عام دشت و صحر اکا ہرن نہیں، بلکہ دشت غم کا ہرن ہے جس کی زندگی ہی اذیت اور آلام سے عبارت ہے۔ پھر آہوئے صیاد دیدہ کی چوکڑیوں کا تصور کیجیے تو اپنے آپ ایک حرکی پیکر ہماری آنکھوں کے سامنے آ جاتا ہے اور اس طرح اضطراب، عدم اطمینان، خوف و ہراس اور عدم استقلال جیسی کئی کیفیتیں ایک ساتھ مخصوص دو مصروعوں میں اپنی ساری تفصیلات کو ظاہر کر دیتی ہیں۔ شاید یہ کہنے کی ضرورت نہیں کہ رفتار کے حوالے سے مرزاغالب نے اپنی زندگی کے متنوع تجربات کو جگہ جگہ زبان دینے کی کوشش کی ہے۔ ان کا شعر:

ہر قدم دوری منزل ہے نمایاں مجھ سے
میری رفتار سے بھاگے ہے بیباں مجھ سے

در اصل اپنی نار سائی کا گلہ ہے۔ یہ نار سائی منزل ہے دوری کی ایک شکل ہے مگر اپنے طرز وجود اور اپنے مقدار کا ایک مفروضہ اس شعر کی بنیاد ہے۔ مفروضہ یہ ہے کہ شاید میری قسمت میں ہی نہیں کہ منزل میرے قریب آئے یا میں منزل کے قریب پہنچ سکوں۔ تو اس کا نتیجہ اس شکل میں سامنے آ رہا ہے کہ جیسے جیسے منزل کی طرف میری رفتار بڑھتی جاتی ہے اسی تناسب اور اسی رفتار سے منزل کا فاصلہ بھی مجھ سے بڑھتا جاتا ہے۔ خاص بات یہ ہے کہ پہلا مصريع ایک ایسے دعوے کی شکل اختیار کر لیتا ہے جس میں ہر ہر قدم کے مزاج اور تقاضے کو دوری منزل کا سبب بتا دیا گیا ہے اور اس میں توازن اور تناسب یہ ہے کہ انسان کی رفتار کے ساتھ اس کے قدم بقدم آگے بڑھنے اور رفتار کی سرعت کے ساتھ قدم رکھنے کی تعداد کے بڑھنے کا فطری تعلق قائم ہے۔ جیسے جیسے رفتار بڑھتی ہے یا میں، قدم بقدم تیز رفتار ہوتا ہوں تو چوں کہ ہر قدم دوری منزل کا پیش خیمہ ہے اس لیے میری رفتار کے ساتھ دوری منزل بھی ویسے ہی دیسے بڑھتی چلی جاتی ہے۔ اس مختصر وضاحت سے بہ آسانی یہ اندازہ لگایا جاسکتا ہے کہ غالب کے کلام میں الفاظ، کیوں کر مفہوم کو آگے بڑھاتے یا نئے معنوی امکانات پیدا کرتے ہوئے آگے بڑھتے ہیں۔ کم و بیش یہی کیفیت غالب کے اس شعر میں بھی ملتی ہے:

سا یہ میرا مجھ سے مثلِ دود بھاگے ہے اسَد
پاسِ مجھاً تلشِ نفس کے کس سے نہ بھرا جائے ہے

یہاں بھی کسی چیز کی رفتار زیر بحث ہے، مگر یہ رفتار اصل آدمی کی نہیں بلکہ اس کے سایہ کی ہے۔ کہتے ہیں کہ مصیبت میں انسان کا سایہ بھی اس کا ساتھ نہیں دیتا۔

اس خیال کو نظم کرنے کے لیے مرزا نے ایک تو سایہ کو اپنی اصل سے جدا ہوتا دکھلایا ہے اور دوسرے یہ کہ خود کو "آتش نفس" قرار دیا ہے۔ آگ اور دھواں چوں کے لازم و ملزم ہیں اس لیے مثل دود بھاگنے کا نہایت بامعنی جواز اپنے آپ پیدا ہو گیا۔ ذرا اور غور کیجیے تو سایہ اور دھواں دونوں ہم شکل اور ہم مزاج بھی معلوم ہوں گے۔ اسی طرح نفس کا لفظ سائنس کا مفہوم پیدا کرتا ہے اور آہ سرد دھوئیں کی کیفیت پیدا کرتی ہے۔ نتیجہ یہ نکلا کہ سایہ، دود اور نفس جیسے تینوں معروض ایک دوسرے کے تبادل بھی بن گئے ہیں اور آتش نفس کے لفظ سے ان کا معنوی جواز بھی قائم ہو گیا ہے۔ تاہم ایک وضاحت ہنوز برقرار رہتی ہے۔ وہ یہ کہ اتنے تہہ دار پیکروں کے باوجود پورا خیال کہیں بھی مجرد خیال ہونے کا تاثر نہیں پیدا کرتا بلکہ "مجھہ آتش نفس" کے الفاظ، ان پیکروں کو ایک دھاگے میں پرودیتے اور متكلم کا ذاتی حوالہ بن جاتے ہیں۔ محض ان چند مثالوں سے اندازہ لگایا جاسکتا ہے کہ غالب کی غزل میں استعمال ہونے والے الفاظ، گنجینہ معنی کا طسم کیوں کر بن جاتے ہیں اور یہ گنجینہ معنی، کس طرح لفظ کے متعدد اور مختلف برداوے سے مختلف اور متعدد مفہایم کی تخلیق کا متراff بنا جاتا ہے۔



غالب کی ایک نمائندہ غزل (مع تجزیہ)

سب کہاں، کچھ لالہ دگل میں نمایاں ہو گئیں خاک میں کیا صورتیں ہوں گی کہ پنپاں ہو گئیں
 یاد تھیں ہم کو بھی رنگارنگ بزم آرائیاں لیکن اب نقش و نگار طاق نیاں ہو گئیں
 قید میں یعقوب نے لی، گو، نہ یوسف کی خبر لیکن آنکھیں روزِ دیوار زندگی ہو گئیں
 سب رقبوں سے ہوں ناخوش پر زنان مصر سے ہے زلینا خوش کہ محو ماہِ کنعاں ہو گئیں
 جوئے خون آنکھوں سے بہنے دو، کہ ہے شام فراق میں یہ سمجھوں گا کہ شعیں دو فروزان ہو گئیں
 میں چمن میں کیا گیا، گویا دبتاں کھل گیا بلبلیں سن کر مرے نالے غزل خواں ہو گئیں
 وہ نگاہیں کیوں ہوئی جاتی ہیں یاربِ اعلیٰ کے پا؟ جو مری کوتاہی قسمت سے مر گاں ہو گئیں
 جاں فراہے بادہ، جس کے ہاتھ میں جام آگیا سب لکیریں ہاتھ کی گویا رگ جاں ہو گئیں
 ہم موجود ہیں، ہمارا کیش ہے ترکِ رسم ملتیں جب مٹ گئیں اجزاء ایماں ہو گئیں
 یوں ہی گر روتا رہا غالب، تو اے اہل جہاں!
 دیکھنا ان بستیوں کو تم کہ دیراں ہو گئیں



تجزیہ

مرزا غالب کا ایک غیر معمولی امتیاز، اشیاء کو بسیط سیاق و سباق میں دیکھنا اور ان کی پیش کش میں تعیم کے طریق کار کو اس کی آخری حدود تک استعمال کرنا ہے۔ زیر نظر غزل اس اعتبار سے غالب کی ایک اہم قرار پاتی ہے کہ اس کے بیشتر اشعار میں سیاق و سباق کی وسعت اور طرزِ بیان کی تعیم بہت نمایاں ہے۔ پوری غزل میں تجربے اور مشاہدے کی چھوٹی چھوٹی اکائیوں کو بھی کائنات کی بڑی سچائیوں کی صورت میں پیش کیا گیا ہے، یا محبت کے راست تجربے کے بجائے عشقیہ تجربے کے بعض ضمنی حوالے زیر بحث آئے ہیں۔ ہر احساس یا تجربہ کائنات کی ماہیت اور انسان کے طرز وجود کو سمجھنے یا اس سے متعلق کوئی نہ کوئی سوال قائم کرنے کا انداز اختیار کر لیتا ہے۔

مطلع کے دونوں مصراعوں کے ابتدائی حصے استفہام اور استجواب کے الفاظ اور اصوات پر مبنی ہیں۔ ”سب کہاں؟“ میں جو سوال ہے، اور ”کیا صورتیں ہوں گی؟“ میں حیرت و استجواب کی جو کیفیت ہے، اس نے کبھی استفہام کو استجواب میں اور کبھی استجواب کو استفہام میں مقلوب کیا ہے۔ سب کہاں؟ سوال کے ساتھ ایک ایسی مبتدا بھی ہے جس کی خبر ”نمایاں ہو گئیں“ ہے۔ پھر اس کے ساتھ ”سب“ کے لفظ کی تعیم کو ”کہاں“ کے لفظ سے نفی کرنے اور ”کچھ“ کے لفظ سے اس کا استثنان کرنے کے باعث تخصیص سے گزارا گیا ہے۔ شعر کی ابتداء کے تین الفاظ میں سے ہر لفظ کو الگ الگ تاثر کے لیے کارگر بنایا گیا ہے۔ دلچسپ بات یہ ہے کہ مبتدا اور

خبر کا جو نظام پہلے مصرعے میں قائم کیا گیا ہے وہ پورے شعر کا محض ایک جزو ہے، ورنہ دونوں مصرعے آپس میں ملنے کے بعد نسبتاً بڑی مبتدا اور بڑی خبر کا دائرہ تیار کرتے ہیں۔ دونوں مصرعے الگ الگ ہو کر دونکات کا بیان کرتے ہیں، جب کہ دونوں مصرعے ایک دوسرے سے مربوط ہو کر ایک حقیقت کے تسلسل کی زمانی تفہیم کی راہ ہموار کرتے ہیں۔ پہلے مصرعے میں 'الله و گل' کے الفاظ سے تمام اشیاء یا اشخاص میں سے بعض اشیاء یا اشخاص کا جوابہام سامنے آتا ہے وہ دوسرے مصرعے کے لفظ 'صورتیں' سے ختم ہو جاتا ہے۔ اس طرح 'پہاں' ہو جانے کے مفہوم میں کائنات میں موجود صورتوں کے منی میں مل جانے، فن ہو کر پیوندِ خاک بن جانے یا جل کر خاکستر ہو جانے، جیسے سارے امکانات شامل ہو گئے ہیں۔ "کیا صورتیں ہوں گی" یعنی نہ جانے کیسی کیسی صورتیں اس دنیا میں رہی ہوں گی جن کو کائنات میں اپنے ظہور کا موقع تو ضرور ملا مگر وہ بالآخر مٹی کا حصہ بن گئیں۔ مگر چوں کہ دوسرے مصرعے میں صورتوں کے خاک میں مل جانے کا یہ بیان شعر کا مکمل بیان نہیں، اور شاعر نے شعر کی بنیاد اُن کے ظہور ثانی پر رکھی ہے، اس لیے اس کے نتیجے کے طور پر "سب کہاں" کا استثنائ کرتے ہوئے "کچھ" کے لفظ سے خاک میں چھپی ہوئی صورتوں کو لالہ و گل کے روپ میں نمایاں ہوتے ہوئے دکھلایا گیا ہے۔ دوسرے مصرعے میں 'خاک' اور 'پہاں ہو گئیں' کے درمیان جس طرح "کیا صورتیں ہوں گی" کے الفاظ کو حصار بند کیا گیا ہے، وہ معنوی حیثیت کے ساتھ لسانی ہیئت کے اعتبار سے بھی مدعا، کو زیادہ نمایاں کرتا ہے۔ مزید یہ کہ ہو گی یا ہوں گی، کا احتمالی فعل انسانی وجود کی احتمالی حیثیت کو مزید مستحکم کرتا ہے۔

مجموعی طور پر زیر بحث شعر کے دونوں مصرعون میں الفاظ کا درو بست، زبان کی ساخت کی کئی اکائیاں سامنے لاتا ہے۔ سب کہاں؟ سوال ہے تو 'کچھ' استثناء۔ لالہ و گل

میں نمایاں ہو گئیں، کافقرہ خیریہ بھی ہے اور اگلی خبر کی مبتداء بھی، کہ جو چیزیں نمایاں ہوئی ہیں وہ پہلے کہیں اور موجود تھیں۔ اس کا جواب دوسرے صریعے کی ساخت میں ملتا ہے کہ پہلے دنیا میں کیا کیا صورتیں، طرح طرح کی صورتیں، عجیب و غریب صورتیں یا غیر معمولی (کیسی کیسی) صورتیں رہی ہوں گی جو آخر کار پیوند خاک بن گئیں، اور جو، اب لالہ گل کی صورت میں اپنا ظہور کر رہی ہیں۔ ناتخ نے بھی اس مضمون کو اپنے ایک شعر میں باندھنے کی کوشش کی ہے کہ۔

ہو گئے دفن ہزاروں ہی گل اندام اس میں

اس لیے خاک سے ہوتے ہیں گفتاں پیدا

مگر غالب نے اس مضمون کے بیان میں جو ڈرامائیت پیدا کی ہے اور جس طرح لمحے کے زیر و بم اور لسانی اکائیوں کی تفریق سے مفہوم میں وسعت کو راہ دی ہے وہ ناتخ کے شعر میں ناپید ہے۔

یاد تھیں ہم کو بھی رنگ بزم آرائیاں

لیکن اب نقش و نگار طاق نیاں ہو گئیں

اس شعر میں مضمون کا محرك بزم آرائیوں کا وہ انداز معلوم ہوتا ہے جس میں شعر کا متکلم خود شریک نہیں بلکہ شخص اس کا تماشاٹی ہے، اور اس کے ہم نشیں یاد و سوت اس میں شریک بھی ہیں اور اس سے لطف اندوڑ بھی ہو رہے ہیں۔ دوسری صورت یہ بھی ہو سکتی ہے کہ ان کے بعض ہم نشیں ان پر رونق مخالفوں کا ذکر کر رہے ہیں جن میں ان کو شریک ہونے کا موقع مل چکا ہے۔ اس طرح رد عمل کے طور پر متکلم اپنے حافظے کی بازیافت کرنے کی کوشش کرتا ہے۔ اس بات کی مزید وضاحت کے لیے کہا جاسکتا ہے کہ ایک تو ہوتی ہے بزم آرائی، اور اس کے بعد رہ جاتی ہے اس کی یاد، مگر شعر کے متکلم کا موقف یہ ہے کہ وہ اپنے آپ کو ان لوگوں میں شمار کرتا ہے جنہوں نے

بزم آرائیاں کیس، مگر نہ صرف یہ کہ وہ اب بزم آرائی سے محروم ہے بلکہ اب تو یاں وہ حرام کا یہ عالم ہے کہ اب اس کے لیے بزم آرائیوں کی پاد بھی قصہ پارینہ ہو کر رہ گئی ہے۔ ”ہم کو بھی“ کے الفاظ ان معنوں میں بڑے اہم ہیں کہ اگر اس کے دوستوں یا ہم نشینوں کو بزم آرائی یا اس کی رنگارنگی یاد ہے تو شاید یہ کیفیت بھی اس کی بھی تھی مگر اب تو وہ یاد میں بھی طاقت نیاں بھی بنے ہوئے نقش و نگار کی طرح مخفی ان بزم آرائیوں کے صرف نشانات باقی رہ گئے ہیں، اور وہ بھی حقیقت سے کئی درجے دور، مخفی نیاں کا عکس ہوتے ہیں۔ دوسرے مصرع میں غالب نے جو ایمجری تخلیق کی ہے وہ اس اعتبار سے بہت اہم ہے کہ بزم آرائیوں کا عمل، پھر اس کی یاد کی تحریدی صورت اور طاقت نیاں کے محاورے کی مناسبت سے طاقت بنے ہوئے پھول پتے یا نقش و نگار، پیکر تراشی کے ایک تسلسل کو سامنے لاتے ہیں جس میں عمل کی تجیم، یاد کی تحرید اور پھر طاقت پر بنے نقش و نگار کی تجیم اس طرح انسانی ذہن اور حافظے پر اُبھرنے والے نقوش کو سانپی صورت دیتی ہے کہ اس کا ہونا یا نہ ہونا ایک دوسرے میں مخلوط ہو جاتا ہے۔ غالب کے کلام میں جس طرح کبھی داغ کا مننا، ”داغ کا سرمایہ دودھا“، جیسا پیکر اختیار کر لیتا ہے اسی بزم آرائی کی یاد طاقت نیاں ہونے کے محاورے کی شکل میں محو اور اس طاقت کے نقش و نگار ہو۔ کی صورت میں دوسرا روپ اختیار کر لیتی ہے۔ اس شعر میں فراموش گاری کے لیے نیاں اور نیاں کی مناسبت سے طاقت نیاں تک پہنچنے کا عمل اور پھر طاقت کی رعایت سے نقش و نگار کا تلازمه، ایک محاورے سے طرح طرح کے مضامین کی گنجائش پیدا کر لینے کے متادف ہو گیا ہے۔

قید میں یعقوب نے لی گونہ یوسف کی خبر
لیکن آنکھیں روزِ دیوار زندگی ہو گئیں

اس شعر کی اساس جس تبلیغ پر قائم کی گئی ہے اس کے اعتبار سے یوسف کی کم عشقی حضرت یعقوب کے لیے دائیٰ مفارقت کے احساس سے کسی طرح کم نہ تھی۔ اس لیے یوسف کے بازار مصر میں پہنچنے، فروخت ہونے اور کسی فریب کے نتیجے میں گرفتار ہونے کی اطلاع حضرت یعقوب تک پہنچنے کا سوال ہی نہیں پیدا ہوتا۔ اس لیے پہلا مصرع تبلیغ ہونے کے باوجود تجاذب عارفانہ بھی ہے۔ لیکن اگر اس بات کو مان لیا جائے کہ یوسف کی گرفتاری کے عالم میں یا اس سے لاعلمی کے باعث بظاہر یعقوب نے یوسف کی خبر گیری سے لتعلق رہنے کا انداز اختیار کیا، تاہم جس طرح اپنے بیٹے کے غم میں روتے روتے ان کی آنکھیں سفید پڑ گئی تھیں وہ سفیدی دیوار زندگی کے روزن کی سفیدی سے کچھ کم نہ تھی۔ یہاں آنکھوں کا روزن زندگی ہونا تشبیہ سے آگے بڑھ کر استعارہ کی حیثیت اختیار کر گیا ہے۔ استعارے کی حیثیت سے آنکھوں کو روزن قرار دینا یا روزن کو آنکھوں کا قائم مقام بنانا، دونوں اپنی اپنی جگہ بامعنی بن جاتے ہیں۔ اس طرح شعر کا مفہوم یہ قرار پاتا ہے کہ حضرت یعقوب نے ہر چند کہ قید خانے میں یوسف کی خبر نہ لی مگر ان کی آنکھیں روزن دیوار زندگی کی طرح بے نور ہو گئیں، یا پھر یہ کہ یعقوب کی آنکھیں کثرتِ گریہ سے سفید پڑ جانے کے بعد ہر منظر سے ماوراء روزن کی طرح حضرت یوسف کے لیے نگراں بن گئیں۔ بینائی کا فقدان بیان کرنے کے لیے محاورۂ بھی آنکھوں کا سفید پڑنا استعمال کرتے ہیں۔ اس مفہوم میں یہ اشتباہ بھی موجود ہے کہ حضرت یوسف کو دیوار زندگی کے روزن سے ہر وقت اپنے باپ کے نگراں ہونے کا احساس ہوتا رہا۔ خبر گیری کی بہترین صورت 'نگہ داشت' ہوتی ہے، اس لیے نگاہ یا آنکھ کے مضمون پر شعر کی بنیاد قائم کرنا رعایت معنوی کی ایک صورت ہے، انسان اگر بصارت کی نعمت سے محروم ہو جائے تو تمام حواس کے کارگر ہونے کے باوجود نابینا انسان کا پورا وجود ایک ایسا بند کرہ بن جاتا ہے جس میں

کوئی روزن نہ ہو۔ اس طرح دیوارِ زندگی کے روزن اور حضرت یعقوب کی شخصیت کے لیے بصارت سے محرومی میں ایک نوع کی رعایت پیدا ہو جاتی ہے۔

سب رقبوں سے ہوں ناخوش، پر زنان مصر سے

ہے زلینا خوش، کہ محو ماہ کنعاں ہو گئیں

اس شعر میں غالب نے ایک راجح مفروضے کی تردید کی ہے۔ مفروضہ یہ ہے کہ رقبابت ایک ایسی خلائق ہے جو دو آدمیوں یا دو رقبوں کے مابین غریبت اور ناخوشی کی بنیاد بن جاتی ہے۔ اس لیے کہ رقبہ آپس میں ایک دوسرے سے ناخوش اور شاکی ہوتے ہیں، مگر محبت کی تاریخ میں زلینخانام کی ایک ایسی خاتون عاشق بھی گذری ہے جو اپنی رقبہ خواتین سے اس لیے خوش ہے کہ وہ انہاک اور یوسف کے حسن پر فریشگی کے عالم میں ایسی مبہوت متحیر ہوئیں کہ انہوں نے اپنی اپنی انگلیاں کاٹ ڈالیں۔ ظاہر ہے کہ مصر کی معزز خواتین نے اپنے اس عمل سے دراصل زلینخا کے عشق اور وارثگی کو ایک فطری رد عمل ثابت کر دیا۔ غالب کے متعدد اشعار میں کسی کلیہ یا عام مفروضہ کو بیان کر کے اس کی تردید یا اس کے استثناء کے طور پر ایک نئی دلیل پیش کرنے کا اندازہ ملتا ہے۔ ظاہر میں نظر آنے والی رقبابت یا دشمنی کے اندر سے کسی ایسے نکتے کی تلاش کر لینا کہ وہ اپنے آپ میں قول محال یا تناقض کی مثال بن جائے، یہ غالب کا ایسا انفرادی طریقہ کار ہے جس کی مثال مشکل سے کسی اور شاعر کے یہاں تلاش کی جاسکتی ہے۔ پہلے مصرعے میں رقبہ اور دوسرے میں زلینخا، پہلے مصرعے میں ناخوش اور دوسرے مصرعے میں خوش اور اسی طرح پہلے زنان مصر اور پھر بعد میں ماہ کنعاں، جیسے تین تین متوازی اور کسی نہ کسی لفظی یا معنوی رعایت سے مربوط الفاظ پورے شعر میں مناسبت اور مراعاتۃ النظریہ کی صنعت کو بالکل نئے انداز میں سامنے لاتے ہیں۔

جوئے خوں آنکھوں سے بہنے دو کہ ہے شامِ فراق
میں یہ سمجھوں گا کہ شمعیں دو فروزاں ہو گئیں

شامِ فراق، چوبی کہ تہائی کے ساتھ تاریکی کا بھی پیش خیمہ ہے، اس لیے ایک تو شام کی مناسبت سے شعری کردار کو تاریکی کا سامنا ہے اور دوسرے فراق کی مناسبت سے تہائی کا۔ مگر یہ تو ظاہری مظاہر ہیں، داخلی یا خارجی سطح پر کوئی بھی سہارا شعری کردار کی تسلی اور تسلیم کا باعث ہو سکتا ہے، چنانچہ اس خارجی تجربے کا اظہار رونے کی صورت میں ہو رہا ہے۔ اس مخفی پس منظر کے باوجود جو کچھ سامنے ہوتا نظر آ رہا ہے وہ جوئے خوں کا آنکھوں سے بہنا ہے، اور غالب نے دراصل اس تجربے کو موضوعِ شعر بنایا ہے۔ یہاں خون کے آنسوؤں کا تسلسل، شامِ فراق کی تاریکی اور تہائی دونوں کا بدل ہے، جسے غالب اپنے حسن بیان سے نعم البدل بنادیتے ہیں۔ دوسرے مصروع میں ”میں یہ سمجھوں گا“ کے الفاظ سے جو گمان کی کیفیت پیدا ہوتی ہے وہ تاریکی اور تہائی کے احساس کی شدت کی تلافی بھی ہے اور جزوی طور پر بھلاوے کی حیثیت بھی رکھتی ہے۔ اس مصروع میں دشمنوں کا فروزاں ہونا، بظاہر رونے کی تشبیہ ہے، مگر تشبیہ کی سطح سے بلند ہو کر یہ ایک ایسے استعارے میں تبدیل ہو جاتی ہے جس کو پہلے مصروع میں اظہارِ حقیقت کے طور پر اور دوسرے مصروع میں استعاراتی پیکر کی صورت میں بختم کرنے کی کوشش کی گئی ہے۔ اس طرح رونے کے عمل میں آنسو کے ببنے، جوئے خوں کی شکل میں مسلسل رنگین نظر آنے، اور پھر اس عمل کو فروزاں دشمنوں کی صورت میں دکھانے، جیسے تمیں مدرج سامنے آگئے ہیں۔ جوئے خوں کے تسلسل میں ارتقاش کی جو کیفیت ہوتی ہے وہ شمع کی لوکے ارتقاش سے مثالی ہونے کے سبب استعارے میں ایک الگ بصری پہلو کا اضافہ کرتی ہے۔ استعارہ کی بنیاد پر کبھی پیکر اور کبھی تمثیل جیسی شعری صنعت کو مرکب صناعی میں تبدیل

کر دیتی ہے۔ اس کی عمدہ مثال کے طور پر غالب کے اس شعری طریق کا رکود یکھا جاسکتا ہے۔ مزید برآں یہ کہ یہ پورا شعر زاویہ بدلتے یہ سے ایک دوسری طرح کی تمتیل کی حیثیت بھی اختیار کر لیتا ہے، جس کے مطابق پہلے مصرع میں دعوی پیش کرنے اور دوسرے میں دلیل دینے کی تکنیک اختیار کی گئی ہے۔ یہ اسی شعری طریق کا رکود نتیجہ ہے کہ دونوں مصرع اعلیٰ درجے کی ایمجری میں تبدیل ہو گئے ہیں۔ سامنے کے موضوع کو پیکر کی ندرت اور استعارے کی انفرادیت کے ذریعہ کیوں کرفن کاری کا عمدہ نمونہ بنایا جاسکتا ہے، زیر بحث شuras کا بہترین نمونہ ہے۔

میں چمن میں کیا گیا، گویا دبتاں کھل گیا
بلبلیں سن کر مرے نالے غزل خواں ہو گئیں

اس شعر کی تشریح میں عام شارحین نے بلبلوں کی غزل خوانی کو مرکزی اہمیت تو دی ہے لیکن شعر کے متكلم اور بلبلوں کے درمیان اس قدر مشترک کو نظر انداز کیا ہے جس کی وجہ سے بلبلوں کو اس نالے کی آواز میں اپنے دل کی داستان سے ممااثلت کا احساس ہوا اور وہ نالہ وزاری کی آوازن کر اس کی نئی میں نے ملانے لگیں۔ تاہم اس صورت میں غزل خواں ہونے کی بات وضاحت طلب رہتی ہے۔ اس کی مناسب توجیہ یہ ہو سکتی ہے کہ میری غزل خوانی چوں کہ میرے نالہ موزوں سے کم نہ تھی اس لیے میری غزل خوانی کی آوازنے چمن میں بلبلوں کو اس کی نقل کرنے اور اجتماعی طور پر ایک ساتھ بے آواز بلند غزل خوانی کرنے کی ترغیب دی۔

شاعر کے نالے کا باعث اپنے محبوب سے ملنے کی تمنا یا اس کی جدائی کاغم ہے اور چوں کہ بلبلیں چمن میں اپنے محبوب کی محبت کے تجربے اور نتائج سے میری ہی طرح دوچار ہیں، اس لیے ان کو اپنے جذبات کے اظہار کے لیے میری نقائی کی صورت میں گویا زبان مل گئی ہے۔ بلبل کی زمزمه خوانی عام طور پر خوش لحن آوازوں کو سُن کر

رو ب عمل آتی ہے۔ اگر بلبل کوئی حسین آواز نہ سُنے تو تو اتر سے زمزمه خوانی کا انداز ان کے یہاں عمداً پیدا نہیں ہوتا۔ پہلے صرے میں اسی بات کی طرف اشارہ ہے کہ جب تک میں چمن میں نہ گیا تھا وہاں غزل خوانی کا یہ انداز نہیں پیدا ہوا تھا، اور جب میں اپنے نالہ و فریاد کے ساتھ وہاں پہنچا تو بلبلوں نے ایک ساتھ میری نقل میں غزل خوانی شروع کر دی۔ اس وضاحت سے شعر کے دونکات اہمیت اختیار کر لیتے ہیں۔ ایک تو میرے نالے کو اپنے دل کی آواز سمجھ کہ بلبلوں کا ان کا دہرانا اور دوسرا نکتہ یہ کہ اس طور پر اجتماعی انداز میں بے آواز بلند غزل خوانی کرنا کہ چمن میں گویا کتب کا وہ ما حول بن جائے جہاں بچے اپنا آموختہ بے آواز بلند یاد کرتے ہیں۔ یہ بات پہلے عرض کی جا چکی ہے کہ چوں کہ متكلم کی غزل خوانی کی بنیاد آہ وزاری اور نالہ و فریاد پر قائم ہے اس لیے غزل خوانی کا جواب بلبلوں نے اجتماعی غزل خوانی کی صورت میں دیا اور چمن کو دبتاں کے ما حول میں تبدیل کر دیا۔ زیادہ تر شارحین نے دبتاں کے اس ما حول کو نظر انداز کیا ہے جس میں استاد بچوں کو سبق بے آواز بلند پڑھاتا ہے اور بچے استاذ کی نقل کرتے ہوئے اس کو بلند آواز میں دہراتے ہیں۔ اس طرح غالب نے یہ نکتہ بھی ظاہر کیا ہے کہ میں نے چمن میں جا کر بلبلوں کے لیے گویا استاذ کا کردار ادا کیا اور بلبلوں کو نالہ و فریاد کا سلیقہ مندانہ، موزوں یا غزل خوانی سے مثال انداز بھی دراصل میں نے سکھایا۔ اس لیے شعر میں تعلیٰ کا انداز بہت نمایاں ہو گیا ہے۔

وہ نگاہیں کیوں ہوئی جاتی ہیں یارب، دل کے پار
جو مری کوتاہی قسمت سے مژگاں ہو گئیں
اس شعر کی وضاحت کرتے ہوئے شارحین نے بالعموم محبوب کا نظر بھر کرنے دیکھنا یا آنکھیں چارنہ کرنا، مراد لیا ہے، لیکن اگر شعر کے ابتدائی لفظ ”وہ نگاہیں“ پر

ار تک از رکھا جائے تو پتہ چلتا ہے کہ شعر کے مضمون کا تعلق بھی دیکھنے کے انداز سے زیادہ ان نگاہوں سے ہے جن کا آنکھوں سے نکل کر مجھ تک پہنچنا اس لیے مشتبہ ہے کہ میری قسم کی نارسائی نے نگاہوں کی رسائی کو اس حد تک محدود کر دیا ہے کہ نگاہیں مرٹ گاں میں تبدیل ہو کر رہ گئی ہیں۔ غالب نے اپنے بعض دوسرے اشعار میں بھی نگاہ اور مرٹ گاں، نگاہ اور گکہہ اور خورشید اور خور، جیسی لفظی تخفیف، تبدیلی یا اضافہ کو معنی اور کیفیت میں اضافہ یا تخفیف کا وسیلہ بنایا گیا ہے۔ اس فتنی طریق کا رکن کی نمائندہ مثال اس شعر میں ملتی ہے

بہت دنوں میں تغافل نے ترے پیدا کی

وہ اک گکہہ جو بے ظاہر نگاہ سے کم ہے

یہاں نگاہ کی لفظی و صوتی طوالت اور گکہہ کی لفظی تخفیف سے ایسا تاثر قائم کیا گیا ہے جس کے باعث گکہہ کا نگاہ سے کم ہونا اور تغافل اور معمولی توجہ کی مقدار کی نشان دہی پایہ ثبوت کو پہنچ جاتی ہے۔ یہ انداز زیر بحث شعر میں اس طرح ملاحظہ کیا جاسکتا ہے کہ یہاں محبوب کی کوتاہ نگاہی کو اپنی کوتاہی قسم کا نتیجہ بتایا گیا ہے۔ چوں کہ نگاہ کی پہنچ دور تک ہوتی ہے اس لیے اس کا دل کے پار ہو جانا سمجھ میں آتا ہے، مگر اس شعر میں محبوب کی طرف سے پوری کھلی ہوئی آنکھوں کے چلسن سے دیکھنے کا ذکر کیا گیا ہے، یہی وجہ ہے کہ محبوب کی نگاہوں کے بجائے اس کی پلکیں متكلم کی طرف متوجہ ہیں۔ اس لیے توقع تو یہ تھی محبوب کی پلکیں وہ رسائی حاصل نہ کر پائیں گی جو صرف نگاہوں کا حصہ ہوتی ہے۔ مگر صورت حال یہ ہے کہ نگاہیں پلکوں میں تبدیل ہو کر بھی میرے دل کے پار ہوئی جاتی ہیں۔ یعنی میرے اضطراب اور دل کی جراحت کے لیے اسی طرح کا رگر ہیں جس طرح نگاہیں اپنی اصلی حالت میں ہو سکتی تھیں۔ میر نے بھی اس سے ملتے جلتے مضمون کو اپنے ایک شعر میں باندھا ہے۔

بڑھتیں نہیں پلک سے تا ہم تک بھی پہنچیں
پھرتی ہیں وہ نگاہیں پلکوں کے سایے سایے

مگر میر نے مضمون کو نگاہوں کے نار سا ہونے تک محدود رکھا ہے اور اس کے بیان میں پلکوں کے سایے سایے نگاہوں کے پھرنے کا عمدہ پیکر تخلیق کیا ہے۔ پہلے مصرعے میں پلک اور تلک کے اندر ورنی قافیے نے ایک معروضی جہت کو نمایاں کیا ہے۔ مگر غالب نے اس مضمون میں اپنے آپ کو شامل کر کے بالکل نئی جہت کا اضافہ کر دیا ہے۔ پھر یہ کہ غالب کے شعر کے پہلے مصرعے کے استفہام نے معنوی امکان کو ایک ایسے غیر متعین لجھے میں بدلتا ہے کہ اس سوال کے ایک سے زیادہ جوابات کی گنجائش پیدا ہو گئی ہے۔

جان فزا ہے بادہ، جس کے ہاتھ میں جام آگیا
سب لکیریں ہاتھ کی گویا رُگ جان ہو گئیں

اس شعر میں شراب کے پینے سے انسان کے جسم میں زندگی کی توانائی اور امنگ کے پیدا ہونے کے مضمون کو کچھ اس طرح خسی پیکر میں تبدیل کیا گیا ہے کہ اس میں کئی حواس ایک ساتھ شامل ہو گئے ہیں۔ رُگ جان یا شرگ، زندگی کی ضمانت ہوتی ہے، اس لیے اس کا کٹ جانا زندگی کی نفی یا فقدان کی علامت ہے۔ شعر میں بنیادی دعویٰ یہ کیا گیا ہے کہ ”جان فزا ہے بادہ“..... باقی ڈیزھ مصرع اس دعویٰ کی دلیل ہے۔ یعنی شراب کے جان بخش ہونے کا ثبوت چاہیے تو دیکھو کہ جس شخص کے ہاتھ میں جام پہنچ جاتا ہے، اس کے ہاتھ کی سب لکیریں رُگ، جان یا شرگ کے مصاداق بن جاتی ہیں۔ شعر کے میں السطور میں اس کے دو اسباب بھی نظر ہیں۔ ایک تو یہ کہ جام شراب کے ہاتھ کی لکیریں سے مل جانے کے باعث اور دوسرے مرئی طور پر شراب کی سرفی کا عکس ہاتھ کی لکیریں پر پڑنے کی وجہ سے، اسی

طرح ہاتھ کی لکیریں زندہ، تحرک اور رنگیں بن جاتی ہیں جس طرح شراب کی تاثیر انسانی جسم کو تحرک اور توانا بنا دیتی ہے۔ 'گویا' کے لفظ کی معنویت کے بارے میں طباطبائی اور بعض شارحین نے جو یہ کہا ہے کہ "ہاتھ کی لکیریں رُگ جان نہیں ہیں پھر بھی ایسا لگتا ہے کہ ان میں بھی اسی طرح خون کی گردش ہو رہی ہے جس طرح خون کی گردش، شہرگ کا خاصہ ہے"۔ اس پیکر تراشی سے اس بات کا بھی اندازہ ہوتا ہے کہ چوں کہ ہاتھ کی لکیریں دیکھنے میں سرخ اور خون سے لبریز معلوم ہونے لگتی ہیں اس لیے ایسا لگتا ہے گویا یہ لکیریں شرگ کا تبادل بن گئی ہیں۔ اب ذرا پہلے مصرع میں 'جان فزا' کے لفظ کو دیکھیے اور دوسرے مصرع میں 'رُگ جان' کے لفظ کو، تو یہ امکان بھی پیدا ہوتا ہے کہ ہمیں یہ تو معلوم نہیں کہ شراب جان بخش ہے یا نہیں؟ مگر ہمیں یہ ضرور دکھائی دیتا ہے کہ جب شراب کی سرخی یا رنگت کا عکس ہاتھ کی لکیروں کو رُگ جان بنادیتا ہے تو ثابت ہوتا ہے کہ شراب یقیناً جان بخش اور زندگی کی توانائی پیدا کرنے والی ہوتی ہے۔ ہم کائنات کی آن گنت چیزوں کی حقیقت کے اس لیے قائل ہیں کہ ہم نے ایسا اعتبار کر رکھا ہے۔ یا وہی ہے جو اعتبار کیا۔ زیر بحث شعر میں شراب بھی اس لیے جان بخش معلوم ہوتی ہے کہ اعتباری طور پر سہی، جب جام کا لس یا عکس، ہاتھ کی لکیروں کو رُگ جان جیسا بنا سکتا ہے تو بھلا شراب کو جان بخش کیوں نہ تسلیم کر لیا جائے۔ شعر کے دونوں مصراعوں میں ہاتھ کے لفظ کی تکرار بھی اس لیے با معنی بن جاتی ہے کہ شعر کا مضمون ہی جام کے ہاتھ میں آنے پر قائم ہے۔ اس لیے دوسرے مصرع میں لکیروں کے حوالے سے ہاتھ کا دوبارہ ذکر اپنا جواز آپ پیدا کر لیتا ہے۔ پھر یہ کہ ہاتھ کی لکیریں دست شناسی کے دیلے سے قست کا حال بھی بتاتی ہیں۔ اس زاویہ نظر سے ہاتھ کی لکیروں کا رُگ جان کہنا زندگی اور 'مقدار' دونوں کی نشان دہی کا موجب بن جاتا ہے۔

ہم موحد ہیں ہمارا کیش ہے ترک رسم
ملتیں جب مٹ گئیں اجزاء ایماں ہو گئیں
اس شعر کی شرح میں طباطبائی نے ”موحد“ کے لفظ پر نہایت منطقی بحث کرتے ہوئے
لکھا ہے کہ:

”ہم موحد ہیں، یعنی وحدت مبدأ کے قائل ہیں اور اس کی ذات کو
واحد سمجھتے ہیں، اور واحد وہ جس میں نہ تو اجزاء مقداری ہوں
جیسے طول و عرض وغیرہ اور نہ اجزاء ترکی ہوں جیسے ہیولی اور
صورت وغیرہ اور نہ اجزاء ذہنی ہوں جیسے جنس و فعل وغیرہ۔
غرض کہ اس کا علم محض سلیمانیات کے ذریعہ حاصل ہو۔“

لیکن اس بحث کے باوجود مسئلہ جیسا کا تیسا باقی رہتا ہے۔ موحد کے
بنیادی معنی خدا کی وحدانیت کا قائل ہونے کے ہیں۔ پہلے مصرعے میں خدا کی
وحدانیت کا ذکر اور دوسرے مصرعے میں متوات کی کثرت کا بیان، دونوں مصراعوں
میں توازن بھی پیدا کرتا ہے اور وحدت و کثرت کے وحدۃ الوجودی نقطہ نظر کی نشان
دہی بھی کرتا ہے۔ اس لیے کہ یہ صوفیانہ مسلک خدا کے وجود اور اس کی وحدت کو حقیقی
اور ماسوال اللہ تمام اشیاء و مظاہر کو اعتباری اور مجازی گردانا ہے۔ اسی باعث موحد
انسان کے نزدیک مسلکی گروہوں، متوات اور رسم و رواج پر قائم فرقوں کی بنیاد
اظاہر رسمیات مذہب پر ہوتی ہے مگر یہ بات وحدت کے تصور کے منافی ہے۔
رسمیات کو مذہب سمجھنے کے بجائے ایک موحد کا عقیدہ محض وحدانیت باری تعالیٰ پر
قائم ہوتا ہے، جب کہ کبھی کبھی فروعات اور رسم و رواج مذہب کی جگہ لے لیتے ہیں،
جس کا انکار کرنا وحدانیت کی پہلی شرط ہے۔ اس لیے موحد کا بنیادی موقف رسم و
رواج کی نفی اور رسم و رواج پر قائم ملت و مسلک سے انکار ہونا چاہیے۔ میر نے اپنے

ایک شعر میں وحدت اور کثرت کے عقدے کو اس طرح حل کرنے کی کوشش کی ہے۔
 ع آگے عالم عین تھا اس کا اب عین عالم ہے وہ،" اور وحدت اور کثرت کے اس کھیل
 میں اپنے تمام گیان کو لا حاصل بتایا ہے۔ یہاں غالب نے زیر بحث شعر میں کثرت کو
 رسوم اور متواتر کی شکل میں پیش کیا ہے اور اس سے یہ شعری منطق پیدا کی ہے کہ
 چوں کہ وحدانیت ہمارا ایمان ہے اس لیے ایمان کے اجزاء جب تک رسوم اور
 متواتر کی صورت میں تھے اس وقت تک انھیں ترک کرنا ضروری تھا اور جب یہی
 اجزاء صفات کی طرح خداۓ واحد کی یکتاوی کا حصہ نظر آنے لگے تو وہ ہمارے لیے
 اپنے ایمان کے اجزاء کی طرح قابل قبول ہو گئے۔

یوں ہی گروتار ہا غالب تو اے اہل جہاں
 دیکھنا ان بستیوں کو تم کہ ویراں ہو گئیں

یوں تو زیر بحث غزل کے بیش تر اشعار کے مقابلے میں مقطع کا یہ شعر نسبتاً
 کم معنوی امکانات کا حامل ہے، لیکن 'یوں ہی گروتار ہا' میں جس تسلسل اور لامتناہی
 گریہ کا ذکر ہے، دیکھنا کے لفظ سے انتباہ کی کیفیت پیدا ہوتی ہے۔ اہل جہاں اور
 بستیوں میں جو مناسبت ہے وہ خانہ اور اہل خانہ جیسی ہے۔ بیان کی وضاحت اور
 مضامون کی پامالی کے باوجود نظارہ کے تسلسل کے امکان نے ایک عمدہ ایمجری پیدا
 کر دی ہے جو حصی طور پر متحرک اور اندریوں سے بھر پور ہے۔

مجموعی طور پر غالب کی اس زیر بحث غزل میں شعوری صنائی سے احتراز اور
 بعض واقعات اور تلمیحات کو آفاقی حقیقوں میں منقلب کرنے کی بُنْزِ مندی قابل توجہ
 ہے۔ اس غزل سے یہ اندازہ بھی لگایا جاسکتا ہے کہ غالب کے ابتدائی زمانے کی غزوں
 میں بھی مشکل پسندی کے بجائے شعری طریق کار کی ندرت زیادہ نمایاں ہے۔



غالب کی منتخب غزلیں

غزل

نقش فریادی ہے کس کی شوخی تحریر کا
کاغذی ہے پیر، نہ ہر پیکر تصویر کا
کاوکاو سخت جانی ہائے تنهائی نہ پوچھ
صحیح کرنا شام کا لانا ہے جوئے شیر کا
جذبہ بے اختیار شوق دیکھا چاہیے
سینہ شمشیر سے باہر ہے دم شمشیر کا
آگھی دام شنیدن جس قدر چاہے بچھائے
مدعا عنقا ہے اپنے عالم تقریر کا
بس کہ ہوں غالب، اسیری میں بھی آتش زیر پا
موئے آتش دیدہ ہے حلقة مری زنجیر کا



غزل

کہتے ہونہ دیں گے ہم، دل اگر پڑا پایا
دل کہاں کہ گم کیجیے؟ ہم نے مدد عاپایا
سادگی و پُر کاری، بے خودی و ہشیاری!
خُسن کو تغافل میں جرات آزمایا
غنجپھ پھر لگا کھلنے، آج ہم نے اپنا دل
خوں کیا ہوا دیکھا، گم کیا ہوا پایا
حال دل نہیں معلوم، لیکن اس قدر یعنی
ہم نے بارہا ڈھونڈا، تم نے بارہا پایا
شور پند ناصح نے زخم پر نمک چھڑکا
آپ سے کوئی پوچھئے تم نے کیا مزا پایا



غزل

بس کہ دشوار ہے ہر کام کا آسائ ہونا
آدمی کو بھی میر نہیں انسائ ہونا
گریہ چاہے ہے خرابی مرے کاشانے کی
در و دیوار سے ٹپکے ہے بیابان ہونا
واے دیوانگی شوق کہ ہر دم مجھ کو
آپ جانا ادھر، اور آپ ہی حیراں ہونا
عشرت قتل گہ اہل تمنا مت پوچھ
عید نظارہ ہے شمشیر کا عریاں ہونا
کی مرے قتل کے بعد اُس نے جفا سے توبہ
ہائے اس زود پشمیاں کا پشمیاں ہونا
حیف اُس چار گردہ کپڑے کی قسمت غالب
جس کی قسمت میں ہو عاشق کا گریباں ہونا



غزل

یہ نہ تھی ہماری قسمت کہ وصال یار ہوتا
اگر اور جیتنے رہتے یہی انتظار ہوتا
ترے وعدے پر جیسے ہم، تو یہ جان جھوٹ جانا
کہ خوشی سے مرنہ جاتے اگر اعتبار ہوتا!
یہ کہاں کی دوستی ہے کہ بنے ہیں دوست ناصح
کوئی چارہ ساز ہوتا، کوئی غم گسار ہوتا
کہوں کس سے میں کہ کیا ہے شب غم بُری بلا ہے
مجھے کیا بُرا تھا مرتا اگر ایک بار ہوتا
ہوئے مر کے ہم جو رسوا، ہوئے کیوں نہ غرق دریا
نہ کبھی جنازہ اٹھتا، نہ کہیں مزار ہوتا
یہ مسائل تصوف! یہ ترا بیان غالب
تجھے ہم ولی سمجھتے جو نہ بادہ خوار ہوتا



غزل

ہوس کو ہے نشاط کار کیا کیا
نہ ہو مرتا تو جینے کا مزا کیا؟
نگاہ بے محابا چاہتا ہوں
تغافل ہائے تمکیں آزمایا؟
فروغِ شعلہ خس یک نفس ہے
ہوس کو پاس ناموس وفا کیا؟
دماغِ عطر پیرا ہن نہیں ہے
غمِ آوارگی ہائے صبا، کیا؟
دل ہر قطرہ ہے سازِ انا بحر
ہم اس کے ہیں ہمارا پوچھنا کیا؟
بلائے جاں ہے غالب اس کی ہربات
عبارت کیا، اشارت کیا، ادا کیا؟



غزل

درد منت کش دوا نہ ہوا
میں نہ اچھا ہوا بُرا نہ ہوا
جمع کرتے ہو کیوں رقیبوں کو؟
اک تماشا ہوا گلا نہ ہوا
ہے خبر گرم ان کے آنے کی
آج ہی گھر میں بوریا نہ ہوا
کیا وہ نمرود کی خدائی تھی؟
بندگی میں مرا بھلا نہ ہوا
جان دی، دی ہوئی اسی کی تھی
حق تو یہ ہے کہ حق ادا نہ ہوا



غزل

پھر مجھے دیدہ تریا د آیا
دل جگر تختہ فریاد آیا
دم لیا تھا نہ قیامت نے ہنوز
پھر ترا وقت سفر یاد آیا
زندگی یوں بھی گزر ہی جاتی
کیوں ترا راہ گزر یاد آیا
کیا ہی رضوان سے لڑائی ہوگی
گھر ترے کوچے کو جاتا ہے خیال
دل گم گشۂ مگر یاد آیا
کوئی ویرانی سی ویرانی ہے
دشت کو دیکھ کے گھر یاد آیا
میں نے مجنوں پہ لڑکپن میں اسد
سنگ اٹھایا تھا کہ سر یاد آیا



غزل

ہوئی تاخیر، تو کچھ باعث تاخیر بھی تھا
آپ آتے تھے، مگر کوئی عناء گیر بھی تھا

قید میں ہے ترے وحشی کو وہی زلف کی یاد
ہاں کچھ اک رنج گراں باری زنجیر بھی تھا

بجلی اک کونڈ گئی آنکھوں کے آگے تو کیا
بات کرتے کہ میں لب تکھہ تقریر بھی تھا

کچڑے جاتے ہیں فرشتوں کے لکھے پرنا حق
آدمی کوئی ہمارا دم تحریر بھی تھا

رسختے کے تمہیں استاد نہیں ہو غالب
کہتے ہیں اگلے زمانے میں کوئی میر بھی تھا



غزل

عرض نیازِ عشق کے قابل نہیں رہا
جس دل پر ناز تھا مجھے وہ دل نہیں رہا
مرنے کی اے دل اور ہی مددیر کر کہ میں
شایانِ دست و بازوئے قاتل نہیں رہا
واکر دیے ہیں شوق نے بندِ نقاب حسن
غیر از نگاہ اب کوئی حائل نہیں رہا
گو میں رہا رہیں تم ہائے روزگار
لیکن ترے خیال سے غافل نہیں رہا
بیدادِ عشق سے نہیں ڈرتا مگر اسد
جس دل پر ناز تھا مجھے وہ دل نہیں رہا



غزل

ذکر اس پری وش کا اور پھر بیان اپنا
بن گیا رقیب آخر، تھا جو رازدار اپنا
منظراں بلندی پر اور ہم بنا سکتے
عرش سے اُدھر ہوتا کاش کہ! مکاں اپنا
در دل لکھوں کب تک؟ جاؤں ان کو دکھلا دوں
انگلیاں فگار اپنی، خامدہ خونچکاں اپنا
گھستے گھستے مت جاتا آپ نے عبث بدلا
تنگ سجدہ سے میرے، سنگ آستاں اپنا
ہم کہاں کے دانا تھے؟ کس ہنر میں کیتا تھے؟
بے سبب ہوا غالب! دشمن آسمان اپنا



غزل

آمد خط سے ہوا ہے سرد، جو بازار دوست
 دو دشمن گشتہ تھا، شاید خط رخسار دوست
 چشم ماروشن کہ اُس بے درد کا دل شاد ہے
 دیدہ پرخواں ہمارا، ساغر سرشار دوست
 غیر یوں کرتا ہے میری پرش اس کے ہجر میں
 بے تکلف دوست ہو جیسے کوئی غم خوار دوست
 تاکہ میں جانوں کہ ہے اس کی رسائی وال تک
 مجھ کو دیتا ہے، پیام وعدہ دیدارِ دوست
 چکے چکے مجھ کو رو تے دیکھ پاتا ہے اگر
 ہس کے کرتا ہے بیان شونی گفتارِ دوست
 مہربانی ہائے دشمن کی شکایت کیجیے
 یا بیاں کیجیے سپاسِ لذت آزارِ دوست
 یہ غزل اپنی مجھے جی سے پسند آئی ہے آپ
 ہے ردیفِ شعر میں غالب زبس تکرار دوست



غزل

حن غزے کی کشاکش سے نجھتا میرے بعد
 بارے آرام سے ہیں اہل جغا میرے بعد
 شمع بجھتی ہے تو اس میں سے دھواں اٹھتا ہے
 شعلہ عشق سے پوش ہوا میرے بعد
 ہے جنوں، اہل جنوں کے لیے آغوش و داع
 چاک ہوتا ہے گریباں سے جدا میرے بعد
 کون ہوتا ہے حریف مئے مردالگن عشق
 ہے مکزر لپ ساتی پہ صلا میرے بعد
 غم سے مرتا ہوں کہ اتنا نہیں دنیا میں کوئی
 کہ کرے تعزیت مہرو دفا میرے بعد
 آئے ہے بیکسی عشق پہ رونا غالب
 کس کے گھر جائے گا سیلا ب بلا میرے بعد



غزل

کیوں جل گیا نہ تاپ رخ یار دیکھ کر
 جلتا ہوں اپنی طاقتِ دیدار دیکھ کر
 ثابت ہوا ہے گردنِ مینا پ خونِ خلق
 لرزے ہے موجِ نئے تری رفتار دیکھ کر
 واہستاکہ یار نے کھینچا ستم سے ہاتھ
 ہم کو حریصِ لذتِ آزار دیکھ کر
 بک جاتے ہیں ہم آپِ متاعِ خن کے ساتھ
 لیکن، عیارِ طبعِ خریدار دیکھ کر
 ان آبلوں سے پاؤں کے گھبرا گیا تھا میں
 جی خوش ہوا ہے راہ کو پُرخار دیکھ کر
 گرنی تھی ہم پ برقِ تجلی، نہ طور پر
 دیتے ہیں بادہِ ظرفِ قدحِ خوار دیکھ کر
 سرپھوڑنا وہ غالب شوریدہ حال کا
 یاد آگیا مجھے تری دیوار دیکھ کر



غزل

ہے بس کہ ہر اک ان کے اشارے میں نشان اور
 کرتے ہیں محبت، تو گزرتا ہے گماں اور
 یارب، وہ نہ سمجھے ہیں نہ سمجھیں گے مری بات
 دے اور دل ان کو، جونہ دے مجھ کو زبان اور
 تم شہر میں ہو تو ہمیں کیا غم جب اٹھیں گے
 لے آئیں گے بازار سے جا کر دل و جاں اور
 ہر چند سبک دست ہوئے بت شکنی میں
 ہم ہیں تو ابھی راہ میں ہے سنگ گراں اور
 مرتا ہوں اس آواز پر ہر چند سر اڑ جائے
 جلاد کو لیکن وہ کہے جائیں کہ ”ہاں اور“
 ہیں اور بھی دنیا میں خن ور بہت اچھے
 کہتے ہیں کہ غالب کا ہے اندازِ بیان اور



غزل

آہ کو چاہیے اک عمر اثر ہونے تک
کون جیتا ہے تری زلف کے سر ہونے تک

دام ہر موج میں ہے حلقة صد کام نہنگ
دیکھیں کیا گزرے ہے قطرے پہ گہر ہونے تک

عاشقی صبر طلب اور تمبا بے تاب
دل کا کیا رنگ کروں خونِ جگر ہونے تک

ہم نے مانا کہ تغافل نہ کر دے گے لیکن!
خاک ہو جائیں گے ہم تم کو خبر ہونے تک

پرتو خور سے ہے شبم کو فنا کی تعلیم
میں بھی ہوں ایک عنایت کی نظر ہونے تک

غم ہستی کا اسد کس سے ہو جز مرگ علاج
شمع ہر رنگ میں جلتی ہے سحر ہونے تک



غزل

کب سے ہوں، کیا بتاؤں جہان خراب میں
 شب ہائے ہجر کو بھی رکھوں گر حساب میں
 قاصد کے آتے آتے خط اک اور لکھ رکھوں
 میں جانتا ہوں جو وہ لکھیں گے جواب میں
 مجھے تک کب ان کی بزم میں آتا تھا دوڑ جام
 ساتی نے کچھ ملانہ دیا ہو شراب میں
 میں مضطرب ہوں وصل میں خوف رقیب سے
 ڈالا ہے تم کو وہم نے کس پیچ و تاب میں
 میں اور ظر وصل خدا ساز بات ہے
 جاں نذر دینی بھول گیا اضطراب میں
 لاکھوں لگاؤ ایک چرانا نگاہ کا
 لاکھوں بناؤ ایک گزنا عتاب میں
 غالب پھٹی شراب پر اب بھی کبھی کبھی
 پیتا ہوں روزِ ابر و شبِ ماہتا ب میں

غزل

کل کے لیے کر آج نہ خست شراب میں
یہ سو ظن ہے ساقی کوڑ کے باب میں

ہیں آج کیوں ذلیل کہ کل تک نہ تھی پسند
گستاخی فرشتہ ہماری جناب میں

رو میں ہے رخش عمر کہاں دیکھیے تھے
نے ہاتھ باغ پر ہے نہ پا ہے رکاب میں

آرائش جمال سے فارغ نہیں ہنوز
پیش نظر ہے آئندہ دائم نقاب میں

غالب ندیمِ دوست سے آتی ہے بوئے دوست
مشغول حق ہوں، بندگی بوتراب میں



غزل

جیساں ہوں دل کو روؤں کے پیٹوں جگر کو میں
مقدور ہو تو ساتھ رکھوں نوحہ گر کو میں
چھوڑا نہ رشک نے کہ ترے گھر کا نام لوں
ہر اک سے پوچھتا ہوں کہ ”جاؤں کدھر کو میں“
جانا پڑا رقیب کے در پر ہزار بار
اے کاش! جانتا نہ ترے رہ گزر کو میں
لو وہ بھی کہتے ہیں کہ ”یہ بے نگ و نام ہے“
یہ جانتا اگر، تو لٹا نہ گھر کو میں
چلتا ہوں تھوڑی دور ہر اک تیز روکے ساتھ
پچانتا نہیں ہوں ابھی راہبر کو میں
اپنے پہ کر رہا ہوں قیاس اہل دھر کا
سمجھا ہوں دل پذیر متعار ہنر کو میں



غزل

دائم پڑا ہوا ترے در پر نہیں ہوں میں
خاک ایسی زندگی پہ کہ پھر نہیں ہوں میں

کیوں گردشِ مدام سے گہرا نہ جائے دل
انسان ہوں، پیالہ و ساغر نہیں ہوں میں

یارب، زمانہ مجھ کو مٹاتا ہے کس لیے؟
لوحِ جہاں پہ حرفِ مکر نہیں ہوں میں

حد چاہیے سزا میں عقوبت کے واسطے
آخر گناہ گار ہوں، کافر نہیں ہوں میں

غالب وظیفہ خوار ہو دو شاہ کو دعا
وہ دن گئے کہ کہتے تھے نوکر نہیں ہوں میں



غزل

سب کہاں، کچھ لالہ و گل میں نمایاں ہو گئیں
خاک میں کیا صورتیں ہوں گی، کہ پہاں ہو گئیں
میں چمن میں کیا گیا گویا دبستان کھل گیا
بلبلیں سن کر مرے نالے غزل خواں ہو گئیں
جاں فزا ہے بادہ جس کے ہاتھ میں جام آ گیا
سب لکیریں ہاتھ کی گویا رگ جاں ہو گئیں
رنج سے خوگر ہوا انساں تو مت جاتا ہے رنج
مشکلیں مجھ پر پڑیں اتنی کہ آساں ہو گئیں
یوں ہی گر روتا رہا غالب توابے اہل جہاں!
دیکھنا ان بستیوں کو تم کہ ویراں ہو گئیں



غزل

دل ہی تو ہے نہ سُنگ و خشت، درد سے بھرنہ آئے کیوں
 روئیں گے ہم ہزار بار کوئی ہمیں ستائے کیوں؟
 دیر نہیں حرم نہیں، در نہیں، آستان نہیں
 بیٹھے ہیں رہ گزر پہ ہم، غیر ہمیں اٹھائے کیوں؟
 تپڑ حیات و بند غم اصل میں دونوں ایک ہیں
 موت سے پہلے آدمی غم سے نجات پائے کیوں؟
 وال وہ غرور عز و ناز، یاں یہ حجاب پاسِ وضع
 راہ میں ہم ملیں کہاں؟ بزم میں وہ بلائے کیوں؟
 ہاں وہ نہیں خدا پرست، جاؤ وہ بے وفا کہی
 جس کو ہودین و دل عزیز اس کی گلی میں جائے کیوں؟
 غالپ خستہ کے بغیر کون سے کام بند ہیں
 روئے زار زار کیا؟ تکچے ہائے ہائے کیوں؟



غزل

کسی کو دے کے دل کوئی نوا سخ فقاں کیوں ہو؟
 نہ ہو جب دل ہی سینے میں تو پھر منہ میں زبال کیوں ہو؟
 وہ اپنی ٹونہ چھوڑیں گے، ہم اپنی وضع کیوں بد لیں؟
 سبک سربن کے کیا پوچھیں کہ ہم سے سرگراں کیوں ہو؟
 وفا کیسی؟ کہاں کا عشق؟ جب سر پھوڑنا تھہرا
 تو پھر اے سنگ دل تیرا ہی سنگ آستاں کیوں ہو؟
 قفس میں مجھ سے رو داد چمن کہتے نہ ڈر ہدم
 گری ہے جس پکل بجلی وہ میرا آشیاں کیوں ہو؟
 یہ فتنہ آدمی کی خانہ دیرانی کو کیا کم ہے؟
 ہوئے تم دوست جس کے دہمن اُس کا آسمان کیوں ہو؟
 یہی ہے آزمانا، تو ستانا کس کو کہتے ہیں؟
 عدو کے ہو لیے جب تم تو میرا امتحاں کیوں ہو؟
 نکالا چاہتا ہے کام کیا طعنوں سے تو غالب
 ترے بے مہر کہنے سے وہ تجھ پر مہرباں کیوں ہو؟

غزل

درد سے میرے ہے تجھ کو بے قراری ہائے ہائے!
 کیا ہوئی ظالم تری غفلت شعاری ہائے ہائے!
 کیوں مری غم خوارگی کا تجھ کو آیا تھا خیال،
 دشمنی اپنی تھی میری دوست داری ہائے ہائے!
 عمر بھر کا تو نے پیان وفا باندھا تو کیا
 عمر کو بھی تو نہیں ہے پاسیداری ہائے ہائے!
 زہر لگتی ہے مجھے آب و ہواے زندگی
 یعنی تجھ سے تھی اسے ناسازگاری ہائے ہائے!
 شرمِ رسوائی سے جا چھپنا نقاب خاک میں
 ختم ہے الفت کی تجھ پر پرده داری ہائے ہائے!
 خاک میں ناموسِ پیان محبتِ مل گئی
 اُنھوں گئی دنیا سے راہ و رسم یاری ہائے ہائے!
 عشق نے پکڑا نہ تھا غالبِ ابھی وحشت کارنگ
 رہ گیا تھا دل میں جو کچھ ذوقِ خواری ہائے ہائے!



غزل

اس بزم میں مجھے نہیں بنتی حیا کیے
بیٹھا رہا اگرچہ اشارے ہوا کیے
رکھتا پھر دوں ہوں خرقہ و سجادہ رہمن مے
مدت ہوئی ہے دعوت آب و ہوا کیے
مقدور ہو تو خاک سے پوچھوں کہ اے لئیم!
تو نے وہ گنج ہائے گراں مایہ کیا کیے
ضد کی ہے اور بات مگر خوبی نہیں
بھولے سے اس نے سینکڑوں وعدے وفا کیے
غالب تمہیں کہو کہ ملے گا جواب کیا?
مانا کہ تم کہا کیے اور وہ سنا کیے



غزل

دیکھنا قسمت کہ آپ اپنے یہ رشک آجائے ہے
میں اسے دیکھوں بھلا کب مجھ سے دیکھا جائے ہے؟
ہاتھ دھو دل سے یہی گرمی گراندی شے میں ہے
آگبینہ تندی صہبا سے پکھلا جائے ہے
شوq کو یہ لٹ کہ ہر دم نالہ کھینچے جائے
دل کی وہ حالت کہ دم لینے سے گھبرا جائے ہے
دور چشم بد! تری بزم طرب سے واہ وا!
لغہ ہو جاتا ہے واں گر نالہ میرا جائے ہے
اس کی بزم آرائیاں سن کر دل رنجوریاں
مثل نقشِ مذعائے غیر بیخنا جائے ہے
سا یہ میرا مجھ سے مثل دود بھاگے ہے اسد
پاس مجھ آتش بجاں کے کس سے نھبرا جائے ہے!



غزل

دل سے تری نگاہ جگر تک اتر گئی
 دونوں کو اک ادا میں رضا مند کر گئی
 شق ہو گیا ہے سینہ، خوش! لذت فراغ
 تکلیف پرده داری زخم جگر گئی
 وہ بادہ شبانہ کی سرمیاں کہاں؟
 اٹھیے بس اب کہ لذت خواب سحر گئی
 دیکھو تو دل فربی انداز نقش پا
 موج خرام یار بھی کیا گل کتر گئی
 ہر بوالہوس نے حسن پرستی شعار کی
 اب آبروے شیوہ اہل نظر گئی
 نظارے نے بھی کام کیا واں نقاب کا
 مستی سے ہر نگہ ترے رخ پر بکھر گئی
 مارا زمانے نے اسد اللہ خاں تمہیں
 وہ ولو لے کہاں، وہ جوانی کدھر گئی؟



غزل

تسکیں کو ہم نہ روئیں جو ذوق نظر ملے
حوران خلد میں تری صورت مگر ملے
اپنی گلی میں مجھ کو نہ کر دفن بعد قتل
میرے پتے سے خلق کو کیوں تیرا گھر ملے
تجھ سے تو کچھ کلام نہیں لیکن اے ندیم !
میرا سلام کہیو اگر نامہ بر ملے
تم کو بھی ہم دکھائیں کہ مجنوں نے کیا کیا
فرصت کشا کش غم پہاں سے گر ملے
لازم نہیں کہ خضر کی ہم پیروی کریں
جانا کہ اک بزرگ ہمیں ہم سفر ملے
اے ساکنانِ کوچہ دلدار دیکھنا
تم کو کہیں جو غالب آشفتہ سر ملے



غزل

کوئی امید بر نہیں آتی
کوئی صورت نظر نہیں آتی
موت کا ایک دن معین ہے
نیند کیوں رات بھر نہیں آتی
آگے آتی تھی، حالِ دل پر ہنسی
اب کسی بات پر نہیں آتی
ہے کچھ ایسی ہی بات، جو چپ ہوں
ور نہ، کیا بات کر نہیں آتی
ہم وہاں ہیں، جہاں سے ہم کو بھی
کچھ ہماری خبر نہیں آتی
مرتے ہیں آرزو میں مرنے کی
موت آتی ہے پر نہیں آتی
کعبے کس منہ سے جاؤ گے غالب؟
شرم تم کو مگر نہیں آتی



غزل

دل ناداں، تجھے ہوا کیا ہے
 آخر اس درد کی دوا کیا ہے؟
 ہم ہیں مشاق اور وہ بے زار
 یا اللہی، یہ ماجرا کیا ہے؟
 میں بھی منہ میں زبان رکھتا ہوں
 کاش! پوچھو کہ ”مدعا کیا ہے“؟
 جب کہ تجھ بن نہیں، کوئی موجود
 پھر یہ ہنگامہ، اے خدا کیا ہے؟

ق

یہ پری چہرہ لوگ کیسے ہیں؟
 غمزہ و عشوہ و ادا کیا ہے؟
 سبزہ و گل کہاں سے آئے ہیں؟
 ابر کیا چیز ہے، ہوا کیا ہے؟
 ہم کو ان سے وفا کی ہے امید
 جو نہیں جانتے وفا کیا ہے؟
 جان تم پر شار کرتا ہوں
 میں نہیں جانتا، دعا کیا ہے؟
 میں نے مانا کہ کچھ نہیں غالب
 مفت ہاتھ آئے تو رُرا کیا ہے؟

غزل

پھر کچھ اک، دل کو بے قراری ہے
سینہ، جو یائے زخم کاری ہے

پھر جگر کھونے لگا ناخن
آمدِ فصل لالہ کاری ہے

پھر اسی بے وفا پر مرتے ہیں
پھر وہی زندگی ہماری ہے

پھر ٹھلا ہے درِ عدالت ناز
گرم بازارِ فوج داری ہے
ق

بے خودی بے سبب نہیں، غالب
کچھ تو ہے جس کی پرودہ داری ہے



غزل

بے اعتمادیوں سے سب سب میں ہم ہوئے
جتنے زیادہ ہو گئے اتنے ہی کم ہوئے
ہستی ہماری اپنی فنا پر دلیل ہے
یاں تک مٹے کہ آپ ہم اپنی قسم ہوئے
سختی کشانِ عشق کی، پوچھے ہے کیا خبر؟
وہ لوگ رفتہ رفتہ سراپا الٰم ہوئے
تیری وفا سے کیا ہوتلائی؟ کہ دہر میں
تیرے سوا بھی، ہم پہ بہت سے تم ہوئے
لکھتے رہے جنوں کی حکایاتِ خون چکاں
ہر چند اس میں ہاتھ ہمارے قلم ہوئے
چھوڑی، اسد، نہ ہم نے گدائی میں دل لگی
سائل ہوئے، تو عاشق اہل کرم ہوئے



غزل

ہر ایک بات پہ کہتے ہو تم کہ ”تو کیا ہے“
 تمہیں کہو کہ یہ اندازِ گفتگو کیا ہے؟
 نہ شعلے میں یہ کرشمہ، نہ برق میں یہ ادا
 کوئی بتاؤ کہ وہ شوخِ شند خو کیا ہے؟
 چپک رہا ہے بدن پر لہو سے پیرا، ان
 ہمارے جیب کو اب حاجتِ رفو کیا ہے؟
 جلا ہے جسمِ جہاں، دل بھی جل گیا ہوگا
 کریدتے ہو جو، اب را کھ، جستجو کیا ہے؟
 رگوں میں دوڑتے پھرنے کے ہم نہیں قائل
 جب آنکھ ہی سے نہ پُکا تو پھر لہو کیا ہے؟
 رہی نہ طاقتِ گفتار، اور اگر ہو بھی
 تو کس امید پہ کہیے کہ آرزو کیا ہے؟
 ہوا ہے شہ کا مصاحب، پھرے ہے اتراتا
 و گرنہ شہر میں غالب کی آبرو کیا ہے؟



غزل

پھر اس انداز سے بہار آئی
کہ ہوئے مہر و مہ تماشائی
دیکھو اے ساکنان نظر خاک!
اس کو کہتے ہیں عالم آرائی
کہ زمیں ہو گئی ہے سرتاسر
روکش سطح چرخ مینائی
بزرے کو جب کہیں جگہ نہ ملی
بن گیا روئے آب پر کالی
بزرہ دگل کے دیکھنے کے لیے
چشم زگس کو دی ہے پینائی
ہے ہوا میں شراب کی تاثیر
بادہ نوشی ہے باد پیجائی
کیوں نہ دنیا کو ہو خوشی، غالب
شاہ دین دار نے شفا پائی



غزل

نکتہ چیں ہے غمِ دل اس کو بنائے نہ بنے
 کیا بنے بات، جہاں بات بنائے نہ بنے
 میں بلا تا تو ہوں اس کو مگر اے جذبہ دل
 اُس پہ بن جائے کچھ ایسی کہ ہن آئے نہ بنے
 غیر پھرتا ہے لیے یوں ترے خط کو کہ اگر
 کوئی پوچھئے کہ یہ کیا ہے؟ تو چھپائے نہ بنے
 اس زناکت کا برا ہو، وہ بھلے ہیں تو کیا؟
 ہاتھ آؤں تو انھیں ہاتھ لگائے نہ بنے
 موت کی راہ نہ دیکھوں؟ کہ ہن آئے نہ رہے
 تم کو چاہوں؟ کہ نہ آؤ تو بُلائے نہ بنے
 بوجھ وہ سر سے گرا ہے کہ اٹھائے نہ اٹھے
 کام وہ آن پڑا ہے کہ بنائے نہ بنے
 عشق پر زور نہیں، ہے یہ وہ آتش غالب
 کہ لگائے نہ لگے اور بُجھائے نہ بنے



غزل

دیا ہے دل اگر اس کو، بشر ہے کیا کہیے
 ہوا رقیب، تو ہو، نامہ بر ہے کیا کہیے
 یہ ضد کہ آج نہ آؤے اور آئے ہن نہ رہے
 قضا سے شکوہ ہمیں کس قدر ہے، کیا کہیے
 ز ہے کرشمہ، کہ یوں دے رکھا ہے ہم کو فریب
 کہ ہن کہے ہی انھیں سب خبر ہے، کیا کہیے
 سمجھ کے کرتے ہیں بازار میں، وہ پرسش حال
 کہ یہ کہے کہ سر رہ گزر ہے کیا کہیے
 انھیں سوال پے زعم جنوں ہے، کیوں لڑیے؟
 ہمیں جواب سے قطع نظر ہے، کیا کہیے
 حسد، سزاۓ کمال خن ہے کیا کچھے
 ستم، بہاء متعہ ہنر ہے کیا کہیے
 کہا ہے کس نے کہ غالب بُرانہیں؟ لیکن
 سوانے اس کے کہ آشفتہ سر ہے کیا کہیے



غزل

کبھی نیکی بھی اُس کے جی میں گر آجائے ہے مجھ سے
جفا میں کر کے اپنی یاد شرما جائے ہے مجھ سے

خدا یا جذبہ دل کی مگر تاثیرِ الٰہی ہے
کہ جتنا کھینچتا ہوں اور کھنچتا جائے ہے مجھ سے

اُدھر وہ بدگمانی ہے، ادھر یہ ناتوانی ہے
نہ پوچھا جائے ہے اُس سے نہ بولا جائے ہے مجھ سے

سنپھلنے والے مجھے اے نا امیدی کیا قیامت ہے
کہ دامانِ خیال یا رچھوٹا جائے ہے مجھ سے

قیامت ہے کہ ہو وے مدئی کا ہم سفر غالب
وہ کافر جو خدا کو بھی نہ سونپا جائے ہے مجھ سے



غزل

باز پچھے اطفال ہے دنیا مرے آگے
 ہوتا ہے شب و روز تماشا مرے آگے
 اک کھیل ہے اور نگ سلیمان مرے نزدیک
 اک بات ہے اعجاز مسیحا مرے آگے
 جز نام نہیں صورت عالم مجھے منظور
 جز وہم نہیں ہستی اشیا مرے آگے
 مت پوچھ کہ کیا حال ہے میرا ترے پچھے
 تو دیکھ کہ کیا رنگ ہے تیرا مرے آگے
 ایمان مجھے روکے ہے جو کھنچے ہے مجھے کفر
 کعبہ مرے پچھے ہے کلیسا مرے آگے
 عاشق ہوں پہ معشوق فربی ہے مرا کام
 مجنوں کو بُرا کہتی ہے لیلا مرے آگے
 گوہا تھی میں جنبش نہیں آنکھوں میں تو دم ہے
 رہنے دو ابھی ساغر دینا مرے آگے
 ہم پیشہ وہم مشرب وہم راز ہے میرا
 غالب کو بُرا کیوں کہوا چھا مرے آگے



غزل

رونے سے اور عشق میں بے باک ہو گئے

دھونے گئے ہم اتنے کہ بس پاک ہو گئے

کہتا ہے کون نالہ بلبل کو بے اثر؟

پردے میں گل کے، لاکھ جگر چاک ہو گئے

پوچھے ہے کیا وجود و عدم اہل شوق کا؟

آپ اپنی آگ کے خس و خاشاک ہو گئے

کرنے گئے تھے ان سے تغافل کا ہم گلہ

کی ایک ہی نگاہ کہ بس خاک ہو گئے

اس رنگ سے انھائی کل اس نے اسد کی نعش

دشمن بھی جس کو دیکھ کے غم ناک ہو گئے



غزل

جب تک دہانِ زخم نہ پیدا کرے کوئی
مشکل کہ تجھ سے راہِ خندا کرے کوئی
رونے سے، اے ندیم! ملامت نہ کر مجھے
آخر کبھی تو عقدہِ دل وا کرے کوئی
چاک جگر سے جب روپرش نہ وا ہوئی
کیا فائدہ کہ جیب کو رسوا کرے کوئی
ناکامیِ نگاہ ہے برقِ نظارہِ سوز
تو وہ نہیں کہ تجھ کو تماشا کرے کوئی
بے کاریِ جنوں کو ہے سر پینے کا شغل
جب ہاتھ نوٹِ جائیں تو پھر کیا کرے کوئی
خُسن فروعِ شمعِ خن دور ہے اسد
پہلے دل گداختہ پیدا کرے کوئی



غزل

اہنِ مریم ہوا کرے کوئی
میرے دکھ کی دوا کرے کوئی
بات پر وال زبان کٹتی ہے
وہ کہیں اور سنا کرے کوئی
بک رہا ہوں جنوں میں کیا کیا کچھ
کچھ نہ سمجھے، خدا کرے کوئی
نہ سنو، گر بُرا کہے کوئی
نہ کہو گر بُرا کرے کوئی
روک لو، گر غلط چلے کوئی
بنخش دو گر خطا کرے کوئی
کون ہے جو نہیں ہے حاجت مند؟
کس کی حاجت روا کرے کوئی
جب توقع ہی اٹھ گئی، غالب
کیوں کسی کا بھلا کرے کوئی



غزل

ہزاروں خواہیں ایسی کہ ہر خواہش پر دم نکلے
 بہت نکلے مرے ارمان لیکن پھر بھی کم نکلے
 نکنا خلد سے آدم کا سنتے آئے ہیں لیکن
 بہت بے آبرو ہو کرتے کوچے سے ہم نکلے
 بھرم کھل جائے ظالم تیرے قامت کی درازی کا
 اگر اس طرہ پُر پیچ و خم کا پیچ و خم نکلے
 مگر لکھوائے کوئی اس کو خط، تو ہم سے لکھوائے
 ہوئی صبح اور گھر سے کان پر رکھ کر قلم نکلے
 ہوئی جن سے توقع خستگی کی داد پانے کی
 وہ ہم سے بھی زیادہ خستہ تینخ ستم نکلے
 محبت میں نہیں ہے فرق جینے اور مرنے کا
 اُسی کو دیکھ کر جیتے ہیں جس کافر پر دم نکلے
 خدا کے واسطے پرده نہ کعبہ سے اٹھا ظالم
 کہیں ایسا نہ ہو یاں بھی وہی کافر صنم نکلے
 کہاں مے خانے کا دروازہ غالب اور کہاں داعظ
 پر اتنا جانتے ہیں کل وہ جاتا تھا کہ ہم نکلے



غزل

مدت ہوئی ہے، یار کو مہماں کیے ہوئے
 جوش قدح سے بزم چراغاں کیے ہوئے
 پھر، گرم نالہ ہائے شر ر بار ہے نفس
 مدت ہوئی ہے سیر چراغاں کیے ہوئے
 باہم دگر ہوئے ہیں دل و دیدہ پھر رقیب
 نظارہ و خیال کا سامان کیے ہوئے
 دل پھر طواف کوئے ملامت کو جائے ہے
 پندار کا ضم کدہ دریاں کیے ہوئے
 مانگے ہے پھر، کسی کو لپ بام پر ہوس
 زلف سیاہ رخ پر پریشاں کیے ہوئے
 چاہے ہے، پھر کسی کو مقابل میں آرزو
 سرے سے تیز دشنہ مژگاں کیے ہوئے
 اک نو بھار ناز کو تاکے ہے، پھر نگاہ
 چہرہ فروغ نے سے گلتاں کیے ہوئے
 جی ڈھوندتا ہے پھر وہی فرصت کے رات دن
 بیٹھے رہیں تصویر جاناں کیے ہوئے
 غالب ہمیں نہ چھیڑ کے پھر جوش اشک سے
 بیٹھے ہیں ہم تھیہ طوفاں کیے ہوئے



شیرازہ خیال ابھی فرد فرد تھا

(متفرق اشعار)

بوئے گل، نالہ دل، دود چراغِ محفل
جو تری بزم سے نکلا سو پریشاں نکلا
.....

تنگی دل کا گلہ کیا، یہ وہ کافر دل ہے
کہ اگر تنگ نہ ہوتا تو پریشاں ہوتا
.....

نہ تھا کچھ تو خدا تھا، کچھ نہ ہوتا تو خدا ہوتا
ڈبویا مجھ کو ہونے نے، نہ ہوتا میں تو کیا ہوتا
ہوا جب غم سے یوں بے حس تو غم کیا سر کے کٹنے کا
نہ ہوتا اگر جدا تھے، تو زانو پر دھرا ہوتا
ہوئی مدت کہ غالب مر گیا پر یاد آتا ہے
وہ ہر اک بات پر کہنا، کہ یوں ہوتا تو کیا ہوتا
.....

آئینہ دیکھ، اپنا سامنہ لے کے رہ گئے
صاحب کو دل نہ دینے پہ کتنا غرور تھا
.....

سرمه مفت نظر ہوں مری قیمت یہ ہے
کہ رہے چشم خریدار پہ احسان میرا
.....

کام اُس سے آپڑا ہے کہ جس کا جہان میں
لیوے نہ کوئی نام "ستم گر" کہے بغیر

.....
مہرباں ہو کے بُلا لو مجھے چاہو جس وقت
میں گیا وقت نہیں ہوں کہ پھر آبھی نہ سکوں

.....
یہ ہم جو بھر میں دیوار و در کو دیکھتے ہیں
کبھی صبا کو کبھی نامہ بر کو دیکھتے ہیں

.....
نظر لگے نہ کہیں اُس کے دست و بازو کو
یہ لوگ کیوں مرے زخمِ جگر کو دیکھتے ہیں

.....
حد سے دل اگر افراد ہے گرم تماشا ہو
کہ چشمِ تنگ شاید کثرتِ نظارہ سے واہو

.....
وحشت پہ میری عرصہ آفاقِ تنگ تھا
دریا زمیں کو عرقِ انفعال ہے

.....
ہستی کے مت فریب میں آ جائیو اسد
عالم تمام حلقة دامِ خیال ہے

ہر قدم دوری منزل ہے نمایاں مجھ سے
میری رفتار سے بھاگے ہے بیباں مجھ سے

.....
وہشت آتشِ دل سے شبِ تہائی میں
صورتِ دود رہا سایہ گریزاں مجھ سے

.....
ہیں زوال آہادہ اجڑا آفرینش کے تمام
مہر گردوں ہے چراغِ رہ گزار باد، یاں

.....
تیری فرصت کے مقابل اے عمر
برق کو پا بہ خنا باندھتے ہیں

.....
وہ نگاہیں کیوں ہوئی جاتی ہیں یا رب دل کے پار
جو مری کوتاہی قسمت سے مژگاں ہو گئیں

.....
دیوار بارِ منت مزدور سے ہے خم
اے خانماں خراب نہ احساں اٹھائیے

.....
کی اس نے گرم سینہِ اہل ہوس میں جا
آؤے نہ کیوں پسند کہ خندماں مکان ہے

ہجوم غم سے یاں تک سرگونی مجھ کو حاصل ہے
کہ تار دامن و تار نظر میں فرق مشکل ہے

.....
گلشن کو تری صحبت از بس کہ خوش آتی ہے
ہر غنچے کا گل ہونا، آغوش کشائی ہے

.....
ہے کہاں تنا کا دوسرا قدم یارب
ہم نے دشت امکاں کو ایک نقش پا، پایا

.....
بس کہ جوش گریہ سے زیر وزبر ویرانہ تھا
چاکِ موج سیل، تا پیرا ہن دیوانہ تھا

.....
محوری و دعوای گرفتاری الفت
دست تہہ سنگ آمدہ پیان وفا ہے

.....
فریاد کی کوئی نے نہیں ہے
نالہ پابند نے نہیں ہے
ہاں مت کھائیو فریب ہستی
ہر چند کہیں کہ ”ہے“ نہیں ہے



قصیدہ

(منقبت میں)

دہر جز جلوہ یکتائیِ معشوق نہیں
ہم کہاں ہوتے اگر خُسن نہ ہوتا خود میں
بے دلی ہائے تماشہ کہ نہ عبرت ہے نہ ذوق
بے کسی ہائے تمثا کہ نہ دنیا ہے نہ دیں
ہرزہ ہے نغمہ زیرو بم ہستی و عدم
لغو ہے آئندہ فرقِ جنون و تمکیں
نقشِ معنی ہمہ خیازہ عرض صورت
سخن حق ہمہ پیاتا ذوقِ تحسین
لافِ دانش غلط و نفعِ عبادت معلوم
دردِ یک ساغر غفلت ہے، چہ دنیا و چہ دیں
مثلِ مضمونِ وفا باد بہ دستِ تسلیم
صورتِ نقشِ قدمِ خاک بہ فرقِ تمکیں
عشق بے ربطی شیرازہ اجزاء حواس
وصل، زنگارِ ریخ آئندہ خُسن یقین

کوہ کن گرسنه مزدور طرب گاہِ رقیب
 بے ستون آئندہ خواب گران شیریں
 کس نے دیکھا نفسِ اہل وفا آتشِ خیز؟
 کس نے پایا اثرِ نالہِ دل ہائے حزیں؟
 سامعِ زمزمه اہل جہاں ہوں لیکن
 نہ سر و برگِ ستائش نہ دماغ نفریں
 کس قدر ہرزہ سراہوں کہ عیاذًا بالله
 یک قلمِ خارجِ آداب وقار و تمکیں
 نقشِ لاحول لکھ اے خامہ ہڈیاں تحریر
 یا علی عرض کرائے فطرتِ وسوس قریں!
 مظہرِ فیضِ خدا جان و دلِ ختمِ رسول
 قبلۃِ آلِ نبی کعبۃِ ایجادِ یقین
 ہو وہ سرمایہِ ایجادِ جہاں گرمِ خرام
 ہر کفِ خاک ہے واں گردہ تصورِ زمیں
 جلوہ پرداز ہو نقشِ قدمِ اس کا جس جا
 وہ کفِ خاک ہے ناموںِ دو عالم کی ایں
 نسبتِ نام سے اس کی ہے یہ رتبہ کہ رہے
 ابدًا پُشتِ فلکِ خم شدہ نازِ زمیں
 فیضِ خلقِ اس کا ہی شامل ہے کہ ہوتا ہے سدا
 بوئے گل سے نفسِ باد صبا عطر آگیں

بُرُوشِ تنق کا اُس کی ہے جہاں میں چرچا
 قطع ہو جائے نہ سر رشتہ ایجاد کہیں
 کفسوز اس کا وہ جلوہ ہے کہ جس سے ٹوٹے
 رنگِ عاشق کی طرح رونق بت خانہ چیں
 جاں پناہا! دل و جاں فیض رسانا! شاہا!
 وصی ختم رسول تو ہے بہ فتوائے یقین
 جسم اطہر کو ترے دوش چیبر منبر
 نامِ نامی کو ترے ناصیہ عرش نگیں
 کس سے ممکن ہے تری مدح بغیر از واجب؟
 شعلہ شمع مگر شمع پہ باندھے آئیں
 آستاں پر ہے ترے جو ہر آئینہ سنگ
 رقم بندگی حضرت جبریل امیں
 ترے در کے لیے اسبابِ ثمار آمادہ
 خاکیوں کو جو خدا نے دیے جان و دل و دیں
 تیری مدحت کے لیے ہیں دل و جاں کام و زبان
 تیری تسلیم کو ہیں لوح و قلم دست و جہیں
 کس سے ہو سکتی ہے مد اجی مدد و حمد خدا!
 کس سے ہو سکتی ہے آرائشِ فردوس بریں!

جنسِ بازارِ معاصی اسدِ اللہ اسد
 کہ سوا تیرے کوئی اس کا خریدار نہیں
 شونجی عرضِ مطالب میں ہے گتاخ طلب
 ہے تیرے حوصلہ فضل پہ از بس کہ یقین
 دے دعا کو مری وہ مرتبہ حسنِ قبول
 کہ اجابت کہے ہر حرف پہ سو بار آمیں
 غمِ شبیر سے ہو سینہ یہاں تک لب ریز
 کہ رہیں خونِ جگر سے مری آنکھیں رنگیں
 طبع کو اُلفتِ دلدل میں یہ سرگرمی شوق
 کہ جہاں تک چلے اس سے قدم اور مجھ سے جیسیں
 دلِ الفت نسب و سینہ تو حید فضا
 نگہِ جلوہ پرست و نفسِ صدق گزیں
 صرفِ اعداء، اثرِ شعلہ دود و دوزخ
 وقفِ احبابِ گل و سنبلِ فردوسِ بریں



مشنوی

(آموں کی تعریف میں)

ہاں دلِ دردمند زمزمه ساز
کیوں نہ کھولے در خزینہ راز؟

خائے کا صفحے پر روای ہونا
شاخِ گل کا ہے گل فشاں ہونا
مجھ سے کیا پوچھتا ہے "کیا لکھیے"؟
نکتہ ہائے خرد فزا لکھیے

بارے آموں کا کچھ بیاں ہو جائے
خامہِ خلیلِ رطب فشاں ہو جائے
آم کا کون مرد میداں ہے؟
ثر و شاخِ گوئے و چوگاں ہے
تاک کے جی میں کیوں رہے ارمائیں؟
آئے پہ گوئے اور یہ میداں
آم کے آگے پیش جاوے خاک
پھوڑتا ہے جلے پھپھولے تاک
نہ چلا جب کسی طرح مقدور
بادۂ ناب بن گیا انگور
یہ بھی ناچار جی کا کھونا ہے
ثرم سے پانی پانی ہونا ہے

مجھ سے پوچھو تمہیں خبر کیا ہے
 آم کے آگے عیشکر کیا ہے
 نہ گل اس میں نہ شاخ و برگ نہ بار
 جب خزاں آئے تب ہو اس کی بہار
 اور دوزائیے قیاس کہاں؟
 جان شیریں میں یہ منحاس کہاں
 جان میں ہوتی گر یہ شیرگینی
 کوہ کن باوجود غم گینی
 جان دینے میں اس کو کیتا جان
 پر وہ یوں سہل دے نہ سکتا جان
 نظر آتا ہے یوں مجھے یہ شر
 کہ دوا خانہ ازل میں مگر
 آتش گل پے قند کا ہے قوام
 شیرے کے تار کا ہے ریشه نام
 یا یہ ہوگا کہ فرط رافت سے
 باغ بانوں نے پاگ جنت سے
 انگیں کے بہ حکم رب الناس
 بھر کے بھیجے ہیں سرہ مہر گلاں
 یا لگا کر خضر نے شاخ نبات
 مدد توں تک دیا ہے آب حیات
 تب ہوا ہے شر فشاں یہ نخل
 ہم کہاں ورنہ اور کہاں یہ نخل
 تھا ترنج زر ایک خرو پاس
 رنگ کا زرد، پر کہاں بُو باس

آم کو دیکھا اگر اک بار
 پھینک دیتا طلائے دست افشار
 رونق کار گاہ برگ و نوا
 نازشِ دودمان آب و ہوا
 رہر و راہ خلد کا تو شہ
 طوبی و سدرہ کا جگر گوشہ
 صاحب شاخ و برگ و بار ہے آم
 ناز پورہ بہار ہے آم
 خاص وہ آم جو نہ ارزائ ہو
 نو برخیل باغ سلطان ہو
 وہ کہ ہے والی ولایت عہد
 عدل سے اُس کے ہے حمایت عہد
 فخر دیں عز شان و جاوہ جلال
 زینت طینت و جمال کمال
 کارفرمائے دین و دولت و بخت
 چہرہ آرائے تاج و مند و تخت
 سایہ اس کا ہا کا سایہ ہے
 خلق پر وہ خدا کا سایہ ہے
 اے مغیض وجود سایہ و نور
 جب تملک ہے نمود سایہ و نور
 اس خداوند بندہ پور کو
 وارثِ گنج و تخت و افر کو
 شاد و دل شاد و شادمان رکھیو!
 اور غالب پہ مہربان رکھیو! •

رباعیات

دکھ جی کے پسند ہو گیا ہے غالب
دل رک کر بند ہو گیا ہے غالب
واللہ کہ شب کو نیند آتی ہی نہیں
سونا سو گند ہو گیا ہے غالب



مشکل ہے زبس کلام میرا اے دل!
سُن سُن کے اے سخن ورائِن کامل!
آساں کہنے کی کرتے ہیں فرمایش
گویم مشکل و گر نہ گویم مشکل



الرِّدْوَانِيُّ

کے چند اہم مونوگراف

شاہ نجم الدین مبارک آبرو
مرتب: پروفیسر خالد محمود
قیمت: ۱۳۰ روپے، صفحات: ۱۲۸

میرناصر علی دہلوی
مرتب: ڈاکٹر ارضیٰ کریم
قیمت: ۱۳۰ روپے، صفحات: ۱۲۸

شیخ ظہور الدین حاتم
مرتب: پروفیسر عبدالحق
قیمت: ۱۳۰ روپے، صفحات: ۱۲۰

قائم چاند پوری
مرتب: ڈاکٹر خالد طوی
قیمت: ۱۰۰ روپے، صفحات: ۲۶۳

موسن خاں موسن
مرتب: ڈاکٹر تو قیر احمد خاں
قیمت: ۱۳۰ روپے، صفحات: ۱۲۰

خواجہ الطاف حسین حالی
مرتب: ڈاکٹر شہزاد احمد
قیمت: ۱۳۰ روپے، صفحات: ۱۵۶

دیوان غالب
(صلی اللہ علیہ وسلم) اردو، ہندی
مرجب علی سراج جفڑی
قیمت: ۳۰۰ روپے، صفحات: ۲۲۸

میر اثر
مرتب: ڈاکٹر مولا بخش
قیمت: ۱۳۰ روپے، صفحات: ۱۱۲

مرزا محمد رفع سودا
مرتب: ڈاکٹر مظہر احمد
قیمت: ۵۰ روپے، صفحات: ۱۸۳

فاتح دہلوی
مرتب: ڈاکٹر کوثر مظہری
قیمت: ۱۳۰، صفحات: ۱۲۸

مرزا غالب (مکتب ہاری)
مرتب: ڈاکٹر خالد اشرف
قیمت: ۱۳۰ روپے، صفحات: ۱۲۸

میرامن
مرتب: پروفیسر ابن کنول
قیمت: ۱۳۰ روپے، صفحات: ۱۵۲

خواجہ میر درو
مرتب: پروفیسر قاضی عبد الرحمن ہاشمی
قیمت: ۱۳۰ روپے، صفحات: ۱۲۸

سرسید احمد خاں
مرتب: پروفیسر افتخار عالم خاں
قیمت: ۱۳۰ روپے، صفحات: ۱۲۰

عبد پیشاوری
مرتب: ڈاکٹر جیبل خڑ
قیمت: ۱۳۰ روپے، صفحات: ۱۱۲

رابطہ: سی۔ پی۔ او۔ بلڈنگ، کشمیری گیٹ، دہلی Ph : 23863858, Fax : 23863773

Mirza Ghalib: Rs. 30/-